



# သမားတို့ 30နှစ်သား အကြောင်း

မိမိ

మళ్లపూడి వెంకటరమణ

సాహితీ సర్వస్వం - 3

బాలరమణీయం

బుడమగు

సంపాదకుడు : ఎచ్.యస్. ప్రసాద్



విశాలాంధ్ర పబ్లిషింగ్ హౌస్

విజ్ఞాన భవన్, 4-1-435 ఇస్కాన్ ప్లీజ్  
హైదరాబాద్-500 001.

---

**MULLAPUDI VENKATA RAMANA SAAHITHEE SARVASWAM - 3**  
**BALARAMANEYAM -BUDUGU - EDITOR : M.B.S. PRASAD**

---

ప్రచురణ నెం : 2350/2320 2R

ప్రతులు : 2000

వి.పి.హెచ్. ప్రథమ ముద్రణ : జూన్, 2001

వి.పి.హెచ్. ద్వితీయ ముద్రణ : జూలై, 2002

వి.పి.హెచ్. తృతీయ ముద్రణ : సెప్టెంబర్, 2003

వి.పి.హెచ్. చతుర్థ ముద్రణ : అక్టోబర్, 2004

వి.పి.హెచ్. పంచమ ముద్రణ : ఆగష్టు, 2005

ముఖపత్రం, లోపలి బొమ్మలు : **బాపు**

© ముక్త ప్రాణి కెంకటరమణ, చెన్నై

**వెల: రూ.80-00**

**విదేశాల్లో వెల : \$ 8**

ప్రతులకు : విశాలాంధ్ర పబ్లిషింగ్ హౌస్

అబిడ్స్, హైదరాబాద్-500 001.

E-mail: visalaandhrap@yahoo.com

విశాలాంధ్ర బుక్ హౌస్

(అబిడ్స్/సుల్తాన్ బజార్) - హైదరాబాద్,

విజయవాడ, విశాఖపట్టణం, కాకినాడ,

గుంటూరు, అనంతపురం, హన్మకొండ, తిరుపతి.

**హెచ్చరిక:** ఈ పుస్తకంలో ఏ భాగాన్ని కూడా పూర్తిగా గానీ, కొంత గానీ కాపీరైట్ హోల్డరు/ప్రచురణకర్తల నుండి ముందుగా రాతమూలకంగా అనుమతి పొందకుండా ఏ రూపంగా వాడుకున్నా, కాపీరైట్ చట్టరీత్యా నేరం.

---

అక్షరాల కూర్పు : **టైంబీఫస్ట్ సెంచరి**, డిల్ సుఖ్ నగర్, హైదరాబాద్. ఫోన్: 24066986

ముద్రణ : **శ్రీకళాంజలి గ్రాఫిక్స్**, హైదరాబాద్-29. ఫోన్: 23224831/55599831





## బుక్స్, బుక్స్ & బుక్స్

“బాప్! నువ్వు కొరపత్రకలో కథలకి బొమ్మలు వేసినప్పుడు గోడ దగ్గర బుక్ రోక్ చేసి దొంగ్గా ఉన్నావా  
పెట్టు - గోడ రేకాకే గది మధ్య బేసాయి మీదనో మంచం మీదనో కుట్టి మీదనో సగం చదువుతూ బోర్లింబినట్లు  
ఉన్నావా బొమ్మలు ఉంచు - సీనియా క్లౌస్ తీర్చినట్లు చోట్ల ఉన్నావా చూపించు... దీన్ని కొడెన్ సెల్ అంటారు.  
బొమ్మ చూసే కొడికి తెలియకుండానే ఉన్నావా మీద ధ్యాస పెరుగుతుంది... రుతువడం, కొనడం, చదువడం  
పెరుగుతాయి... క్షమంగా బుద్ధులు తెలుసుకుంటాయి... సమాజానికి మేలు జరుగుతుంది...”

ఈ గొప్ప మాటలు మాకు చెప్పిన ఒక గొప్ప మనిషి శ్రీ ఆర్థర్ ఐస్టన్ బర్డ్. అమెరికా - ఫార్ట్ ఫ్రాంకోనిస్ నారు  
మద్రాసులో నెలకొల్పిన ధార్మిక సంస్థ ఎన్. ఎల్. జి. బి. (సదనం లింగ్విస్టిక్ బుక్ ప్రెస్) కి ఆయన కొన్నేళ్లు  
పైతెర్లగా పని చేశారు. ఈ నాలుగు భాషలలో మంచి ఉన్నావా అచ్చు వేయించడం. చక్కని మార్గంలో  
కొవ్వని అమ్మించడం - అంతకు మించి - అందరి చేత “చదివించడం” - ఆయన లక్ష్యం.

ఈ మహోద్దయంలో - తెలుగులో ఎం. కేశాచలం కంటేనే కొరి ద్వారా - ఎం.ఎన్. రౌపు నాగి ఎమెఫోర్  
“ఇంటింటి గ్రంథాలయం” ఒక ప్రముఖ భాగం. రూపాయికి ఒక ఉన్నకం చొప్పున నెలకు నాలుగు ఉన్నకాలు  
వేశారు. ఊరూరి లక్షలాదిగా “ఇంటింటి” గ్రంథాలయాలు వెలిగియ - పెల్లిరిగియ - అదంతా ఐస్టన్ బర్డ్ కృషి  
ఫలితమే...

అందులో భాగంగానే బాప్ రమణులను ఆయన ఆదరించారు - ప్రోత్సహించారు - బాప్ ని దోచుకుంటా  
కొన్ని మోక్షాద్వీ ఫోటోలు తీయించారు - బొమ్మలు వేయించారు. నా చేత - నన్ను ఉంచి సాధించి “నవ్వితే  
నవ్వండి” బుక్ రాయించి, ప్రస్తుత ద్వారా అచ్చు వేయించారు. అది ఏది సార్లు పునర్ముద్రణ పొందింది.

ఆయన మాకు కొన్నిమే జోక్స్ చెప్పారు - నవ్వించారు. అన్ని విధాలుగా ఆయన కన్న చిన్న కొత్తమైనా  
మమ్మల్ని బాయ్ ఫ్రెండ్స్ గానే కాక మంచి మిత్రులుగా ఆదరించారు. ఆయనతో గడపిన ఐదేళ్లు మాకు  
మరుగునొని మైలురాళ్లు.

ఆయన ఇప్పుడు ఇజ్రాయిల్ జెరూసలేంలో ఉన్నారు. పెరిగే వయసు వల్ల ఆయన ఉద్యోగం అయిపోయినా  
ఉద్యమం మాత్రం ఆపలేదు. సాగుతూనే వుంది. అక్కడి నించి కూడా పత్రాలు, ఉన్నకాలు పంపుతూనే వున్నారు.

ఆయన మాకిచ్చిన కొండంత వరకు కృతజ్ఞతతో, ప్రేమతో, గౌరవంతో  
బాప్ రమణీయమైన “బుద్ధులు” ను గౌరవించే పత్రా సమర్పిస్తున్నాము.

# బుడుగు కంకటరమణ...

పోస్యమందున అబ్బుణ

అందేవేసిన కరుణ

బుడుగు వెంకటరమణ

ఓ కూనలమ్మా - అరుద్ర

ముళ్లపూడి వెంకటరమణ సృష్టించిన పాత్రలన్నిటిలోనూ (అప్పారావు, రెండు జెళ్ల పీత, రాధ-గోపాలం, శీ.తా., కంట్రాక్టర్..) ప్రసిద్ధి చెందినది బుడుగు. పైన చెప్పినట్లు ముళ్లపూడి - బుడుగు వెంకటరమణే. ఇంతటి మహత్తరమైన పాత్ర సృష్టించిన రమణ “బుడుగు” ఆంధ్రపత్రిక వారపత్రికలో సీరియల్ గా వచ్చే రోజుల్లో (నవంబరు 56 నుండి ఏప్రిల్ 57) రచయితగా తన పేరు వేసుకోలేదు. చివరికి అందరి బలవంతం వల్ల “ఇది రాసి పెట్టినవాడు ఫలానా, బొమ్మలు వేసినవాడు ఫలానా” అని వేశారు, అదీ అఖిరి సంచికలో.

బొమ్మలు వేసినవాడేమీ కాదు - ‘బుడుగు’ సృష్టిలో బాపు కూడా పెద్ద పాత్ర వహించారు. 1962 నుండి బుడుగు కార్టూన్ ప్రీప్స్ (బుడుగు, ఇడుగిడుగో బుడుగు) రన్ చేయటంలోనే కాదు, ‘బుడుగు’ పుస్తకం కొత్త ఎడిషన్ వచ్చినప్పుడల్లా ‘బుడుగు’ని రకరకాలుగా (వామనుడిలా, గోపాలకృష్ణుడిలా, గిరీశంలా...) present చేస్తూ నిత్యనూతనంగా ఉంచడంలోనే కాదు, రమణ కొత్త ఐడియా గురించి మథనపడుతున్నప్పుడు ముందు బొమ్మ వేసిచ్చి ఇన్ స్పిరేషన్ ఇచ్చినది బాపూయే. అందుకే బాపూ వివిధకాలాలలో వేసిన బొమ్మలు సేకరించి యిచ్చిన అనంతపురం వాస్తవ్యులు డా॥ విజయమోహన్ రెడ్డికి కృతజ్ఞతలు.

తమాషా ఏమిటంటే, బుడుగు అనేది రమణ చిన్నప్పటి ముద్దుపేరు. (వాళ్ల అక్కగారిని బుడిగి అని పిల్చేవారు.) జనంలోకి వచ్చి అర్థశతాబ్ది కావస్తున్నా బుడుగు పాపులారిటీ ఏమాత్రం తగ్గలేదనడానికి తాజా నిదర్శనం - ముళ్లపూడి సాహితీసర్వస్వంలో మొదటిసంపుటం కథారమణీయం-1 వెలువడగానే అందరూ అడిగినది ‘బుడుగు’ ఎప్పుడు వస్తోందనే! (‘రవణ సాహిత్యం అంతా ఒక ఎత్తు. బుడుగు ఒక్కటి రెండెత్తులు’ - ఎమ్మీయల్) అందుకే విడవసంపుటంగా రావలసిన బుడుగు రెండో అడుగులోనే మూడోసంపుటంగా వచ్చేస్తున్నాడు. ఇలాంటి సందర్భాలలో మొట్టమొదటిసారి ఆంధ్రపత్రిక వీక్షిలో సీరియల్ గా వచ్చినప్పుడు పెట్టిన పేరు గుర్తుకు వస్తుంది. అప్పుడు ఈ రచన పేరు - “బుడుగు, చిచ్చులపిడుగు”

బుడుగు రచనకు ఇన్ స్పిరేషన్ ‘డెనిస్ ది మెన్స్’ అంటారు. అదే ధోరణిలో బుడుగు గురించిన విశేషణం చేర్చి ఉండవచ్చు. డెనిస్ తన విశేషణాన్ని ఇంకా కొనసాగించుకు రావలసివచ్చినా బుడుగుకి ఆ అవసరం లేకపోయింది. బుడుగు స్వరూపస్వభావాలు, వాడి భాష, వాడి ఆలోచనా పద్ధతి తెలుగునాట నాటుకుపోయాయి. ఆలోచించి చూస్తే బుడుగు విస్తృతి డెనిస్ కంటే ఎక్కువ. మిస్టర్ విల్సన్, మార్గరెట్, జో - లావుపాటి పక్కింటి పిన్నిగారు ముగుడు, సి.గాన పెసనానాంబ (మార్గరెట్ కున్న అపొంభావం ఈ అమ్మాయికి లేదు పాపం), గుండుద్దిక్షితులు అనుకున్నా బుడుగు పరివారం ఇంకా పెద్దది. భారతీయ సమష్టికుటుంబ వ్యవస్థ లాభాలు బుడుగు పూర్తిగా పొందాడు. కాబట్టి డెనిస్ కి లేని బామ్మ, బాబాయి బుడుగుకి ఉన్నారు. బాబాయి ద్వారా రొమాంటిక్ వ్యవహారాలపై కూడా బుడుగు అభిప్రాయాలు తెలిశాయి. అలాగే బామ్మ ద్వారా సంప్రదాయం, సంస్కృతి, దేవుడు, అధిమానం, ఆపేక్ష - లాంటి విషయాలపై బుడుగు వ్యాఖ్యానించగలిగేడు.

డెనిస్ జీవితలక్ష్యం కాబాయ్ అయితే, తెలుగువాతావరణంలో పుట్టి పెరిగిన బుడుగు లక్ష్యం జల్గా తోలడం, వింజన్ డెవర్ కావడం. అలాగే అప్పట్లో సాహిత్యరంగాన్ని ఏలుతున్న అపరాధపరిశోధక నవలల్లోని డిక్షనరీవాళ్లు, నవ్వే పాపాయిని విడవమని బతిమాలే తెలుగు సినిమారంగంలో ఉండే అసహజత్వం - ఏవీ బుడుగు రృప్తిని దాటిపోలేదు. అప్పటి పిల్లలపాలిల గండం అయిన పదమూడో ఎక్కింగ్ గోపీ చెప్పిన కథలో కనబడుతుంది.

జగద్విశ్వాతమైన 'టామ్ సాయర్'ని సృష్టించిన మార్క్ ట్వేన్ ఒకసారి చెప్పాడు - తన అనుభవాలు, స్నేహితుల అనుభవాలు కలిపి టామ్ సాయర్ ని తయారు చేశాయని. బుడుగు రాయడానికి ఇన్ స్పిరేషన్ తన బాల్యం నుండి తీసుకున్నానని రమణ ఆంధ్రజ్యోతి ఇంటర్వ్యూలో అన్నాడు. బాపు మేనల్లుడు, దరిమిలా అల్లుడు అయిన రంగారావు చేసిన అల్లరి కూడా పాత్ర సృష్టికి దోహదపడిందని నందూరి రామమోహన్ రావుగారు ఒక ఇంటర్వ్యూలో అన్నాడు.

టామ్ సాయర్ చేత పిల్లలభాషే మాట్లాడించాడు మార్క్ ట్వేన్. హాకల్ బెర్లిఫ్, జిమ్ల చేత కూడా వారివారి భాషలను మాట్లాడించాడు. బుడుగు అసలు, సిసలు తెలుగుపాత్ర కాబట్టి తన భావాలను తెలుగులో, తన తయారుచేసుకున్న పదజాలంతో వ్యక్తీకరించాడు. ఆ భాషలో మాట్లాడడం, రాయడం ఫ్యాషన్ అయ్యేటంత (పోలిక చెప్పాలంటే బాపులా వంకరటింకరగా అక్షరాలు రాస్తేనే అందం అనుకునేట్లు) గొప్పగా ఆ జార్జన్ ను తయారుచేశాడు రమణ.

“నా చిన్నతనంలో నన్ను బుడుగు అని పిలిచేవాళ్లు. నా చిన్నప్పటి జ్ఞాపకాలు, పెద్దయ్యాక ఎదురైన అనుభవాలు కలిపితే బుడుగు అయింది. నా బాల్యాన్ని దృష్టిలో ఉంచుకుని భాషతో తమాషాలు చేశాను. నా చిన్నతనం అనుభవాలను గురించి వ్రాయవచ్చని తెలియడానికి నాకు చాలా సంవత్సరాలు పట్టింది. “డెస్ ది మెనేస్” కామిక్స్ కూడా నాకు ఇన్ స్పిరేషన్ కలిగించాయి. బుడుగులాంటి పిల్లలు కూడా చాలామంది నాకు తెలుసు.” (రమణ ఇంటర్వ్యూ, ఆంధ్రజ్యోతి డైలీ 27-6-1994)

బుడుగు తల్లిదండ్రులు రాధ, గోపాలం 'రాధాగోపాలం' కథల్లో ముందే కనబడతారు (1954). కుమారసంభవం పేర బుడుగు ఉద్భవం కూడా అక్కడ కనబడుతుంది. 'బుడుగు చిచ్చులపిడుగు' వేళకు బుడుగుకి ఏడేళ్లు వచ్చేశాయి. ఓ పుస్తకానికి కథానాయకుడు కాగిలిగినంత stature వచ్చేసింది. పుస్తకంలోని విషయమంతా ఏడేళ్లపిల్లవాడు ఇంకో పిల్లాణ్ణి కూచోబెట్టి చెబుతున్నట్లు సాగుతుంది. ఆ చెప్పడంలో కూడా 'తృప్తేవాహం' అయిపోతూ ఉంటాడు బుడుగు. 'నువ్వు' ఉత్తిపుణ్యానికి మేష్టరు గిల్లేసేడని ఏడేస్తే 'మా' బామ్మా, మేష్టరు పోలాడుకుంటారంటాడు. అలాడిను 'నువ్వు గోపాళం కొడుకివి గదూ' అని అడిగేరింటాడు. మళ్ళీ third person లోకి వెళ్లి చిన్నబూచాడు బుడుగు అంత కూడా లేడంటాడు. డిక్టేషనరీ కథలో కథనం సడన్ గా first person నుండి third person లోకి వచ్చేస్తుంది. కాస్సేపటికి 'నా వెనకాతలే' అంటూ first person లోకి వచ్చేస్తుంది. 'విక్రమార్కుని సంహారం మార్కు...' కథల్లో 'పాస్టాల్ (ఆ కథలను రమణ ఎన్. పార్లసారిరి పేరుతో రాశారు) చెప్పాడు' అని పాత్రలతో అనిపించినట్లు అలాడిను 'గ్రూహ దగ్గరకేనా, మా బాబాయి చెప్పాడులే' అనేస్తాడు మాంత్రికుడితో. లాంతరు ముందు గోకి 'అరె కథ ప్రకారం నువ్వు ముందు రాకూడదు పో' అని ఉంగరం గోకుతాడు - బుణానంద లహరిలో చీమ ఒక కథ చెప్పబోయి మరోటి చెప్పి నాలుక కరుచుకున్నట్లు. ఇన్ని గమ్యత్తులు చేసినా చదివేవాడికి ఏ మాత్రం గందరగోళం లేకుండా బుడుగు చెప్పే కథ అర్థమవుతుంది.

కథ చెప్పడంలో ఆ పాత్రలన్నీ మనకు ముందే తెలుసున్నట్లు చెబుతాడు బుడుగు - 'వాడు లేడూ...' అంటూ. Narrationలో కాస్త ముందూ వెనకా అయినప్పుడు మనం confuse కాకుండా 'ముందస్తుగా..' అంటూ sequence మనకు విశదీకరిస్తాడు. Format తప్పినప్పుడు వెంటనే సవరించుకుంటాడు - 'అలాడిను ఓ చిన్నపిల్లాడు. వాడు అనగనగా ఉన్నాడు' అంటూ. వర్ణనలు పెద్దగా అక్కర్లేకుండా 'ఇలా నవ్వేసి' అని మన imagination కే వదిలేస్తాడు చాలా వాటిని.

ఆ కుర్రాడికి గానీ ఆ కథనాన్ని గ్రంథస్థం చేసినవారికి గానీ వ్యాకరణం గురించి పెద్ద పట్టంపు లేదు. ఎలా మాట్లాడాడో అలాగే రాసుకుపోవడం జరిగింది. హాచ్వెర్యపడిపోవడం, స్టానం... ఇలా ఎన్నో. లెక్కల్లోనూ అంత స్ట్రాంగ్ గు కాదు - ప్లదీ, యేడు, వందా.. అంటూ సాగుతుంది అంతెల వరస. పెద్ద పెద్ద పదాలు ఉపయోగించక తప్పనిచోట ఉపయోగించేశాడు - అర్థం తెలియకపోయినా! కానీ నిజాయితీపరుడు కాబట్టి, source చెప్పేవాడు (సాధారణంగా బాబాయే). నాకు అర్థం తెలీదనుకో అనీ ఒప్పేసుకున్నాడు కూడా. 'ఫలితం; కారణం' చీటి తేడాలు తెలియవు పాపం. 'అనుమానం-అవమానం' మధ్య మేలప్రాపించి బాధ ఒకటి.

ఇలాటి పిల్లవాడి memoirs రాపేటప్పడు కథ ఎలా సాగుతుంది? కథ లేనప్పుడు ఒకదాని తర్వాత మరొకటి లింకు చేసుకుంటూ అనేక విషయాలు రాయడం కష్టమైనా రమణ ఆ ఫీటు అవలీలగా చేశారు. బుడుగు కవర్ చేసిన బాపిక్స్ వరుసగా చూసుకుంటే - ప్రేమేలు చెప్పడం, బోడిగుండు, నిజం చెప్పడం, రప్పించడం, డబ్బులు సంపాదించడం, వాళ్ళనాన్న మేనేజరు, సంక్రాంతి, అల్లరి, అప్పురాబాసం, మైద్రాసు ప్రయాణం, పెద్దవాళ్ళతో కమ్యూనికేషన్ గ్యాప్, చిన్నపాపాయిలను ఎలా పెంచాలి, బాబాయిలకు పాల్స్ చేయడం, సినిమాఘాటంగు, డిటెక్టివ్, ఎలక్షన్ వాడు, బడి ఎగ్జిక్యూటర్లుకు సలహాలు, కొత్త సంవత్సరం, అలాడీన్, బల్లో పడిపోవడం - వీటన్నిటీ గురించి చెబుతూ బుడుగు ఎంతో విజ్ఞానాన్ని అందిస్తాడు - తన లోకం గురించి, దానిలో ఉన్న మనుష్యుల గురించి.

బుడుగు కళ్ళద్వారా పెద్దవాళ్ళ అంత glamorous గా కనబడరు. వాళ్ళ హిపోక్రసీలు బుడుగు వైసు గురించి కూడా అబద్ధాలు చెప్తారు. నిజం చెప్పడానికి వేళాపాళా ఉండాలంటారు. అలీసెంగా నిజం చెప్తారు. ఏం చెప్పాలో గృహకం రాకపోతే ఏడిశావు అంటారు. తాము చిన్నప్పుడు బల్లోకి వెళ్లి అవస్థపడినా పెద్దయ్యాక పిల్లల్ని బడికి వెళ్ళమని ననపెడతారు. అల్లరి చేస్తే తిడతారు. చెయ్యడం మానేస్తే కంగారు పడతారు. ఎవరైనా వచ్చినప్పుడు తామన్నమాట నిరూపించుకోవడానికి అల్లరి చేయమని ఒత్తిడి చేస్తారు. పిల్లల్ని ముద్దు పెట్టుకుని బుగ్గలు ఎంగిలి చేస్తారు. మరీ చిన్నపిల్లల ఉంకా ఉంకా (ఉంకా ఉంకాల కథ రాసేపిల్లనవాడు నందూరి రామమోహనరావు) తెలుగులో అర్థం చేసుకోలేరు. సినిమాపెద్దవాళ్ళ మరీ అన్యాయం, నవ్వేవాణ్ణి ఏడవమంటారు.

అందరు చిన్నపిల్లలాగానే బుడుగు కూడా ఎదగడానికి తొందరపడతాడు. తను చిన్నపిల్లనాడు కాదన్న ఇగో ఉంది. తన వయస్సు ఎక్కువ చేసి చెప్పిన బాబాయి 'బెప్టు' బుడుగు దృష్టిలో. (వాళ్ళ నాన్న దృష్టి మరోలా ఉంది. బుడుగుని 'అడ్డబాబాయి' అని తిడతాడు.) పెద్దవాడయినందున గృహకం తగ్గిపోతోందన్న confession ఒకటి పైగా. పెద్దవాళ్ళు ఏడవరు కాబట్టి ఏడవకూడదన్న అవగాహన, చిన్నపిల్లవాడనుకుని పెద్దలు ముద్దుముద్దుగా మాట్లాడితే చికాకు, అన్నీ ఉన్నాయి. కాస్త బడాయి కూడా ఉంది. 'నాన్నంతటి వాడు వాడూ, నా అంతవాడు నేడు', పదిరోజుల సెలవులికి వెళితే మైద్రాసు వాళ్ళది అయిపోతుంది. ఒక్కొక్కరు చిన్నవాడిగా ఉంటే లాభాలు కూడా తెలుసు బుడుగుకి. నెత్తిమీద దేవుడుంటాడు కాబట్టి కొట్టకూడదని పాయింటు లేవనెత్తుతాడు. దాంతో బాటు పిల్లల బాధ్యత కూడా తెలుసు - అలీసెంగా నిజం చెప్పకూడదని అలా చేస్తే అబద్ధం చెప్పనట్టే అన్న స్పృహ కూడా ఉంది.

కానీ కొన్ని విషయాలలో పాపం బుడుగు ఎంతో కన్ఫ్యూజ్ అవుతాడు. అమ్మాయి ముందుకో జడా, వెనక్కో జడా వేసుకుంటే వస్తోందో, పోతోందో ఎలా తెలుస్తుంది? గుండుకి 'మైద్రాసు క్రాపింగుషాపు' ఎందుకు చేయరు? మేలుకున్నప్పుడు తిట్టిన పెద్దాళ్ళకు తను నిద్రపోయినప్పుడు ఎందుకు ముద్దొస్తాడు? జాబ్బు దువ్వకోకపోతే తను బాగుండడు. అమ్మ బాగుంటుంది. (అమ్మంటే బుడుగుకి వర్సిప్) ఏం? పాలిచ్చే జంతువులు అయిరు చెప్పాలంటే అందులో మూడు అవులుంటే నష్టమేమిటి?

ఇంత లోకం చూసినవాడికి ప్రపంచాలు ఇచ్చే పాక్కు సహజంగానే ప్రాప్తిస్తుంది. అందుకే అంటాడు - 'ఈ పెరపంపకంలో ప్రేమేలు లేకుండా మనికి యేం రాదు గదా మరీ' అని. అంతేకాదు బోల్డు విసుర్లు విసురుతాడు - 'దమ్మిడిలే కాణిగా చలామణి అవుతున్నాయి' (1957 నాటి inflation పై), 'ఓటేస్తే జలకా తోలుకోవడమే' (రాజకీయ నాయకులపై), 'డాన్సు అంటే పరుగుపెట్టడమే' (సినిమాడాన్సులపై), 'హీరోయిన్ని ఏడిపించకూడదని హీరో పాట మానేస్తాడు' (సినిమాపాటలపై), 'ప్రేమించడం అంటే ఎవరికీ తెలియ అని నాన్న అన్నాడు' (ప్రేమ అనే మిస్టరీయస్ థింగ్ పై). భయానికి, ధైర్యానికి ఇచ్చే నిర్భయనం సందర్భం బట్టి మారుతూంటుంది. సహజమే కదా! అలాడీను కథకు anti-climax యిచ్చి, 'ఏం చేసినా లాభం లేదులే, కష్టపడి బల్లోకి పోయి గబగబా చదివేసుకో'మని సలహా యిస్తాడు.

అయితే ఇవన్నీ చెప్పడానికి బుడుగు తనకొచ్చిన భాష ఉపయోగించాడు. కొన్ని చోట్ల కొన్ని మాటలను అలాగే literal meaning లో వాడిశాడు పాపం. 'లావుపాటి బామ్మ 'వెనకేసుకు రావడం', నా 'మొహం' లా ఉండడం,' బాబాయి 'వరస', తోకలాగితే కుక్క కరవడం, 'బోడి' నిజం, 'మా అమ్మ కదూ, మా నాన్న కదూ',

పోరా అంటే పోనురా అనడం, నిజం ఊరు - అబద్ధం ఊరు, 'అర'టిక్కెట్టు, 'హో'పుర్వపడి, పోయేసి లేవడం - ఇలాటివి. కొన్ని చోట్ల మాటలు jumble అయిపోయాయి - కలబక్తర్, తమిడి, పెరపెంచకం, సంకురాతిరి, పుట్టారడం, అయిసుపాట్రు, డైరెక్టర్, ఎలష్కను, అప్పరాబాసం. ఎలా ఉచ్చరించాడో అలాగే చెప్పాడు - బూడునురైలు, స్పంబం, బుడుబుడకలవాడు, సిగరొత్తులు, అగరొత్తులు, గ్రుహ, కుతో, వింజను. భాషతో కొన్ని విమాతన ప్రయోగాలు చేశాడు కూడా - అబద్ధాలు చేయడం, డబ్బులు తెచ్చుకోవడం, ఏడవకుండా, వడ్డిమీద చంపడం, ఒంటి బాపుండలేదనడం రావడం, వేగలేకపోతున్నడం, మనచేత నిజం చెప్పడం, పెట్టాడతాపురాలెండి, సినిమావాడులారా. బుడుగు కాయన్ చేసిన జాటర్డమాల్ సంగతి చెప్పనే అక్కర్లేదు.

బాల్యాన్ని ఇంత అందంగా చిత్రీకరించిన రమణ బాల్యం ఎలా గడిచిందో చూడబోతే - రమణ పూర్వీకులు బరంపురం వాళ్లయినా ఆయన కథ ధవిశేశ్వరంలోనే ప్రారంభమయింది. తండ్రి శ్రీ సింహాచలం గోదావరి అనకట్ట ఆశ్రమంలో అధికారి. గోదావరి ఒడ్డున మేడ. రేవులో పేద మేడంత డరోతి ఓడ. ఇల్లంతా వచ్చేపోయే బంధుజనులతో కోలాహలంగా ఉండేది. ఒక అమ్మాయి తర్వాత రమణ జననం. 1931 జూన్ 28న. (కరెక్టుగా చెప్పాలంటే 28 తెల్లవారుచూమున, అంటే 29 early hours అన్నమాట. కానీ అభిమానులు రమణ పుట్టిన రోజును జూన్ 28నే జరుపుకుంటున్నారు.) తండ్రి హఠాన్మరణంతో కుటుంబం రోడ్డున పడ్డట్టయింది. రమణ తల్లి సాహసం చేసి మద్రాసు వచ్చేశారు. ప్రాథమిక విద్య అక్కాబావల వద్ద మద్రాసులో P.S. హైస్కూలులో 5, 6 తరగతులు చదివారు రమణ. 7, 8 వీరేశలింగం హైస్కూలు (రాజమండ్రి) తర్వాత ఎస్సెల్స్ అనర్న్డవాకా కేసరీహైస్కూలు.

ఫిఫ్తఫారంలో ఉన్నప్పుడే డిబేట్లోను, వ్యాసరచన పోటీలోను పాల్గొనటం అలవాటయింది రమణకు. లెక్కల్లో చాలా ప్రతిభ కనబరచేవారు. 1945లో 'బాల'లో కథ పడింది - 'అమ్మమాట వినకపోతే' అని - పద్యాలు అల్లడం హాబీ అయింది. ముళ్ళపూడి వెంకటరావు (అదీ ఆయన అసలు పేరు) పేరుతో రాసిన బాలశతకం పద్యాలు 'బాల'లో పడ్డాయి. ఆ ఉత్సాహంతోనే 'ఉదయభాను' అనే వ్రాతపత్రిక ప్రారంభించి ఎడిటరయిపోయారు. పత్రికకు ఆర్థిక స్తోమత రావడానికి మిత్రులతో కలిసి ఒక ప్రదర్శన ఏర్పాటు చేశారు. ఆ డబ్బుతో స్టెక్స్టెయిల్ మిషన్ కొన్నారు. పత్రికకు రవణ ఎడిటరయితే, బాపు బొమ్మలు. మండలిక కామశాస్త్ర వ్రాయసకాడు.

చదువు వెనకపెట్టుకుందానే రవణ ఆటల్లోను, నాలుకాల్లోను పాల్గొనేవారు. చంద్రగుప్త నాటకంలో చాణక్య వేషం వేసిన రవణ పోను పోను స్టేజీ ఫియర్ అలవర్చుకున్నారేమో! స్కూలు చదువు సాగించడానికి నాలుగయిదుచోట్ల ట్యూషన్లు చెప్పసాగేరు. ఆర్థిక కారణాల వల్ల 1947లో పదవోర్యేలు ఎస్సెల్స్ తో చదువు ఆపిన రమణకు కనపడిన ప్రతీ పుస్తకం చదివి సంపాదించిన జ్ఞానమే పెట్టుబడి. ఎస్సెల్స్ తర్వాత రేడియో ఇంజనీరింగ్ చదివేరు. ఆ తర్వాత అనేక చిన్నా, చితకా ఉద్యోగాలు చేశారు, 1954లో ఆంధ్రపత్రిక డెయిలీలో సబ్ ఎడిటర్ గా చేరేవరకు.

ఆంధ్రపత్రికలో ఉద్యోగం చేస్తుండగానే 'బుడుగు' రచించడం జరిగింది. బల్లో పడిపోవడానికి అల్లరి మానేయాలని బుడుగు నిశ్చయించుకోవడంతో (24.4.57) సీరియల్ ఆపేశాక, నాలుగేళ్ళకు 'పురేయ్, మల్లీ నేనే!' అంటూ బుడుగు పునర్రంగనం ప్రసాదించారు రమణ. అందుకే గోపాళం, రాధ గురించి re-introduction కనబడుతుంది. ఈ పాటికి బుడుగు తెలివిమీరాడు. 'సీతా లేదు, సీతా లేదు' అంటాడు. సత్యభామ కృష్ణుడికి ప్రేమేటు చెబుతుందని తెలుసుకుంటాడు. అణ్ణాశ్రుభయం గురించి, మేష్టర్ల జీతాల గురించి ముచ్చటిస్తాడు. కొత్త ఎంకిపాటల్లో ఎంకి 'శ్రీమతి వెంకి' అయిపోయిందని అన్నవారు బుడుగును వేలైత చూపనీయకుండా అంతకు మించి బుడుగును కొనసాగదీయలేదు రమణ. కానీ సినిమాల్లోకి వచ్చాక బుడుగుని తెరకు లాక్కొచ్చారు 'అందాలరాముడు'లో. 'బుడుగు' టీవీ సీరియల్ గా తీర్చామనే ప్రయత్నాలు పాంకేతిక కారణాల వల్ల సాగలేదు.

పిల్లల హృదయాలను ఇంతగా అద్దం చేసుకున్నవారు కాబట్టి బాపు-రమణలు తమ సినిమాల్లో పిల్లలకు పెద్దపాత్రలిచ్చారు. ('బాలరాజు కథ' వంటి పూర్తి బాలల చిత్రం సంగతి సరేసరి.) వారి సినిమాల్లో పిల్లలు పెద్దతరహాగా మాట్లాడి చికాకు తెప్పించకుండా హాయిగా, అతి సహజంగా ఉండి మనకు అత్యయిలవుతారు. 'ముత్యాలముగ్గు', 'మిస్టర్ పెళ్లం' సినిమాలు గుర్తుకురాగానే వాటిలో బాలపాత్రలూ గుర్తుకు వస్తాయి. చిన్నపిల్లల



మీద మక్కువతోనే ఆంధ్రప్రదేశ్ రాష్ట్రప్రభుత్వం కోసం వీడియోపాఠాలు 1987లో తీసిపెట్టారు. ప్రచారానికి, పదవులకు దూరంగా ఉండే రమణ 1990లో చిల్డ్రన్ ఫిలిం సొసైటీ ఎక్జిక్యూటివ్ కమిటీ సభ్యులుగా ఉండడానికి ఆంగీకరించడం, 1992లో బాలల అకాడమీ పక్షాన ఆంధ్రప్రదేశ్ ప్రభుత్వం ఇచ్చిన 'బాలబంధు' బిరుదు స్వీకరించడం పిల్లలంటే ఇష్టంతోనే.

ఇటీవల 7వ తరగతి పాఠ్యపుస్తకాల కెక్కిన 'బుడుగు' ఇప్పటికీ, ఎప్పటికీ మనందరికీ కాదు, రమణకూ అభిమాన రచనే. తన అభిమాన సబ్జెక్టులు - ప్రేమ (బాబాయి), సినిమా (డైరెక్టర్లు), రాజకీయం (ఎలష్టునువాడు), అప్పలు (డికెట్స్ వాడు అప్పలాళ్ళ భయంతోనే vanishing trick చేస్తాడు) అన్నిటికీ 'బుడుగు'లో చోటిచ్చారు. ఈ సంకలనంపై, ఈ వ్యాసంపై పాఠకులు తమ అభిప్రాయాలను తెలిపితే రచయిత (No.4, Greenways Road Extn., Raja Annamalaipuram, Chennai - 600 028 ఫోన్ నెం. 4937109), సంపాదకుడు (Flat No.502, Siri Enclave, 8-3-960, Srinagar Colony, Hyderabad 500 073, Ph: 3743567) ఆనందిస్తారు.

బుడుగు వంటి చిరంజీవికి, ఆ చిరంజీవిని సృష్టించిన సాహితీ చిరంజీవికి లభించిన అరుదైన ఆశీర్వాదం ఒకటుంది. అది అక్షరాశీర్వాదం. పెద్దలను పిన్నలు అనుకరించారంటే అది సహజం. కానీ బుడుగు విషయంలో రమణ మల్లాది రామకృష్ణశాస్త్రి గారి వంటి మహామహాలనే ముగ్ధులను చేసి తనను అనుకరింప జేసుకున్నారన్నది ఈ క్రింది అక్షరాల సాక్షిగా సత్యం! "నేనూ - నా కథలు" అనే కథా ప్రారంభానికి రామకృష్ణశాస్త్రి గారు ఎంచుకున్నది బుడుగు భాష. 'ఆయనంతటివారు రమణగారిని కొంత అనుకరించారంటే అది వాత్సల్యంతో కాగితం మీద పెట్టిన దీవెన' అంటారు ఆరుద్ర. పీఠిక ముగింపుకి ఆ కథారంభం కంటే తగినది ఏముంటుంది?

"అనగనగా-

ఒక ఊళ్లో, మా ఇల్లు వుండేది, లంకంత ఇల్లు -

ఆ ఇంట్లో రాచ్చేసులు, ఏరీ-

వాళ్లు ఇంట్లో ఉండరు. ఎప్పుడూ దొడ్డినవడి, కాకుల్లాగా అల్లరి చేస్తుంటామని అమ్మ తిడుతుందా -

అమ్మకు దోలెడు పని. చెంబులూ తప్పాలూ, అమ్మకు అందకుండా పరుగెత్తుతూంటాయి. కొడితే సొట్టపోతాయని అమ్మ వాళ్లను కొట్టదు.

నన్నూ కొట్టదు. కొడితే పటికబెల్లం పెట్టాలిగా!

ఉహూ, ఉహూ - అంటే పిప్పరమెంటు, దిసకోతులూ -

అన్నీ తింటే - అన్నం ఎందుకూ?

తినకపోతే, మామ్మ కత చెప్పదుగా -

మామ్మంటే, వాళ్ల సుబ్బులు లేదూ, వాళ్ల నాన్న అమ్మా అని కేకలేస్తూంటాడే, ఆయన అమ్మ!

సుబ్బులే వాళ్ల మామ్మనే నాక్కూడా తాయిల్లం పెట్టింది.

- సుబ్బులు గారి మామ్మకే కళ్ళు లేవు. అంటే మనం కనబడం! వినిపిస్తాం! ఎన్ని కథలు చెప్పింది, ఏమో నాకు లెక్కలోచ్చా యేమిటి-

ఒక్కటొచ్చు అంతే. మామ్మ చెప్పినవన్నీ గ్యాపకం వున్నాయా! గ్యాపకం వుంటే, మళ్ళీ చెబుతానా? నేనేం మామ్మనా, కళ్ళ మూసుకుని నిద్దరోతుంటే కతలన్నీ వచ్చేస్తాయి. నాతో మాట్లాడవు. వాళ్లతో వాళ్ళు ఆడుకుంటారు.

ఇదీ, కథ! అంటే నా కథ!"

- ఎమ్మీయస్ ప్రసాద్

# మల్లపూడి కెంకపరమని

## సాహితీ సర్వస్వం

రూ.

మెదపి సంపుటం : కథారమణీయం-I

150-00

సీతాకళ్యాణం, ఇద్దరమ్మాయిలూ - ముగ్గురబ్బాయిలూ,  
జనతా ఎక్స్‌ప్రెస్, రాజకీయ బేతాళ పంచవింశతి - ఇతర కథలు.

రెండవ సంపుటం : కథారమణీయం-II

150-00

ఋణానందలహరి, కానుక, రాధాగోపాలం, సాక్షి,  
ఆకలీ-ఆనందరావు, విమానం కథ - ఇతర కథలు.

మూడవ సంపుటం : మొదటమణీయం - ముద్రా

80-00

నల్ల సంపుటం : కదంబరమణీయం-I

150-00

నవ్వుతే నవ్వుండి, పీరికలు, వ్యాసాలూ, ఇతర రచనలు.

ఐదవ సంపుటం : కదంబరమణీయం-II

150-00

గిరీశం తెచ్చర్లు, కృష్ణలీలలు, వ్యాసాలు, ఇతర రచనలు.

ఏడవ సంపుటం : సినీరమణీయం-II

150-00

కథానాయకుని కథ (అక్కినేని నాగేశ్వరరావు జీవితచరిత్ర),  
చలనచిత్ర ప్రముఖులపై వ్యాసాలు.

ఆరవ సంపుటం : సినీరమణీయం-II

150-00

చలన చిత్ర ప్రముఖులపై వ్యాసాలు, స్వదేశీ-విదేశీ చిత్రాల సమీక్షలు,  
విక్రమార్కుని మార్కు సింహాసనం కథలు,


క్యూరల్...

ఎనిమిదవ సంపుటం : అమృతమణీయం

ఎనభై రోజుల్లో భూప్రదక్షిణ, పిటి 109.

ప్రతులకు : విశాలాంధ్ర పబ్లిషింగ్ హౌస్, విజ్ఞాన భవన్, అబిడ్స్, హైదరాబాదు-1.

విశాలాంధ్ర బుక్ హౌస్, హైదరాబాదు (సుల్తాన్‌బజార్, అబిడ్స్), విజయవాడ,  
అనంతపురం, విశాఖపట్నం, హన్మకొండ, గుంటూరు, తిరుపతి, కాకినాడ.



# బుడుగు! చిచ్చులపిడుగు

ఈ బొమ్మ నేను.



నా పేరు బుడుగు. ఇంకో పేరు పిడుగు. మా బామ్మ హారీ పిడుగా అంటుంది. అందుకు.

ఇంకో అస్సలు పేరుంది. ఇప్పుడు చెప్పడానికి టైములేదు. అది చాలా పొడుగు. కావాలిస్తే మా నాన్నని అడుగు.

అగో మా నాన్న. మా నాన్నకి నేను కొడుకు. మా నాన్న నాకు గొడుగు. ఇలా అని కొత్త ప్రేమేటు మేష్టరు చెప్పాడు. వీడు మంచివాడు కాదు. అంటే చెడ్డవాడు. అసలు వీడే కాదు. ఈ ప్రేమేటు మాష్టర్లు అందరూ అంటే. చిన్నపిల్లలకి చదువు చెప్పడంరాదు. పైగా సాంటిపిక్కలు తీస్తానంటారు. ఈడుకి తగని లెక్కలు చెయ్యమంటారు.

ఆ లెక్కలు చూసి బామ్మ కూడా అమ్మ బాబోయ్ అనేసింది. (బామ్మకి అ ఆ లు కూడా బాగా రావుట). అంటేనేం మళ్ళా మేష్టరోస్తే రండి బాబూ అని చాపేస్తుంది.

అలుసు అంటే ఇదే. (ఈమాట బామ్మ చెప్పింది.). ఈ మాష్టరు అలుసు తీసుకున్నాడు. తీసుకుని నన్ను తిడుతున్నాడు. నేనేం చిన్నవాడినా లేకపోతే చితకవాడినా! (నాన్న సిగరెట్లు చాలా కాలిస్తే బామ్మ చిన్నవాడివా చితకవాడివా అంటుందిలే).

ఇప్పుడప్పుడే ఏదో ఏడు నాకు. ఏడాదినుంచీ ఈ మేష్టర్లు నాకోసం వస్తున్నారు, ఒకడి తరవాత ఒకడు. వీడు పదోవాడు కాబోలు, అందరూ నన్ను డబాయింపడమే. ముందర చాక్ లెట్లు తెస్తారు. ఒక్కడూ పకోడీలు తేడు. పైగా ఆ చాక్ లెట్లు ఇచ్చినందుకు లెక్కలు చేసి పెట్టమంటాడు. వాడు పది ఇస్తే (ఉత్తరి ఒకటో రెండో తెస్తాడు). నేను రెండు తీంటే.....న్ని వుంటాయి అంటాడు. నేను ఏదో చెప్పతా. రెండు రోజులయ్యాకా, తిట్టుతాడు. నేను చిన్నవాడినా లేకపోతే చితకవాడినా. మేష్టరంతవాడు, నా అంత వాడు నేడు. ఆ సంగతి చెప్పతానా..... వాడు ఒకలా మొహం

పెడతాడు. ఉత్తినే నన్ను కోప్పడి.....ఆనకేమో నేను చూడకుండా నాన్నకి పితూరి చెప్పకుంటాడు.

ఎందుకు చెప్పాలి! అందుకే నేను తరవాత కోప్పడేస్తాను. ఆ మేష్టరు ఇంక రాడు. తరవాత ఇంకో కొత్తవాడు.

మళ్ళీ నాన్న నన్ను కోప్పడతాడు. రౌడీ రాస్కిల్ అటాడు. మేష్టరు మాటలే అందరూ వింటారు.

అమ్మ నన్ను పోకిరీ వెధవా అంటుంది. ఒక్కోసారి వెధవకానా అంటుంది. బామ్మ ఆరి పిడుగా అంటుంది. బామ్మ మంచిది.

నా అంతవాడు నేడు. నన్ను ఎవరూ తిట్టకూడదు. కొట్టకూడదు. కొట్టితే పాపం, అసలు నేను చిన్నవాడిని, నా నెత్తిమీద దేముడుంటాడు. నన్ను కొట్టితే వాణ్ణి కొట్టడం అన్నమాట.

నేను నిర్భయంగా పెద్దవాణ్ణి అనుక్కో. అందుకని కొట్టొచ్చు. ఐతే, వాళే నన్ను కుర్ర కుంక అంటారుగా. అందుకనే నన్ను కొట్టకూడదు, ఇదే నా అభిప్రాయం.

ఈ మాట బాబాయి నేర్పాడు. బాబాయి దగ్గర ఇవి చాలా ఉన్నాయి.


నా చదువు సమస్యలు. సమస్య అంటే కొత్త ప్రెవేటు మేష్టర్ని తేవడం. ఎవడూ రానంటున్నాడట. అసలు ఇప్పుడు చదువూ సంధ్యా వద్దు అంటాడు బాబాయి.

ఇది బాబాయి అభిప్రాయం. బాబాయి సంధ్యవార్డుడు. నాన్నకూడా. బామ్మ రోజూ గంజి వార్డుతుంది.

బాబాయి మాట ఎవరూ వినరు. ఏడిశావు ఫో అంటారు. వాళ్ల కాలేజీలో ఓ అమ్మాయి ఉంది. ఫరవాలేదు బాగానే ఉంటుందనుకో. అది ఒక్కటే బాబాయి మాట వింటుంది. యస్ అంటుంది. యస్ అంటే ఇంగ్లీషు అన్నమాట. నాకు ఇంగ్లీషు ఇంకా బాగా రాదు. అయినా ఆ మాటలకి అర్థాలున్నాయట. ఎందుకుండవు? తెలియాలి అంటే. నాకు కోపం వస్తే జాటర్ డమాల్ అంటాను.

అది ఎవరికీ తెలియదు. నేను అలా అంటే నాన్న జడ్జివెధవా అంటాడు. ఆ మాటకి అస్సలు అర్థం లేదంటాడు. ఎందుకు లేదు? ఉంటుంది. తెలియాలి, అంటే. జాటర్ డమాల్ అంటే అర్థం లేదూ అని అర్థం అన్నమాట.

ఇది ఒక్క ప్రెవేటు మేష్టరుకే తెలుసు. ఆ మేష్టరుకి నేనే చెప్పినా తెలుస్తుంది. తెలివిగల వాడన్నమాట. అందుకే నాదగ్గిర మానేశాడు.



ఇప్పుడు కొత్తవాడు. వీడు మహాయితే ఫదిరోజు లుంటాడేమోలే. చిన్నపిల్లల్ని (నేను కాదనుకో. నేను పెద్దవాణ్ణి) ఎలా నేస్తం కట్టాలో, నేను సలహా లిస్తాను. సలహా అంటే అభిప్రాయం, అంటే నాకు బాగా తెలీదు. బాబాయి నడుగు.

నా దగ్గర పది మేష్టర్లు పనిచేశారు. వాళ్ళు చేసిన తప్పులు నాకు కంఠతావచ్చు. నా తొడమీద, చెవిమీద ఇంకా ఆ మార్కులు ఉన్నాయి. అందుకని కుంచెం సలహాలు ఇస్తాను. అప్పుడు పెంకిమేష్టర్లని ఏంచెయ్యాలో మంచిపిల్లలికి తెలుస్తుంది. మంచి పిల్లలికి ఎలా చదువు చెప్పాలో పెంకిమేష్టర్లకి తెలుస్తుంది.

అసలు ప్రెవేటు చెప్పడం అంటే తిట్టడం అని అర్థం. కొట్టడం అని కూడా అర్థం.

ఈ ప్రపంచంలో ప్రెవేట్లు ఎన్నోరకాలు. ఎన్నిరకాలో నే చెప్పలేను. పది రకాలుంటాయేమో. ప్రెవేటు మేష్టర్లు కూడా ఎన్నోరకాలున్నాయి.

మొగ మేష్టర్లు, అడ మేష్టర్లు, కళ్ళజోడువీ, నల్లకోటువీ.....ఇంకా గుండు మేష్టర్లు, పిలక మేష్టర్లు (పూర్వకాలంలో నాకు ఈ రెండూ ఉండేవి. మేష్టర్లు కాదు, గుండూ పిలకానూ)

కొంతమంది చూట్టానికి అచ్చంగా ప్రెవేటు మేష్టర్లులా ఉంటారు. కాని నిజంగా కాదు.

కొంతమంది చూట్టానికి ప్రెవేటు మేష్టర్లులా ఉండరు. కాని నిజంగా అవును.

ఇంకుంచెంమంది చూట్టానికీ, నిజంగానూ ప్రెవేటు మేష్టర్లే. అలాగే కొన్ని మేష్టర్లు కుంచెం పాఠం చెప్తారు. కొందరు ఉత్తినే తిట్టుతారు.

మా యింట్లో బామ్మ, నాన్న, బాబాయి వీళ్ళు ఇంకోరకం ప్రెవేటు మేష్టర్లు అన్నమాట.

పొద్దున్నే అమ్మేమో బామ్మకి వంటకి కావలసినవి అన్నీ చప్పున యియ్యాలి. యియ్యకపోతే బామ్మ యిలా కోపంగా ముహంపెట్టి అమ్మకి ప్రెవేటు చెప్పేస్తుంది.

అమ్మ నన్ను ఎప్పుడైనా కొంటే, నాన్న అప్పుడు అమ్మకి ప్రెవేటు చెప్తాడు. నేను దెబ్బలాట అనుకున్నాను కాని, ప్రెవేటు అని బాబాయి చెప్పాడు.


మధ్యాహ్నం అప్పుడు, బామ్మ ఒక్కోసారి అమ్మ బుగ్గమీద వేలితో పొడిచి నీ యిల్లు బంగారంగానూ అని కోప్పడుతుందా; అమ్మ మాత్రం యాడవదు. ఓలా నవ్వుతుంది. (అమ్మ అలా నవ్వితే భలే బావుంటుంది. నేను కూడా అలా నవ్వగలను). ఒక్కోసారి నాన్న ప్రెవేటు చెప్పినప్పుడు కూడా అమ్మ గారిగా నవ్వుతుంది.

ఓసారేమో నాన్నేమో, అమ్మ చెవి పట్టుకుని కీ ఇస్తున్నాడు.

అంతట్లోకీ నాకు ఆకలేసింది. అమ్మా ప్రెవేటు అయిందా, ఆకలేస్తోంది అన్నం పెట్టుదుగాని అన్నాను.

అమ్మకి కోపం వచ్చింది కాబోలు. కాని అప్పటికింకా నవ్వు అయిపోలేదు. అందుకని రెండు తోటే, “చీ ఫోకీరీ వెధవకానా” అంది కోపంగానూ, నవ్వుతూనూ.





నాకు తరవాత బాబాయి చెప్పాడు. ప్రేమేటు చెప్తుంటే అన్నం పెట్టమనకూడదూ అని. ఇగో ఈ పెద్దవాళ్ళేం, ఎప్పుడూ ఏమిటీ సరిగ్గా చెప్పరు. దీన్నే లోపం అంటారుట. ఇలా అని మనం అంటే మళ్ళీ కోపం.

ఇంతెందుకు, ఆ వేళ సాయంత్రమే బాబాయి నన్ను సావిత్రి కూర్చోపెట్టి ప్రేమేటు చెప్తున్నాడా, లెక్కలో ఏవో. అంతట్లోకి ఓ నిరైం ప్రేమేటు మేష్టరులాంటాయన ఒచ్చాడు.

ఒచ్చి, నన్ను చూసి ప్రేమేటు చెప్పకుంటున్నావా బాబూ అన్నాడు.

నాకు ఒళ్లుమండిపోయింది. పొద్దున్నేగదా ప్రేమేటు చెప్తున్నపుడు ఎవళూ వచ్చి మాట్లాడకూడదనన్నాడు బాబాయి. పొద్దున్న అందుకనే అమ్మ నన్ను తిట్టింది కూడా. ఈ ప్రేమేటు మేష్టరులాంటి ఆయన చిన్నవాడా చితకవాడా. అందుకని నాకు ఒళ్లు మండిపోయింది.



“ఛీ ఫోకిరీ వెధవకానా” అన్నాను.

అంతే. ఇంకేం అనలేదుగదా. కాని బాబాయి మొట్టికాయ వేసేశాడు. అంతల్లోకే బామ్మవచ్చి ఆరి పిడుగా అంది. అమ్మ వచ్చి డిప్పకాయ వెధవా అంది. ఆ ప్రేమేటు మేష్టరు లాంటి ఆయన కూడా ఆరి భడవా అనేశాడు.

ఇంతవరకూ నా తప్ప ఏమిటో వాళ్లు చెప్పలేదు. మేష్టరు అని అంటే దేముడు అని మాత్రం

చెప్పారు. అనకపోతే ఏమిటో చెప్పలేదు హన్నా అన్నారు. అప్పుడు వచ్చినవాడే నాకు కొత్త ప్రేమేటు మేష్టరులు.

ఎవడికి తెలుసు ముందస్తుగా చెప్పకపోతే? మహామహ మా బామ్మకే తెలీదు.

అందుకని ప్రేమేటు మేష్టర్లు కొత్తగా ఒచ్చినప్పుడు ముందస్తుగా వాళ్ళేనా చెప్పాలి. లేకపోతే అమ్మా నాన్నా యేనా చెప్పాలి.

లేకపోతే, ఇలాగే అవుతుంది. ఇలాగే అయితే, పిల్లలు ఊరుకోరు. నేను మంచివాణ్ణి కాబట్టి (అప్పుడు అందరూ నన్ను పెంకివెధవాయి అన్నా) పోన్లే గదా అని, ఆ మేష్టరుచేత మూడ్రోలుదాకా ప్రేమేటు చెప్పించాను. అదే యింకోడైతేనా ఒకరోజు కూడా ఛాన్సు ఇవ్వడు.

నా దగ్గరి పదిమేష్టర్లు పని చేశారనుకో; వాళ్లందరూ నిర్బుంగా మంచివాళ్ళే. నేనంటే ఇష్టం. కాని పాపం రెండ్రోలో పదకొండ్రోలో అయ్యాయా వాళ్ళే మానేసేవాళ్ళు. నన్ను భరించలేను అని చెప్పారుట నాన్నతో. (భరించడం అంటే మొయ్యడం అని బాబాయి చెప్పాడు) ఉత్త అబద్ధం. నేను వాళ్ళ వీపుమీద సవారీ చేస్తానని ఎప్పుడూ అనలేదు కూడా. అయినా వాళ్ళలా అనడం అన్యాయం కాదూ? అని అడుగుతున్నాను.

**పెక్కుడొడుకు  
పెక్కి  
పెక్కి**



అయితే అన్యాయం అని తెలీదు వాళ్ళకి. అపార్థం తెచ్చుకున్నారన్నమాట. అంటే కోపం తెచ్చుకోవడం. ఇలా అయితే పిల్లలు ఎంత అపార్థం తెచ్చుకోవాలి?

ఒక మాట చెప్తా విను. నేనున్నాననుక్కో. నాకు ప్రేమేటు చెప్పిన ఒక్కొక్క మేష్టరు ఒక్కొక్కలాంటివాడు. ఒక మేష్టరేమో నా చెవికి కీ ఇచ్చినపుడేమో యిలా ఎడమవేపుకి తిప్పతాడుగదా.

పోన్లే అని ఊరుకుంటామా, ఇంకో కొన్నాళ్ళకి కొత్తవాడొస్తాడు కదా? వాడేమో ఆ చెవినే కుడివేపుకి మెలిపెడతాడు. మళ్ళా ఇంకో మేష్టరు ఎడంవేపుకి తిప్పతాడు. ఇలా అవుతే చెవి పాడైపోదూ.

అంతేకాని అయ్యో కుర్రవెధవ, వీడి చెవిని ఇదివరకటి మేష్టరు ఎటువేపు మెలివేశాడని అడుగుతాడా అని చూస్తాను. ఎవ్వడూ అడగడు.

పోనీ మా నాన్నా, అమ్మా ముందస్తుగా చెప్తారా. చెప్పరు. నే నెందుకు చెప్పాలి. చెప్పను. యిప్పుడు చెప్తాననుక్కో.

యేమిటంటే, ముందు మేష్టర్లకి సలహాలు ఇస్తాను. యెందుకంటే, మేష్టర్లంటే గురువు. గురువంటే దేముడట. అందుకు.

ఒకటి: ప్రెవేటు మేష్టరు కొత్తగా ఒక కుర్రాడింటికి ఒచ్చేటప్పడు ముందస్తుగా పాతమేష్టరు ఇంటికెళ్ళాలి. వెళ్ళి ఇగో పాతమేష్టరు పాతమేష్టరు నువ్వు అల్ల వారిపిల్లడు ఫలానా బుడుగుకి చెవి ఎలా మెలిపెట్టేవాడివి? ఎడంవేపుకా, కుడికా? అని అడిగిరావాలి. లేకపోతే, ఫలానా నన్నే అడిగెయ్యాలి. అప్పుడు నేను చెప్తాను.

ఇంకోటి: కొత్త మేష్టర్లు కుంచెంరోజులేనా తలపాగా చుట్టుకురావాలి. ఎందుకంటే, కొన్నిసార్లు పెంకిపిల్లలు లుంటారు. గుండుమీద కొట్టుతారు. పెంకిపిల్లలేమిటిలే. ఓసారి నేనే అలా చేశాను ఒక మేష్టర్ని.

ఫది: చాక్ లేట్లు తెస్తే యేం లాభంలేదు. నేడి పకోడీలు తెస్తే పిల్లలు మీ మాట వింటారు. (నన్నడిగితే, ఓ కబురు చెప్తా. మా పక్కవీధిలో నారాయణ కొట్టుతో పకోడీలు బావుంటాయి).

పదకొండు: పెద్ద పెద్ద మీసాలతో మా ఇంటి దగ్గర నాగన్న అంత మీసాలతో చిన్న పిల్లలకి చదువు చెప్పడానికి రాకూడదు. కొందరికి బయం వేస్తుంది. ఇంకొందరికి, పాఠం విన్నా బుర్రకెక్కదు. ఉత్తినే అలా ఆ మీసాలవేషే చూడాలనిపిస్తుంది. మేష్టరు మాట్లాడినప్పుడు “విష్యక్తేనుడు” (ఈ మాట ఎలా రాయడమో బాబాయి నేర్పాడు) లాంటి మాటలు అన్నప్పడు మీసాలు తమాషాగా కదులుతాయి. అందుకు.

అప్పుడు  
ధక్కరాడు  
పించేశాడు!

నింసం  
బైలా  
మెతాసు  
మన్నాడు



డబ్బె: మేష్టరు రోజూ రాకూడదు. ఓసారి తలనెప్పి అని, ఇంకొకసారి జెరం అని (కడుపునొప్పి అనకూడదు - ఎందుకంటే, అది మేష్టరొచ్చినప్పుడు పిల్లలకి రావాలి) ఎగగొట్టాలి. అలాచేస్తే పిల్లలు నేస్తం అవుతారు.

వంద : ఇంకొక్కటి. ఈ ప్రెవేటు కోసం అని ఫెషల్ గా వేరే గది ఇస్తే ఒద్దు అని చెప్పండి. నా మాట వినకపోతే మీకే నష్టం.

ఇంక పిల్లలకి కుంచెం చెప్తాను. ఇక్కడ్నించి పెద్దవాళ్ళు - ముఖ్యంగా ప్రెవేటు మేష్టర్లు అస్సలు చదవకూడదు.

నన్ : ఇగో, ఈ మేష్టర్లున్నారే చూట్టానికి మంచి వాళ్లేలా ఉన్నా, కుంచెం రోలుపోయాకా కొట్టుతారు. అలుసిస్తే ఇంకా కొట్టుతారు. అందుకని అది ఇవ్వకండి.

ఏంలేదు ఒకటే ముందస్తుగా, ప్రెవేటుకి ఫెషల్ గా ఓ గది కావాలని అల్లరి పెట్టాలి. అందులో కూర్చున్నాక, ఓ పావుగంట మామూలుగా ఊరుకోవాలి. మేష్టరు నచ్చితే సరి. లేకపోతే ఒక్కసారిగా, “బామ్మోయ్ వీడు గిలేస్తున్నాడేవ్” అని గారిగ అరవడమే. వాడు నిజంగా గిల్లడనుకో. అయినా గిల్లినట్లు యాడవాలి. మీకు బాగా తెలుసుగా. అలాచేస్తే మా బామ్మా మేష్టరు

పోటాడుకుంటారు - తరవాత మేష్టరు మానేస్తాడు. ఇంకో కొత్తవాడు రావడానికి ప్లదిరోజులు కూడా పట్టుతుంది.



ఓూ : మంచి మేష్టరనుకో, అప్పుడు వాడు ఎలాగా రోజూ రాడు. అలాంటి వాళ్లతో పోట్లాట వేసుకోకూడదు. మనకే మంచిది.

టేన్ : చిన్నపిల్లలు గుండూపిలకా పెట్టుకోకూడదు. నాకు పూర్వకాలం రెండూ ఉండేవి. అప్పుడు మా బామ్మ నన్ను చూసి పండులా ఉన్నావు అనేది. కాని, గుండు వుంటే ఎంత నష్టం అని? అందరికీ టెంకిజెల్ల కొట్ట బుద్దేస్తుంది. కొట్టుతారు కూడా మేష్టర్లు మొట్టికాయలు కూడా కొట్టుతారు. సోలడు నూని ఇంకిపోయేలా. ఇంకొన్ని నష్టాలున్నాయి. నాకు చాలా అనుభవం ఉంది కనుక చెప్తాను.

అనుభవం అంటే టెంకిజెల్లలు, మొట్టికాయలు తినడం.

ఈ పెద్దవాళ్లున్నారే వీళ్ళకి చాలా సంగతులు తెలీవు. అస్సలు ప్రపంచకంలో వాళ్ళొక్కళ్ళే పెద్దవాళ్లునుకుంటారు. మనం పెద్దవాళ్ళం అని చెప్పినా వినరు. పైగా నవ్వుతారు. అంతేకాదు మన్ని అందరి ముందరా అనుమానం వేస్తారు. మొన్న నేను బాబాయి వరస గురించి పెద్దవాళ్ళతో మాట్లాడుతున్నానా. అంతల్లోకి మా అమ్మ వచ్చేసి 'బొబ్బోసు కుందుగాని దామ్మా బుడుగూ' అని రెక్కపెట్టుకుని బరబరా లొక్కుపోయింది. అది అనుమానం చెయ్యడం కాదూ. నేను హాచుర్య పడిపోయేశాను.

ఎవళ్ళేనా సరే నన్ను కనక అనుమానం చేస్తే నాకు ముందస్తుగా హాచుర్యం వేసేస్తుంది. ఆనక, కోపం వచ్చేస్తుంది. మా అమ్మ, బామ్మా మరీను. "బుడుగూ బొబ్బ పోచుకుందుగాని లా అమ్మా" అనీ "బువ్వ పెత్తనా బులుగూ" అనీ అంతాలు. నేను ప్లదిసార్లు చెప్పాను. చిన్న వెధవలకి చితక వెధవలకి చెప్పినట్లు అలా బొబ్బ, బువ్వ అని నాతో అనొద్దని. స్తానానికి లేవరా అనీ, భోం పెట్టుతాను రారా అని పిలవాలని చెప్తానా, వాళ్ళు నవ్వేస్తారు. ఒక్కసారి ఇంటికి పెద్దాళ్ళొచ్చినపుడు కూడా నన్ను కుర్రాణ్ణి కింద కట్టేసి అనుమానం చేస్తారు.

నా వైస్సు గురించి అంతే. నాకు ఇప్పుడు ఏదేల్చా.

ఎవళ్ళేనా అడిగితే మా అమ్మమ్మో ఆరేళ్ళండీ అని అబద్ధం ఆడేస్తుంది. మా బామ్మమ్మో యేద్యే, యేదీ నాలుగు వెళ్ళిందిగాని అయిదోయేడాది యింకా రాందే అని డబాయిస్తుంది. బాబాయి ఒక్కడే బెష్టు. నాకు ప్టదేళ్ళంటాయని చెప్తాడు లోకులతో.

లోకులంటే కాకులు. ఇలా అని బామ్మ అంటుంది. బాబాయి ఫ్రెండ్లందర్నీ బామ్మ కాకుల్లా ఎండలో తిరుగుతారని కోప్పడుతుంది. అందుకు.

ఇందాకళ చెప్తున్నది అనుమానం చెయ్యడం గురించి కాదు.

ఏం, మరీ అమ్మ ఆవేశ అలా నన్ను రెక్కట్టుకు తీసుకుపోయిందా, నాకు ఒళ్లు మండిపోయింది. 'ఇంసల్టు' అన్నాను.

(ఇంసల్టు అన్నా కూడా అనుమానం చెయ్యడమేట - ఇది ఇంగ్లీషు. బాబాయి ఈ మాటని బామ్మ కోప్పడ్డప్పుడు అంటాడు).

అమ్మ నవ్వడం మొదలెట్టింది. నాకు బోల్తు ఖోపం వచ్చేసింది. బొబ్బ పోచుకోను అన్నాను వెక్కిరిస్తూ. అప్పుడు అమ్మకీ కోపం వచ్చేసింది. వచ్చేసి ఉత్తి బొబ్బ అల్లా మార్చేసి, తలంటి పోసేస్తూ నుండు అంది. అని నిజంగా తలంటి పోసేసింది. (అప్పుడు నాకు బోడిగుండు ఉండేదనుకో).

నేను అప్పటికి ఏడిచినా, ఆ తరువాత, అమ్మ ఇంకోసారి గసురుకున్నప్పుడు అమ్మని కోప్పడేశాను. ఎవళ్లు మాత్రం ఊరుకుంటారు కోప్పడక. మహామహ చిన్నవాళ్ళే ఊరుకోరు. ఊరుకుంటే ఇంకా లోకువ కట్టేస్తారు. లోకువ కట్టడం అంటే అర్థం తెలుసుగా. నాకు తెలీదు.

మా అమ్మ ఒక్కోసారి కోపంగా ఉన్నప్పుడు నాన్నని ముందస్తుగా గసురుతుంది. తరువాత, కుంచెం ఏడుస్తుంది. అదన్నమాట.


యేం. ఇందాకా తలంటికి ముందు యేదో చెప్తున్నానుగదూ బాబాయి వరస గురించి? నేను పెద్దవాణ్ణి అవుతున్న కొద్దీ గొప్పకం గబగబ రావటంలేదు.

బాబాయి వరస ఏమిటంటే, అసలు బాబాయి, సీత ఒక వరసగా కూచుని చదువుకోరు. నేను, మా పెవేలు మేష్టరూ ఎదురుగా కూర్చుంటామా. వీళ్లు అలాగ కూర్చోరు. అందుకే బామ్మ వాళ్ళ వరస బాగులేదంది. నేనూ అలాగే అనుకున్నా.

అనుకుని బాబాయి గదిలోకి వెళ్ళి, మీ వరస బావులేదని నా అభిప్రాయం అని చెప్పేశా.


నీక్కూ చెప్పేది  
నీళ్ళూమన్నో

నీట  
పడుదు  
వడ్లన్నో





## అమ్మాయి వర్స



యేడిశాపులేవోయ్ బోడివెధవా బోడి అభిప్రాయం నువ్వునూ అనేశాడు బాబాయి. అనేసి నా గుండుమీద ఓ టెంకిజెల్ల పుచ్చుకున్నాడు. సీత పకపకా నవ్వేసింది.

బాబాయికి అసలు నేనంటే కృతగ్నుత లేదు. కృతగ్నుత అంటే, ఏమిటంటే -

మీ బాబాయి ఓ కాలేజీ పిల్లాడనుకో. ఆడపిల్లల కాలేజీలో ఓ అమ్మాయి బావుంటుందనుకో, (మనక్కాదు, మీ బాబాయికి) అది రెండు జడలు వేసుకుంటుందనుకో. అది మా వీధిలోంచే కాలేజీకి వెళ్ళాలిగదా రోజూ.

మా బాబాయి ఆ వేశకే ఎదురుగుండా మొగ కాలేజీవేపు వెళ్తాడు. అప్పుడు చూసి నవ్వుతాడు కళ్ళజోడులోంచి. అంటే కళ్ళజోడులోంచి నవ్వుడు. చూస్తాడన్నమాట.

యేం ఒక్కసారి వంట అవలేదనుకో. కలకత్తా రయిలులాగ బాబాయి లేటు అవుతాడు. ఆ జడల పిల్లమాత్రం చప్పునే వచ్చేస్తుంది. అప్పుడు బాబాయి దాన్ని చూడడం ఎలా? వీ ధరుగుమీద కూర్చుంటే, నాన్న ఏరా ఇక్కడ కూర్చున్నావు అంటాడు. అమ్మ కూడా నవ్వుతుంది. అప్పుడు బాబాయి సిగ్గుపడతాడు. అందుకని, ఏమిటంటే, నన్ను వీధరుగుమీద ఉండమంటాడు. ఆ పిల్ల వస్తున్నప్పుడు పరుగెత్తుకు వచ్చి చెప్తే తను వచ్చేస్తాడన్నమాట.

ఇది చాలాకష్టం. ఇప్పుడు కొన్ని కార్లున్నాయనుకో అవి ముందర వేపూ వెనకాతలవేపూ ఒక్కలాగే ఉంటాయి. అందుకని దూరంనుంచి చూస్తే అలాటి కార్లు ఇటు వస్తున్నాయో అటు పోతున్నాయో గమక్కున తెలీదు.

ఈ జడలమ్మాయి అంటే. రెండు జడలు కదూ. ఓటి ముందరికీ ఓటి వెనక్కి వేసుకుంటుంది. అందుకని వాస్తోందో పోతోందో తెలీదుగదా దూరానికి.

యిలా ఓ రోజున నేను కష్టపడి చూస్తూ అరుగుమీద కూచున్నా. యింతట్లోకి ఆ పిల్ల రైయ్మని రైలుబండిలా వచ్చేస్తోంది. నేను లోపలికెళ్లి బాబాయికి చెప్పి పిల్లకొచ్చే సరికి ఇల్లు దాటిపోతుంది కదా అని, ఆ పిల్లనే ముందుపిల్లి కుంచెం అక్కడే ఉండు అని చెప్పి లోపలికెళ్ళా.

బాబాయి రాడే. రోడ్డు మీద నించుందీ, రా బాబాయ్ అని చెప్పినా రాలేదు. పైగా అరవకు బోడివెధవా అని టెంకి జెల్ల కొట్టాడు.

కొత్తంబు పాతంబు  
వెలికి!



ఇదే కృతగృత లేదంటే అర్థం.

యేం ఆ వేళ అలా బోడివెధవా అన్నాడా. మొన్ననూ, మీ వరస బాగులేదంటే, బోడి అభిప్రాయం అని మళ్ళీ అన్నాడా.

బాబాయి అలా నాది బోడి అభిప్రాయం అనడానికి నాకు బోడిగుండు ఉండడమే గదా ఫలితం అనుకున్నాను. ఆ ఫలితంవల్ల కోపం వచ్చేసింది. ఫలితం అంటే కారణం. అంటే నాకు తెలీదు.

ఈ అభిప్రాయం నాదికాదూ, బామ్మదిలే అని చెప్పేద్దామనుకున్నాను. కానీ, ఏం లాభం, నాకు కొంచెం పిలకేనా ఉంది. బామ్మకి పిలక కూడా లేదు అందుకని ఊరుకున్నాను.

అయినా కోపం వచ్చేసింది. ఈ అన్నింటికీ ఈ బోడిగుండూ, పిలకాయేకదా ఫలితం అనుకుని, వెంటనే నాన్న కోటుజేబులోంచి ఓ కాణీ తీసుకుని నా బండీ కొరడా (నిరుపుకొరడా తెలుసునా) పట్టుకుని రంయమని వెళ్ళిపోయాను. ఎక్కడికి?

మెద్రాసు క్రాపింగుషాపు అని ఓటుంది పక్కవీధి చివర.

మాది ఇదివరకు మెద్రాసేగా. దసరాకి వెళ్ళాంటే - పది రోజులున్నాం.

అక్కడికివెళ్ళి, నాకు అర్దెంటుగా మెద్రాసు క్రాపింగుషాపు చెయ్యమన్నాను.

వాడు రండి అని మర్యాద చెయ్యలేదు. పైగా మీ నాన్నని అడిగి రమ్మన్నాడు. ఇలాంటి వాట్లో నాన్న ఎప్పుడూ అమ్మ పార్టీయే. అందుకనే అడగలేదనుకో.

మా నాన్నంతవాడు వాడూ, నా అంతవాడు నేడూ, అందుకని ఫరవాలేదూ మెద్రాసూ క్రాపింగుషాపు చేసేయ్యి అన్నాను.

వాడు ఓలా నవ్వాడు. అలా నవ్వుతే నాకు కోపంవస్తుంది. నీకేనా సరే.

అక్కడికి నా దగ్గర డబ్బు లేదనుకుంటున్నాడేమోనని, కాణీ చూపించాను. ఇవ్వలేదనుకో. ముందస్తుగా డబ్బు ఇవ్వకూడదు. పెద్దవాళ్ళివ్వరు.

కాణీ చూపించినా వాడు మెద్రాసు క్రాపింగుషాపు చెయ్యనన్నాడు.

యలాగా, నీది గుండుకదా అన్నాడు. అందుకే అర్దెంటుగా చేయాలి అన్నాను నేను.

చెయ్యకపోతే కొరడాతో కొలేస్తానన్నాను. వాడు చెయ్యలేదు. అందుకని చెళ్ళున ఓటిచ్చుకుని పరిగేరుకుని మా యింటికొచ్చేశా.



వాడూ స్ ఫీడుగానే పరిగెడతాడు. నా అంత స్ ఫీడు కాడనుకో.

అయినా పట్టేస్కూని కొరేస్తాడని అవమానం కలిగింది. అప్పుడు యింకో రోడ్లోంచి నిర్భయం జటకాల చోటు కెళ్ళాను.

నాకు తెలీని వాళ్ళుంటారేమో చూద్దామని. తెలిసిన వాళ్ళ కన్న వీళ్ళే నయం. తెలిసిన వాళ్ళు నేను పిలిస్తే బండి కటరు.

అక్కడ ఒక్కడే కొత్తవాడున్నాడు.

మా యింటికి రావోయ్ అని బండి కట్టించేసుకుని రంయమని ఇంటికెళ్ళిపోయి, పెరట్లో కెళ్ళిపోయి జాం చెట్టెక్కి పోయాను.



తరవాత పెద్దవాళ్ళందరూ ఒకళ్ళకొకళ్ళు ప్రేమేట్లు చెప్పేసుకున్నారు. చివరకి నాన్నొచ్చి బాబాయికి గట్టిగా ప్రేమేటు చెప్పేశాడు.

క్రాపింగు వాడికి కోపం పోయేలా డబ్బులిచ్చాడు. అంతేకాకుండా బాబాయి వెంటనే ఓసారి క్రాపింగు చేయించుకోవాలన్నాడు. బామ్మ కూడా అంతేకావాలంది.

బాబాయి ఒద్దన్నాడు. పెద్దషాపుకెళ్ళే కాని ఫాషన్ గా చెయ్యరన్నాడు.

పోనీ ఇప్పుడు కుంచెం క్రాపింగు చేయించుకుని ఆనక పెద్దషాపుకి వెళ్ళమంది బామ్మ. అప్పుడేమో ఆ పెద్దషాపుకి, ఈ బండీమీద వెళ్ళచ్చునన్నాడు నాన్న.


కాని బండివాడు క్రాపింగు అయ్యేదాకా ఉండనన్నాడు. అంతలోకి క్రాపింగుషాపు వాడు అస్సలు నేను క్రాపింగు చెయ్యను పొమ్మన్నాడు.

అప్పుడేమో వాళ్ళిద్దరూ నేస్తాలయిపోయారు. క్రాపింగు షాపింగు వాడు, బండీవాడి జెటకాలో ఎక్కిపోయాడు. ఇద్దరూ ఆ బండిలో వెళ్ళిపోయారు.

ఆవేళ, మాయింట్లో అందరూ కలిసి ఒక్కసారి నా గుండుమీద ప్రేమేటు చెప్పేశారన్నమాట.

అందుచేత గుండు ఉండడం సుద్దదండుగ అన్న మాట. దండుగేమిటి డేంజరు కూడాను. ఉట్టిపుణ్యానికి మొట్టికాయలు కొట్టుతారు అందరూ.

అసలు దీనివల్ల అన్నీ డేంజరులే. అప్పుడు నాకు బోడి గుండనుకోండి. (నిజంగా ఇప్పుడు లేదనుకో. పూర్వకాలం ఉండేది). అంటే అందరూ టెంకిజెల్ల లిచ్చుకుంటారు. అప్పుడే నేను గారిగా వాళ్ళను కోప్పడేస్తాను. ఒక్కసారి నిర్బంధం కొరడాతో కొడేస్తాను. అప్పుడు టెంకిజెల్ల కొట్టిన వాళ్ళే నన్ను పెంకి వెధవాయీ అంటారు. వీటన్నిటికీ ఫలితం గుండు ఉండడమే కదా.



## బోడిగుండు డండుం

ఇంకోటి. ఈ గుండు మనకి ఉంటేనే డేంజరు కాదు. ఎవళ్ళకిఉన్నా డేంజరే. అన్నీ డేంజరులే.

ఇప్పుడు సంబరానికి మా నాన్నతో కలిసి వెళ్తామనుకో. అక్కడ గుండు ఉండేవాళ్ళు చాలామంది ఉంటారు. మా నాన్న మనని ఎత్తుకుంటాడు కదూ. అందుకని మనం ఎంచక్కా దగ్గరికొచ్చిన ప్రతివాడి గుండుమీద ఓ మొట్టికాయో, అందకపోతే శేలిగ్గా ఓ జెల్లకాయో, కొడతాం గదా. కొట్టాలని కొట్టం - అలా కొట్టబుద్దేస్తుంది. నీకేనా సరే.

ఓసారి మా నాన్న నన్ను సంబరానికి తీసికెళ్ళాడు.

నన్ను ఎత్తుకోవద్దు సుమా. నా అంతవాడిని నేను అని నాన్నని ముందస్తుగానే బెదిరించాను. బెదిరించడం అంటే ఏమిటి -

నాన్నెప్పుడైనా రోడ్డుమీద రెండుజెడల సీతలాంటిదాన్ని చూసి, బావుంది కదరా బుడుగూ, మెల్లిగా ఈల వెయ్యగలవా అంటాడనుకో. అప్పుడు నేను ఈలవేస్తే ఆ పిల్ల హఠా అని ఇలా మొహంపెట్టి కోపంగా గబగబా వెళ్ళిపోయి, సందు చివర వెనక్కి తిరిగి నవ్వి మళ్ళీ వెళ్ళిపోతుందనుకో. ఆనకేమో నాన్న నన్ను ముద్దుపెట్టుకుని అమ్మతో చెప్పకేం అంటాడు గదా?

నాన్న ముద్దిస్తే అమ్మకి ఎందుకు చెప్పకూడదూ? అయినా నాన్న వద్దన్నాడుగా. అందుకని నేను చెప్తానంటాను కదూ. అదీ బెదిరించడం అంటే.

చెప్తే పళ్ళు రాలగొట్టేస్తానని నాన్న అంటాడు చూడు? అదికూడా బెదిరించడమే.

యేం? ఎత్తుకోవద్దని నేను ముందస్తుగానే బెదిరించినా, జనం మట్టేస్తారు వెధవా అని నాన్న నా మాట వినకుండా ఎత్తుకున్నాడు, సరే నాకేం అని, నేను దగ్గరసా వచ్చిన వాళ్ళ నెత్తిమీద మొట్టికాయలు కొడేస్తున్నాను. ఎవళ్ళు కొట్టారో వాళ్ళకి తెలిటం లేదనుకో. కానీ, అంతటాలోకి ఇంకో తళ తళా మెరిసిపోయే గుండువాడు దగ్గరికి వచ్చాడు. వాణ్ణి నేను పూర్వం ఎరుగుదును

కాని, ఎప్పుడూ తలపాగా పెట్టుకునే కనబడేవాడు నాకు. అందుకని ఆయనికి అలాంటి గుండు ఉందని తెలీదు నాకు. మా నాన్నకీ తెలీదు.

నాన్నోయ్! చూశావా, వీడిది బోడిగుండు! అన్నాను హావైర్యపడిపోతూ.



నాన్న పకపక నవ్వేశాడు. నేనుకూడా నవ్వేస్తున్నాను. అంతట్లోకీ ఆయన ఆ యిరుకులోనే వెనక్కి తిరిగాడు. వాడు చాలా ఎత్తు. నాన్నకన్నాను. నాన్న నన్ను ఎత్తుకున్నంత ఎత్తు.

ఏమిటా పొగరు? ఎందుఖలా నవ్వుతారు అన్నాడు వాడు.

నా యిష్టం, నీ గుండుచూసి నవ్వొచ్చింది అన్నాను నేను.

ఛప్ నీతో ఎవడు మాట్లాడాడు అన్నాడు వాడు.

నేను నీ అంత ఎత్తున్నాను నాతోనే మాట్లాడావు అన్నాను నేను.

ఇంతట్లోకీ మా నాన్న ఛప్ ఊర్కోరా అన్నాడు.

అప్పుడు ఎదురుగుండా ఉన్న గుండువాడికి ఇంఖా కోపం వచ్చేసింది.

నన్ను చూసి నవ్వి, పైగా ఛప్ అంటావా అన్నాడు.

నిన్ను కాదు, మా అబ్బాయిని అన్నాడు నాన్న.

నన్నే అన్నాడు "వాడు కోపంగా.

వాడు మా నాన్నకి ప్రేమేటు చెప్పేస్తాడని నాకు అనుమానం వేసింది. అందుకని నిజం చెప్పేశాను.

యేయ్! అబ్బీ మా నాన్న నిన్ను చూసి నవ్వాడూ, నన్ను ఛప్ అన్నాడూ అని చెప్పేశాను.

ఎందుకు నవ్వాలి? అంటానూ అన్నాడు.

నేను నవ్వలేదు. నాకిదే పనా అన్నాడు నాన్న.

నీకేం పనో నాకేం తెలుసు? నువ్వు నవ్వావు అంతే అన్నాడు వాడు.

మా నాన్నకి రివిసూ బోడ్రులో పనీ అని చెప్పా నేను.

నా మాట యవళ్ళూ వినలేదు.

నేను నవ్వలేదు అని అబద్ధం చెప్పాడు నాన్న.





“నువ్వు నవ్వావు” అని నిజం చెప్తాడు వాడు.

యెలాగా? అంతల్లోకి నాకు మొట్టికాయ సంగతి జ్ఞాపకం వచ్చింది. ఆ సందర్భో చటుక్కున ఒక్కటి కొట్టాను - వాడు అటుతిరిగి ఉన్నప్పుడు. ఆ వెనకాతల ఇంకో అబ్బి ఇంకో పిల్లాడ్ని ఎత్తుకున్నాడు గదా. ఆ పిల్లాడు నన్ను చూసి కాపీకొట్టాడు. అంటే ఓ మొట్టికాయ కొట్టాడు.

అందరూ నవ్వేశారు. తరవాత యుద్ధం జరిగింది. దీనికంతా ఫలితం ఆయనకి గుండు వుండడమేగదా?

అలా అని పెద్ద క్రాపింగు ఉన్నా కష్టమేననుకో. గుండు ఉంటే వెవేటు మేష్టరు ఒకదెబ్బ కొట్టేసరికి పారిపోవచ్చు. అదే క్రాపింగు ఉంటేనా. ముందస్తుగా జాబ్బు గట్టిగా పట్టుకుని తరవాత చాలసేపు చితక్కొరేస్తాడు. ఒక్కోసారి ఇలా పైకి ఎత్తి పట్టుకుంటాడు.

ఇందాకా చెప్పానే సంబరంలో సంగతి. ఆవేళ నాన్న ఇంటికెళ్ళాకా కోప్పడ్డాడుగదా నా మీద.

ఎందుకు వాణ్ణి బోడిగుండు అనాలి అసలు? అంటూ. వాడికి నిజంగా గుండు ఉందిగా అన్నాను నేను.

ఏడిశావు. బోడినిజం నువ్వును అని గసిరాడు నాన్న.

నాన్న ఇలా అనగానే ఎందుకో అమ్మకి నవ్వుచ్చింది.

వాడు చెప్పిన నిర్ఘం దాన్ని గురించే గదా అంది.

అప్పుడు నాన్నకి నిర్ఘం కోపం వచ్చింది. వేళాపాళా ఉండద్దా నిజం చెప్పడానికి అన్నాడు.

ఇగో! నిజం చెప్పేస్తాను విను. నాకు ఇంత అనుభవం ఉంది గాని, ఈ నిజం అనేది ఎప్పుడు చెప్పాలో నిర్ఘంగా బాగా తెలీదు.

ఒక్కోసారి మా యింట్లో అమ్మ మినపరోట్టి చేస్తుందా ఆదివారంనాడు?

సరిగ్గా తినడానికి టైమైనప్పుడే కొందరు మీసాలవాళ్ళు నాన్నతో మాట్లాడడానికి వచ్చేస్తారు. ఎంతసేపటికీ లేచి వెళ్ళరు. నాన్న వచ్చేదాకా అమ్మ నాకు రొట్టి పెట్టదు. ఆ రొట్టేమో చల్లారిపోతోంది. ఎలాగా?

పాపం అమ్మ విసుక్కుంటుందికూడా. పోనీ వాళ్ళకి పెట్టుదామంటే, మేం ముగ్గురం గదా అని కుంచెగానే చేసింది మరి.


“కబుర్లు చాలు ఇంక ఇళ్ళకి ఫోండి” అని గసుర్తాను అనుకో - నా మాట ఖాతరు చెయ్యరు.

మినపరోట్టి చల్లారిపోతోంది. మీసాలవాళ్ళు ఎప్పుడు పోతారో అని నాలో నేనే (వాళ్ళకి వినబడేలా) విసుక్కుంటే, వాళ్ళు ఇలా మొహాలు పెడతారు. ఆనక నాన్న నన్ను పట్టుకుని మొట్టికాయ వేస్తాడు. నిజం అయితే మాత్రం అప్పుడెందుకు చెప్పాలని. మళ్ళీ నవ్వుతాడు కూడా.



ఇంకోసారి ఇలాగే అయింది. నాన్న ఊళ్ళో లేడు. నాకు అర్థంబుగా డబ్బు కావల్సింది. అమ్మని అడిగానుగదా అర్థంబుగా డబ్బుకావాలీ అని. ఏడిశావు లేదుపో ఇంట్లో అసలే ఇబ్బందిగా ఉంది అంది అమ్మ.

నాకు నాన్నమీద కోపం వచ్చేసింది. డబ్బు లివ్వకుండా ఊరెళ్ళి అమ్మని ఇలా కష్టపెడతాడా అని. సరే నాకూ అర్థంబుగా కావాలిగా. లావుపాటి పక్కింటి పిన్నిగారి దగ్గర ఓ అర్థణా అప్ప అడిగాను. ఓ కాణీ పెట్టి ఓ బొంగరం కొని, మిగతా డబ్బులో బియ్యం బస్తా బొగ్గులూ అవీ కొందామని. ఆవిడ నామాట నమ్మదే. ముద్దిస్తావా అంది అర్థణా సంగతి చెప్పకుండా. నాకు ఖోపం వచ్చేసింది. నిజం చెప్పినా లోకులు నమ్మరుగదా అని. లోకులు -- అంటే పిన్నిగారూ వాళ్ళూనూ.



కాని నేను చెప్పింది నిజం కాదుట. అమ్మదగ్గర డబ్బులు ఉన్నాయట. ఉత్తినే అంది లేదని.

లేదు అంటే ఇవ్వనని అర్థం అన్నమాట. అని అప్పుడు తెలిసింది. ఈ అమ్మ మాటలు ఘబుక్కున అర్థం అవవు.

అంతెందుకు. అమ్మ పేరు రాధ కదా. నాన్న రాధా అంటాడు. ఒక్కోసారి పిల్లా అంటాడు. అంటే నవ్వుతుందా, నేను అలా పిలిస్తే ఛప్ వెధవకానా అంటుంది కోపంగానూ, నవ్వుతూనూ.


ఓసారేం బలేగా అయిందిలే.

నాన్నేంచేశాడంటే - అదికాదు, ముందస్తుగా అమ్మ వంటింట్లో వంట చేస్తోంది. నాన్న ఏంచేశాడంటే తలుపు దగ్గర దాంకుని, అచ్చంగా నాలాంటి గొంతుకతోటే, “పిల్లా వంటయిందా” అన్నాడు. అనేసి నవ్వుతూ వంటింట్లో కెళ్ళాడు. అమ్మ అటువేపు తిరిగి ఉందిగా. చూశేడు. నేనే అనుకుంది.

అపశంగా, “వెధవకానా ఏమిటా ఫాగరు!” అంటూ గిరున ఇటు తిరిగింది. తిరిగితే ఇంకేముంది. హచ్చెరం! అక్కడ నేను లేను, నాన్న ఉన్నాడు. అయితే, నాన్న ఇందాక నవ్వుతున్నాడు. ఇప్పుడు హచ్చెర్యపడి పోయేస్తున్నాడు.

అప్పుడు అమ్మకి కోపం వచ్చేసింది. “బావుంది, మంచి చెడ్డా లేకుండా ఏమిటా సరసాలు” అంది. సరసాలంటే నాకు తెలీదు.

నాన్న నవ్వేసి, అమ్మ పక్కనే కూచుని, నువ్వు పిల్లవికావా అన్నాడు. అయినా అమ్మ నవ్వలేదు.



ఛ. నోట ఎలాటిమాట లొచ్చాయమ్మా అంది మెల్లిగా.

అంతట్లోకీ అమ్మ కళ్ళలోంచి మెల్లిగా నీళ్ళు వచ్చాయి.

అమ్మ ఏడుస్తోంది. మా అమ్మని నువ్వెందుకు కోప్పడ్డావు అని నాన్నని కోప్పడ్డాను నేను.

అబ్బే అమ్మ ఏడవటం లేదు. ఉల్లిపాయలు తరుగుతోంది కదూ. అందుకూ అన్నాడు నాన్న అమ్మకి కళ్ళు తుడుస్తూ

కాని అక్కడ అస్సలు ఉల్లిపాయలు లేవు!


అక్కడ ఉల్లిపాయలేవు అన్నాను నేను.

నాన్నకి కోపం వచ్చింది. నేను నిజం చెప్పినా సరే హఠా అన్నాడు కోపంగా.

అందుకే నిజం ఎప్పుడు చెప్పాలో నాకు నిజంగా తెలీదన్నాను, నన్నడిగితే నిజం ఎప్పుడూ చెప్పకూడదు.

అందుకే నిజం ఎప్పుడు చెప్పాలో  
నాకు నిజంగా తెలీదన్నాను, నన్నడిగితే  
నిజం ఎప్పుడూ చెప్పకూడదు.

ఎప్పుడూ అంటే, అస్సలు  
ఎప్పుడూ నిజం చెప్పకూడదని కాదు.  
అస్తమానం ఎప్పుడూ అని అర్థం  
అన్నమాట.



ఇప్పుడు నేనున్నానా, బాబాయి ఉన్నాడా. బాబాయి నేను ఎప్పుడైనా అలా పైరు వెళ్ళామా. అక్కడ ఇంకొందరు ఆప్టలు కుర్రాళ్ళు ఉంటారా. అప్పుడు రెండుజడల అమ్మాయో, ఒక్కజడల అమ్మాయో రోడ్డుమీంచి నడిచి వెళ్ళిపోతోంది. గదా.

అప్పుడు ఈ బాబాయి వాడి ఫ్రెండ్లా ఈల వెయ్యాలిగదా. వాళ్ళకి పాపం రాదుగదా. అప్పుడు నన్ను ఈలవేసి పెట్టమంటారు.

నెను ఖయ్మని ఈలవేస్తా. నాకు బాగా వచ్చు. రౌడీలదగ్గర నేర్చుకున్నానులే. రౌడీలు కాలుస్తారు. నేను కాలిననుకో. అయినా నా దగ్గర కుంచెం వున్నాయి. జేటకాబండితోలివప్పుడు చెవిలో పెట్టుకోవాలిగా అందుకు.

బీడిలు ఇంకోందుకు కూడా మంచివి. అమ్మ లేనపుడు బామ్మదగ్గరికి వెళ్ళి మీద పడేస్తానంటే, కాణీ ఇచ్చేస్తుంది. అందుకు.

యేం, అప్పుడు నేను యీలవేస్తే బాబాయీ వాడి ఫ్రెండ్లు కలిసి, ఓ కాణీయో ప్లదణాలో ఇచ్చేస్తారు. ఇప్పుడు నేను ఆ కాణీయో ప్లదణాలో పట్టుకుని ఇంటికి వస్తానా. అమ్మ నా జేబులు తమిడి ఎక్కడిదిరా బుడుగూ కాణీయో ప్లదణాలో అంటుంది. తమిడి అంటే జేబులు వెతికి కాణీలు లాక్కోడం. అప్పుడు నేను ఆ కాణీ ఎక్కడిదో చెప్పాననుకో - కోరేస్తుంది. ఇంకెప్పుడూ అలాటి ఫని చెయ్యకేం జాలాయి వెధవా అంటుంది. అందుకని ఓసారి నిజంచెప్పి మొట్టికాయలుతుంటే, రెండోసారి నిజం చెప్పకూడదు.

అయినా యీ పెద్దాళ్ళకి అన్ని గొడవలూ కావాలి. నేను మొగాడ్ని గదా, వీధిలోకి వెళ్ళి కాణీ సంపాదించుకువస్తే ఎక్కడిదీ అని ఎందుకు అడగడం. ఎందుకు మనచేత అనవసరంగా నిజం చెప్పడం? మళ్ళీ కొట్టడంను? అందికే నాకు కోపం - అన్ని గొడవలూ వీళ్ళకెందుకని.

ఆఖరికి బాబాయి సీతకి తొలెట్రు రాసినా వీళ్ళకే కావాలి. తొలెట్రు అంటే నాకు తెలీదు. ఇవి బాబాయి దగ్గర ఉంటాయి. బోల్డు ఉంటాయి. రాసి మళ్ళీ చింపేస్తాడు. మళ్ళీ రాస్తాడు.

యేం, ఓసారి బాబాయి ఈ త్రెట్రు (చూట్టానికి అచ్చు ఉత్తరంలా ఉంటుందిలే) నా చేతికిచ్చి, సీతచేతికిచ్చి రమ్మున్నాడు. నేను వెళ్ళేసరికి సావిట్లో సీత నాన్న కూర్చున్నాడు. వాడికెందుకు చెప్ప అన్ని గొడవలూను.



ఎవరికిరా ఆ ఉత్తరం అన్నాడు.

ఎవరికో నీ కెందుకురా అన్నాను నేను.

భడవా ఇలా రా అనేసి వాడు నన్ను గభుకుని పరేస్తున్నాడు. చేతిలో ఉత్తరం లాక్కుచూశాడు. చూసి హా అన్నాడు.

హేం పొగరు రాస్కిల్. నా కూతురికి ఉత్తరం రాస్తాడా? చెప్తా ఉండు అన్నాడు వాడు. లేకపోతే నీకు రాస్తాడా అన్నాను నేను.


అసలు బాబాయి ముందరే చెప్పాడు. వాళ్ళ నాన్నకి చచ్చినా ఇవ్వద్దని. మరి వీడు లాక్కున్నాడుగదా. ఎలా, వీడు, మా నాన్న అందరూ కలిసి బాబాయికి ప్రేమేటు చెప్పేస్తారని నాకు అవమానం వేసింది. జాలికూడా వేసింది. వీళ్ళమీద కాదు, బాబాయిమీద.

వేశాక, అప్పుడు ఒకలా అనుకున్నా. బాబాయిని రప్పించాలని.

నేను ఇలా అందర్నీ బోల్తుసార్లు రప్పిస్తాను. రప్పించడం అంటే కాపాడడం. అంటే నాకు తెలీదు.



### అబద్ధం చెప్తే ఎంతలామం



యేం, సీత నాన్న ఆ ఉత్తరం పట్టుకుని ధాం ఛూం అంటున్నాడు కదూ. అది లాక్కు పారిపోవాలనుకున్నా. కాని అందదే, వాడు చాలా ఎత్తుగదా.

ఓ సారి నన్నెత్తుకోవూ అని అడిగా.

ఛే నోర్చుయ్య. నిన్నూ మీ బాబాయినీ కూడా చితక్కొలేస్తాను అన్నాడు. అప్పుడు నేను కుంచెం దూరంగా నిల్చున్నాను.

బాబాయిని రప్పించడం ఇంకెలా--

అప్పుడు ఇంకో ఉపాయం వచ్చింది. ఉపాయం అంటే అబద్ధం.

ఉరేయ్ సీత నాన్నా! మరేం, ఆ ఉత్తరం బాబాయి కాదూ. నేనే రాశా ఓచ్చి అనేసి పరిగేరు కెళ్ళిపోయా.

అయినా లాబం లేదనుకో. వాడు మాయింటికొచ్చేశాడు. అప్పుడు బాబాయి వంటింట్లో దాంకున్నాడు. నాన్నా వాళ్ళూ సీత నాన్నతో మాట్లాడారు. తరవాత సీతకీ బాబాయికీ పెళ్ళిచేసేద్దాం అన్నారు. చివరికి నన్ను కొట్టారనుకో.

నేను ఇంకోసారి ఇలాగే నాన్నని రప్పించాను. నాన్న ఆవేశ అద్దం కిందపడేసి బద్దలకొట్టేశాడు, అమ్మ చూస్తే కోప్పడేస్తుందని భయపడుతున్నాడు.

అప్పుడు నేను అమ్మదగ్గరకెళ్ళి అద్దం నేనే బద్దలుకొట్టానని అబద్ధం చెప్పేశాను. యలాగా నన్ను అల్లరివెధవా అంటారుగదా, ఇది కూడా నేనే చేశానంటే నష్టం యేమిటి?

అప్పుడు నాన్నేమో, అమ్మ చూడకుండా నన్ను ముద్దుపెట్టుకుని అర్థజా కాణీ ఇచ్చేశాడు. చూశావా అబద్ధం చెప్తే ఎంత లాభమో. (అర్థజా కాణీ అన్నమాట) అమ్మకూడా నవ్వేసి ముద్దు పెట్టుకుంది. మళ్ళీ పెంకిభడవా అంది.

యెందుకో మరి నేను మేలుకుని ఉన్నప్పుడు ఇలాగే తిట్టారు అందరూ. నిద్రపోతున్నప్పుడు నేను యెంతో ముద్దొస్తానుట మళ్ళీ యెంచాతో.

యెంచాతంటే యే చెప్తాం. అంటే యేం చెప్పలేం అన్నమాట. వీళ్ళు అన్నీ ఇలాగే మాట్లాడతారు.

ఇప్పుడేమో మనం నిద్రపోతున్నప్పుడు ముద్దొస్తాం అంటారా.

ఇలాగే నేను మెద్రాసు క్రాపింగు దువ్వుకుంటే పండులా ఉంటానుట. కుంటకపోతే ఉండనుట. ఇంకా జలాయి భడవలా ఉంటానుట.

ఇలా అని అమ్మ చెప్తుంది. నాన్నకూడా చెప్తాడు (వాడు ఎప్పుడూ అమ్మపార్టీయేలే).

యేం? మరి అమ్మకూడా దువ్వుకుని జెడేసుకో వాలిగా. అప్పుడే పండులా ఉంటుందిగా.

అయినా ఒక్కోప్పుడు అమ్మజుట్టు రేగిపోయి ఉంటుందిగదా పొద్దున్నే. అప్పుడు నాన్న కాఫీ తాగడానికి వస్తాడుగా వంటింట్లోకి.



అప్పుడు అమ్మ ఈ చేత్తో ఇలా కాఫీ ఇస్తుంది. ఇంకోచేత్తో ఇలా మొహంమీద జుత్తుని పైకి తోసుకుంటుంది చూడు. అప్పుడు నాన్న డేంజరులా మాట్లాడడూ.

అహో హోహో రాధా ఆ జుట్టు అలా ఉంచరాదా. అలాగే ఎంతో బాగున్నావుకదా అనేస్తాడు గదా.

యెందుకనాలీ అంట. అందుకే నాకు కోపం, నేను జుట్టు దువ్వుకోపోతే బాగులేదు అంటాడుగదా. అమ్మకి ఎందుకు అనడా? నాకు ఒకరూల్సు పెతేసి అమ్మకి ఇంకోరూల్సు మార్చేస్తాడు.

ఇలా రూల్సు మార్చేస్తే నేను హాచ్యేర్యపడిపోయేస్తాను. రూల్సు మార్చడం అంటే అన్యాయం చెయ్యడంటుంది. అని బాబాయి చెప్పాడు. అన్యాయం అంటే నాకు తెలీదు.

వీడు లేడూ ఈ బాబాయి. వీడికి నాన్నపోలిక ఉంది.

ఈ బాబాయికి నేను ఏడిచినప్పుడు చూట్టానికి బావుంటుందిట. అందుకని ఒక్కోసారి, ఎవరూ లేకుండా నన్ను మొట్టకాయ కొలేస్తాడు. నేను యేడిస్తే చూడాలని.

నేను యాడవను అనుకో. పెద్దవాళ్ళు యాడవరుగా. అంతెందుకు లావుపాటి పక్కింటిపిన్నిగారి మొగుడుగారు లేడూ, వాడు ఏడిస్తే ముద్దొస్తాడేమో చూట్టానికి ఓ సారి మొట్టకాయ కొట్టా.

నా చెయ్యి నెప్పెట్టింది కాని వాడు యేడవడే. అందికని ఇంకోసారి రాయిబెడ్డ విసిరికొట్టా. అప్పుడు వాడుకాడు కాని నేను ఏడిచాను. వాడు ముందస్తుగా అబ్బి అనేసి, గభుక్కుని నన్ను పరేసుకుని నా క్రాపింగుమీద ప్రెవేటు చెప్పేశాడు - అందుకూ, వాడికీ ఏడుపొచ్చి ఉంటుందీలే.


అయినా, పెద్దవాడుగా అందుకని పైకి యాడవకూడదు.

అందుకనే బాబాయి కొట్టినా నేను ఎప్పుడేనాగాని యాడవను.

యేం? నాన్నకూడా అంతే. నాన్నకి నేను యేడిస్తే చూట్టానికి ఎలా ఉంటుందో తెలీదుగాని, అమ్మకి ఖోపం వచ్చినా యేడుపు వచ్చినా నాన్నకి నవ్వుస్తుంది. అప్పుడు అమ్మ బావుంటుందిట.

యవళేనా నింటే నవ్వరూ? అని నేను అంటే నాన్న ఏడిశావు లేవాయ్ నాగన్నా అంటాడు టెంకిజెల్ల పుచ్చకుని.

ఇలాగే నేను ఏమేనా అడిగితే. నాన్నకి ఏం చెప్పాలో గ్నాపకం రాకపోతే ఏడిశావు అంటాడు. యెందుకంటే ఓసారి ప్రెవేటు చెప్పాడు. ఇది నిజం ప్రెవేటులే. యెప్పుడేనా చెప్తాడుగదా. ఏంరా బుడుగూ మనకి పాలిచ్చే జెంతువులు అయిదు చెప్పరా అన్నాడు.



## తైదు పాలిచ్చే జంతువులు

హౌ ఇంత తెలీదనుకున్నావా అనేసి నేను చెప్పేశాను. కాని తప్పంటాడే.

నేనే చెప్పానంటే, ముందస్తుగా అవు, గేదీ, చెప్పాను. తరవాత, చిట్టీ వాళ్ళు పట్టుకుని తాడుకి కడతారే - అదేమిటి? మేక.....మేక అని ఇంకోటి చెప్పాను.

ఆ తర్వాత రెండు ఆవులు అని చెప్పాను.

నాన్నా అమ్మా కూడా నవ్వేశారు. ఆవు ముందరే చెప్పావుగా ఇంకో రెండు కొత్తవి చెప్పాలి అన్నాడు నాన్న.

ఇంక లేవు ఫో అన్నాను నేను.

పోనీ మీరు చెప్పండి అంది అమ్మ. (అమ్మలు నాన్నల్ని మీరు అంటారులే చాలామంది)

నాన్న కుంచెంసేపు బుర్ర గోక్కుని గొర్రి అన్నాడు.

మర్రేనండోయ్ అంది అమ్మ. అనేసి ఊరుకుంది.

మరి ఇంకోటో? ఇంకో వేలుందిగా అన్నాను నేను.

నాన్న ఏడిసావు అని నన్ను కోప్పడేశాడు.

అంటే ఇంకో వేలుకి యేంచెప్పాలో తెలీదన్నమాట.

ఇలా అని అమ్మ అనేసింది కూడా. అనేసి నవ్వేసింది.

అప్పుడు నాన్న గబగబా బుర్ర గోక్కుని తెలీకేం బోల్తాన్నాయి. జిరాఫీ, పులి, పిల్లి, కుక్క అన్నాడు.

అవన్నీ మనకు పాలిస్తాయా యేమిటి అంది అమ్మ ఇంకా నవ్వుతూ.

అప్పుడు నాకూ నవ్వొచ్చేసింది. నాన్నకీ నవ్వొచ్చేసింది. అందరికీ నవ్వొచ్చేసింది.

కుక్కంటే ఇంకోటి గ్నాపకం వస్తోంది.

ఆ లావుపాటి పిన్నిగారి మొగుడుగారు లేరూ? వాడేమో ఓసారి రోడ్డుమీంచి వెళ్తున్నాడు.

కాదు ముందస్తుగా ఓ కుక్క వచ్చింది. నేను దాన్ని చూ యింట్లోకి రమ్మన్నాను పెంచుకుందామని.

అది రానరది. నేను తోక పట్టుకుని రమ్మన్నాను.

అప్పుడు వీధిలో వెళ్తున్న లావుపాటి పక్కెంటి

పిన్నిగారు ముగుడుగారు వచ్చారు. పిన్నిగారు కాదు: ముగుడు అన్నమాట.

పురేయ్ బుడుగూ అలా తోకని లాగకూ కరుస్తుంది సుమీ అన్నాడు - ఇలా బయంగా చూసి.

ఇంకెలా వీళ్ళతోటి, తోకెక్కడేనా కరుస్తుందా.

తోకని లాగితే, అప్పుడు కుక్కకి నెప్పి పెట్టితే మన్ని నోరుతో కరుస్తుందన్నమాట.

అలాగే మనకి జెలుకా కొనుక్కోవాలని ఉందనుకో. నాన్నతో చెప్తే నాన్నంతట నాన్న కొనడు గదా. పోనీ దేముడిని అడిగితే వాడంతట వాడు ఇలా వచ్చేసి ఇదుగో బుడుగూ డబ్బులిందా, జెలుకాబండీ కొని ఇంఛక్కా తోలుకో అంటాడా?





మరి అనడుగదా. మరి ఎలాగా? అందుకే మనకి మూడు చక్రాల సైకిలు కావాలనుకో. దేముడి దగ్గర నించుని చేతిలో వెన్నముద్ద చెంగల్వ పూదండ అని ముందస్తుగా పజ్జెం చదవాలి. ఆనక, ఓ దేముడూ నాకు జెటుకా బండీ, కొరడా కొని పెట్టాలమ్మా అని కళ్ళు మూసుకుని గట్టిగా చెప్పాలి.

అప్పుడేమో మా బామ్మ వింటుంది. అమ్మ వింటే లాభం లేదనుకో.


అమ్మ వింటే నవ్వేసి, బుగ్గమీద గిల్లేసి, మహా అయితే ముద్దు పెట్టుకుని వెళ్ళిపోతుంది.

నాన్నకి వినపడినా లాభం లేదనుకో.

అందుకని బామ్మకి వినేలా చెప్ప దేముడికి. బామ్మకి మరి కుంచెం చెముడుకదా. అందుకని దేముడికి మరి కుంచెం గట్టిగా చెప్పాలి అందుకు.

నేను అలా చేస్తే బామ్మ నాకు ఓసారి బొంగరం, రెండుసార్లు గోళీకాయలూ కొనిచ్చింది.

నా దగ్గర గోళీకాయలూ చాలా లేవు. ఓ ప్పది కూడా లేవు. ఎదురుగుండా ఉన్న ఇంటిలో కుర్రాడి దగ్గర ప్పది ఉన్నాయి.



అంటే వాళ్ళ బామ్మ ప్పది గోళీకాయలు కొని పెట్టింది అని కాదు. వాడు నా దగ్గర గోళీలు రెండు కొరేశాడు. నిన్నో రేపో, ఇలాగే ఇంకోడి దగ్గర బెల్లించి, డబాయింబీ లాక్కున్నాడు. అందుకే.

బెల్లించడం అంటే, నువ్వు బంగారు తండ్రికదమ్మా, నువ్వు బాచాలకొండవి కదమ్మా అనేసి మనదగ్గర చొమ్మలూ, జంతికలూ, గోళీలూ, నా వుండీలో వుండే డబ్బులూ అవన్నీ లాక్కోడం అన్నమాట.

మనం ఇవ్వను అంటాం అనుకో - అప్పుడు ఘబుక్కున బోడివెధవా అని తిట్టడం.

అప్పుడు కూడా ఇవ్వకపోతే అల్లదుగో కాకి అటుచూడు అనేసి, మనం అటు చూస్తూ వుంటే, తీసేసుకుంటారు.

దీన్ని బోకరా అంటారని బాబాయి చెప్పాడు. బోకరా అంటే కూడా అబద్ధం చెప్పడమే. అంటే, ఇప్పుడు నా దగ్గర వుండి వుంది కదా, అందులో డబ్బులు వుంటాయి కదా. డబ్బులుంటే



వుండీ బరువుగా ఉంటుంది. తేలికపోతే తేలికగా ఉంటుంది. చప్పుడు అవదు. ఒక్కోసారి కుంచెం కాణీలు వుంటే, చప్పుడు అయినా, బళువుగా వుండదుగదా.

నా వుండీ వుండుండీ తేలికగా అయిపోతుంది. ఇది ఎప్పుడంటే నాన్నకి జీతం రానప్పుడు అన్నమాట. అప్పుడు మనం ఎందుకు వుండీ తేలికగా వుందీ అంటా మనుకో.

ఏమో అంటుంది. అమ్మ. నాన్నకూడా ఏమో అంటాడు హాచ్యేర్య పడిపోయేస్తాను. కాని బాబాయి నిజం చెప్తాడు. కొంచెం రోజులు అయ్యాకా అనుక్కో.

ఏమిటంటే, నాన్నదగ్గర డబ్బులు అయిపోతే, నేను నిద్దరపోయినప్పుడేమో, నా వుండీలలో డబ్బులు అప్పు తీసుకుంటారుట, మళ్ళీ డబ్బులొచ్చాక అందులో ఆ అప్పులు వేసేస్తారుట. అప్పుడు వుండీ ఘళ్ళీ బళువుగా వుంటుంది.

ఏం? మరి బాబాయి ఇలా అని నాకు ముందస్తుగా ఎందుకు చెప్పడు? ఆలీసెంగా చెప్తాడు గదా.

ఇలా ఆలీసెంగా నిజం చెప్పినా ఆబద్దమే అన్నమాట.

ఇలాంటి నిజం ఎప్పుడేనా పెద్దవాళ్ళే చెప్తారు. చిన్నపిల్లలు ఆలీసెంగా నిజం చెప్పకూడదట. చెప్తే డేంజరు

డేంజరు అంటే, పిన్నిగారూ మా బామ్మ పోట్వాడుకోడం.

ఇప్పుడు పిన్నిగారుందికదా, ఆవిడకు పేద్ద జడలేదు కదా. అయినా, పేరంటంలో కూచుని అభద్దం చెప్పేస్తుంది. అప్పుడు పెద్దజడ ఉంటుంది అని అనుకో. అయినా అది నిజం జడ కాదు. సవరం జెడ. నేను చూశానులే. ఆవిడ ఓసారి మా యింటి కొచ్చి అభద్దం చెప్పింది. నాది పెద్ద జడా, నిర్ఘం జడా అని.

ఇంకోటి. అమ్మజెడ పెద్దదికాదూ అంది కూడా. అని నవ్వింది.

అప్పుడు నాకు ఖోపం వచ్చింది. అమ్మని ఎందుకలా అనాలి అని. నిజం చెప్పేయ్యాలని నిల్చున్నాను. పిన్నిగారు ఎంతసేపయినా నిజం చెప్పడం లేదు. ఇంక ఆలీసెం అయిపోతుంది. మరి నేను ఒక్కోసారి చిన్న వెధవని గదా. అందుకని ఆలీసెంగా నిజం చెప్పకూడదు.

అందుకని కొయ్ కొయ్ అన్నాను పిన్నిగార్ని చూసి.



అప్పుడు పిన్నిగారు నోర్చుయ్ అంది.

అప్పుడు నేను నీది నిర్ఘం జెడ కాదు. సవరం జెడలే అన్నాను. అప్పుడు పిన్నిగారు నోర్చుయ్ అంది. అమ్మ నా నోర్చుసేసింది. కాని బామ్మ మంచిది గదా.

బామ్మ పోట్లాడింది పిన్నిగారితోటే అమ్మతోటే. చిన్న వెధవని అలా గసుర్తారేమిటమ్మా అంటూను.

అసలు పిన్నిగారికి నేనంటే కోపం. కోపం అంటే భయం. నేను ఎప్పుడైనా వాళ్ళింటికెళ్తే తలుపేసేస్తుంది. నేను తలుపులోంచి వెళ్ళనుగా. కిటికీలోంచి వెళ్తాననుకో.

అప్పుడు చంపేస్తా అంటుంది నన్ను ఇలా చూసి.

ఏడిశావులే అనేసి నేను పారిపోతా. మళ్ళా నన్ను పట్టుకోలేక, వాళ్ళ ముగుడితో చెప్పకుంటుంది. వాడికి నేనంటే భయంలే. నేను కనబడితే, ఇలా నవేసి ఓ కాణీ ఇచ్చేస్తాడు.

నేనంటే చాలా మందికి బయంటు, మరి నేను మంచివాణ్ణి. ఎందుకనో.

అంతెందుకు, మానాన్నకీ, మా నాన్న ఆఫీసులో పనిచేసే వాళ్ళందరికీ నేనంటే బయమేగదా. వాళ్ళ మేనేజరు లేడూ, వాణ్ణి మా నాన్న వాళ్ళూ సాయంత్రం తిట్టుతారు గదా. అప్పుడు వాడుండడనుకో అక్కడ.

విగ్గులేని ఎముడు అని వాడికి పేరు. పెద్దమీ సాలూ అవ్వే ఉంటాయి గాని, నిర్రెం ఎముడిలా ఉండడు. నేను ఎముడిని చూశానులే - ఓ సినిమాలో.

బాగా లావుగా వుంటాడు. మీసాలు వాడూను. వాడికి గిరజాల విగ్గు ఉంటుందన్నమాట. పిన్నిగారి సవరం లాగ.

యేం? ఒకరోజున నాన్న ఆఫీసుకు తీసు కెళ్ళలేడూ. ఆవేళ ఈ ఆఫీసులో ఎముడు ఎలా ఉంటాడో చూద్దాం నాన్నా అన్నాను.

ఏడిశావు ఒద్దు అన్నాడు నాన్న.

కాని మరి చూడకపోతే ఎలా? అందుకని, ఆఫీసులో నాన్న చూడకుండా నేనే వెళ్ళాను. ఓ గదిలో కూచున్నాడు వాడు. వాణ్ణి చూస్తే అస్సలు ఎముడిలా లేడు. భయం వెయ్యలేదు.

వాడు నన్ను చూసి పిల్చాడు నవ్వుతూ. తరువాత బిస్కెట్లు పెట్టాడు.

అప్పుడు ఎముడంటే వీడు కాడు అనుకున్నాను. అందుకని వాడినే అడిగాను.

ఇక్కడ విగ్గులేని ఎముడు అని ఓడున్నాడట. ఎవడురా వాడు అన్నాను.

నేనేలే అన్నాడు వాడు నవ్వుతూ.

కొయ్.కొయ్. నువ్వు కావు. మా నాన్న ఇక్కడ సుబ్బారావు గాడూ ఇంకో తలపాగా వాడూ వాళ్ళంతా ఇక్కడ నిర్రెం ఎముడున్నాడని చెప్పారే. అన్నాడు.



హాహాహా మా ఆఫీసులో పిన్నిగారి సవరం తెచ్చిపెట్టావా?

నేను మేనేజర్ని. అందుకని నేనే ఎముడుని అన్నాడు వాడు.

విగ్గులేని ఎముడంటే కూడా నువ్వేనా అన్నాను.

నాకు విగ్గు లేదుగా అన్నాడు వాడు.

ఎందుకు లేదు అన్నాను. నాకు బలే జాలేసింది. ఎముడికి విగ్గు లేకపోతే ఎలా మరి.

మా పక్కంటే పిన్నిగారి సవరం తెచ్చి పెట్టినా అన్నాను.

ఒద్దులే అన్నాడు వాడు.

నువ్వేనా మా నాన్నా వాళ్ళ ప్రాణాలను తోడేస్తున్నావుట అన్నాను నేను.

మీ నాన్నా వాళ్ళు ప్రాణాలు అస్సలు పట్టారులే. తెచ్చినా గుప్పిల్లో పెట్టుకుంటారు అన్నాడు వాడు.

అప్పుడు నాకు ఆనుమానం వేసింది వీడు నిజం ఎముడు కాదురా అని.

అందుకని తలుపు దగ్గరకెళ్ళి, మా నాన్నని గారిగా పిలిచి అడిగాను. నాన్నా వీడేనా విగ్గులేని ఎముడు అని.

అంతే. ఒకసారి నాన్నా వాళ్ళందరూ పరిగేరుకొచ్చేసి నా నోరు మూసేశారు.

వెధవా ఏమిటా వాగుడు అన్నారు. అంతల్లోకి ఎముడుకూడా వచ్చేశాడు తలుపు దగ్గరికి.

మా నాన్న హడ్డిలి పోయాడు వాణ్ణి చూసి.

హేదో కుర్ర వెధవండి. వాడికి తెలీదు అన్నాడు నాన్న.

మరే అన్నాడు ఎముడు.

కాదు తెలుసు నేను పెద్ద వెధవనే అన్నాను నేను.

ఔను అన్నాడు ఎముడు.

సార్ సార్ వాడిమాట వినకండి అన్నాడు నాన్న.

ఏం వాడు పెద్దవాడని ఒప్పకుంటే తప్పా అన్నాడు ఎముడు.

అది కాదండి. మీ సంగతి అన్నాడు సుబ్బారావు గారు.

నా సంగతేమిటి అన్నాడు ఎముడు.

మీరు విగ్గులేని ఎముడని ఈ కుర్రాడన్నాడు చూడండి..... అది పెద్దవాళ్ళమాట విని కాదు అన్నాడు తలపాగా ఆయన.

మరే మరే. వాడికే తట్టి ఉంటుంది. మా వాడు రొడీవెధవ అన్నాడు నాన్న.

నిజమే. అందుకే ఈ పిల్లాడు విగ్గు కొనిపెడతానన్నాడు అన్నాడు ఎముడు.

విగ్గిచ్చినా నువ్వు ఎముడిలా ఉండవు అన్నాను నేను.

మరేండి ఉండరు ఉండరు అన్నారు నాన్నా, తలపాగా వాడూను.


రైలే విగ్గుంటే విగ్గులేని ఎముడిలా ఎలా ఉంటాను అన్నాడు ఎముడు.

వుండరండి అసలు మీరు ఎముడిలా ఉండరు. విగ్గుకొన్నా సరే అన్నాడు నాన్న.

మరే అసలు ఎముడుకీ మీకూ పోలికలు లేవు అన్నాడు సుబ్బారావు గారు.

ఎముడు నవ్వాడు. ఎముడి పోలికలు మరెవరికున్నాయట నాగ్గాక అన్నాడు.  
అప్పుడేం జరిగిందో తెలుసా  
వాళ్ళందరూ నావేపు తిరిగి ఇగో ఈ పెంకి భడవకి అనేశారు.

ప్రశ్న ఎందుకంటే వీడెవరి



అప్పుడు మేనేజరు, నాన్న అందరూ నవ్వేశారు. ఇంటి కెళ్ళాక అమ్మ కూడా నవ్వేసింది.  
ఇప్పుడు సంకురాంతిరి వచ్చిందిగదా. బామ్మ సంకురాత్రి అంటుంది. బామ్మకి తెలీదనుకో.  
ఇంగ్లీషుకూడా రాదు బామ్మకి.

మరి నేను పెద్దాడిని అవుతే కలకటేరు అవుతాడు అంటుంది బామ్మ.

కలకటేరు అంటే యింగ్లీషు. అస్సలది కలబ్ కర్ అన్నమాట. బామ్మకి తెలీదనుకో. అందుకని  
కలకటేరు అంటుంది. యేం చేస్తాం.

యేం. ఇప్పుడు ఈ సంకురాంతిరి అంటే బోగి. బోగి అంటే బోగి పళ్ళు పొయ్యడం.

కాణీలూ రేగిపళ్ళూ కలిపితే బోగిపళ్ళు అంటారు. అవి మన నెత్తిమీద పోసేస్తే మనం ఆ  
కాణీలు ఏరేసుకుని దాచేసుకోడం అన్నమాట.

పూర్వకాలంలో అంటే నా చిన్నప్పుడు కాదు, నీ చిన్నప్పుడు దందిడిలు వుండేవితే. ఇప్పుడు  
లేవుటలే.

బోగి మంచి పండుగ.

ఇలా అని బాబాయి కూడా చెప్పాడు. బాబాయికి బోగిపళ్ళు పొయ్యరనుకో. అయినా వాడికి  
ఒద్దుట కూడా.

అసలు సంకురాంతిరి అంటే బోగి కాదుట. బోగి అంటేనే సంకురాంతిరిట. ఇలా అని  
బాబాయి చెప్పాడు.

సంకురాంతిరి అంటే సుబ్బలక్ష్మిమి, సూరీడు, సావిత్రి, వాళ్ళందరూ పొద్దున్నేనూ,  
సాయంతరమూనూ ముగ్గులు నెయ్యడం అని అర్థంట, గొబ్బిళ్ళు పెట్టి డానుసు చెయ్యడంట.

అప్పుడు చూట్టానికి బాగుంటుంది. ఇది బాబాయి అభిప్రాయం.

## సంకురాంతిరి అంటే ఇదే ఇదే ఇదే



వాడి దగ్గర ఇలాంటివి చాలా వున్నాయని చెప్పానుగా, ఇవేకాదు. బాబాయి దగ్గర అభిప్రాయాలూ, పిచ్చివేషాలూ, రంగుపువ్వుల చొక్కాలూ, సిగరెట్లూ, ప్లదణాలూ, ఫొగరుమోతనం, పోకిరీ గుణాలూ కూడా ఉన్నాయి. నాన్న ఇవన్నీ చూశాడుట. నేను చొక్కాలూ, సిగరెట్లు మాత్రం చూశాను. మిగతావి చూశేదనుకో.

సిగరెట్లు తెల్లగా ఉంటాయిలే. వీటిని బాబాయిలాటి కుర్రాళ్లు కాలుస్తారు. కుర్రాళ్ళే కాలవాలిట సిగరెట్లు. ఇలా అని బాబాయి చెప్పాడులే.

మరి నేను పెద్దవాణ్ణిగా. అందుకు కాలవను. నేను యింఖా పెద్దవాడయ్యాకా జెటుకా బండియేనా రైలింజనేనా తోలుతానుగా. అందుకని బీడీలు దాస్తాననుకో.

యేం. మరి ఈ సంకురాంతిరి ఉందా. ఇది మెడ్రాసులో లేదు. మా నిజెంపూళ్ళో వుందన్నమాట. కాని నిర్ఘంగా చెప్పాలంటే మాది మెడ్రాసే అనుకో. అసలు సంగతి చెప్తాను.

ఇప్పుడు పూళ్ళో బోగిమంట వేస్తారు గదా. దానికి పిడకలు చాలవు గదా. మరి కుర్చీలూ, కాయితాలూ, అట్టలూ లేకపోతే ఎలా.

మరి మనింట్లో, మా నాన్న కాయితాలూ, మా నాన్న విరిగిపోయిన కుర్చీలూ అవీ బోగిమంటకి వేస్తే నాన్న చెంపలు వాయిస్తానంటాడు గదా.

అందుకని మా యింట్లో నాన్న కాయితాలకన్నా, విరిగిపోయిన పక్కింటివాళ్ళ కుర్చీలు బెష్టు. చిరిగిపోయిన పక్కింటివాళ్ళ పుస్తకాలూ కాయితాలూ కూడా బెష్టే.

బెష్టుంటే మనకి ఇంచక్కా ఉండేది; ఇంకోళ్ళకి కోపం ఒచ్చేది. ఇలా అని బాబాయి చెప్పాడు.

ఏం? నేనిలా విరిగిపోయిన పక్కింటి వాళ్ళ కుర్రీలూ, అవీ రోడీలకి చూపించి బోగిమంటలో వెయ్యమంటానా. అప్పుడు పక్కింటివాడు, వాళ్ళ పెళ్ళానికి చెప్తాడు. వాళ్ళ పెళ్ళాం మా నాన్న పెళ్ళానికి చెప్తుంది.

మా అమ్మ అప్పుడు నాన్న వినేలా నన్ను కోప్పడేస్తుంది. నాన్న అప్పుడు నన్ను బామ్మ వినకుండా చెంపలు వాయించేస్తానంటాడు. కాని బామ్మ వినేస్తుంది.

బామ్మకి అస్తమానూ చెముడు లేదుగా, ఎప్పుడైనా ఒక్కోసారి ఉంటుంది.

అప్పుడేమో బామ్మ నన్ను వెనకేసుకొచ్చి నాన్నతోటే అమ్మతోటే పోట్లాడుతుంది.

బామ్మ లావుగా వుంటుందిగా. అందుకని, నన్ను వెనకేసుకొస్తే నేను అస్సలు కనబడను.

కాని ఒక్క సంగతి ఉంది.

అది యిప్పుడే గొప్పపకం వచ్చేసింది.

అస్సలు బామ్మ లావుగా లేకపోయినా, మన్ని వెనకేసుకు రాకపోయినా నాన్నా అమ్మా నిర్భంగా మన్ని కొట్టరు. కొట్టినా గట్టిగా కొట్టరు తెలుసా.

వాళ్ళు మంచివాళ్ళు, అందుకని.

మనం అంటే పాపం చాలా యిష్టం అందుకని.

ఇప్పుడు, అమ్మ నన్ను కొలేస్తానందనుకో, నాన్న సన్నంగా ఉన్నా వెనకేసుకొస్తాడు.

నాన్న నన్ను హెన్నా అని కోప్పడేస్తున్నాడనుకో. అప్పుడు అమ్మ చెంగుపట్టుకు నించున్నామంటే చాలు. మనకేం భయంలేదు. అమ్మ రప్పిస్తుంది.

యేం? ఒక్కోసారి అమ్మ, నాన్న ఇద్దరూ హూ అంతారనుకో. అప్పుడు బామ్మ రప్పిస్తుంది.

ఇలాగ వాళ్ళందరూ నన్ను రప్పిస్తారు. నేనూ వాళ్ళని రప్పిస్తాననుకో.

ఒక్కోసారి నాన్న నిద్దర పోతున్నాడనుకో. అప్పుడు నాకు జాలేస్తుంది. పోన్లే పాపం అని అల్లరి చెయ్యకుండా వదిలేస్తాను.

అలాగన్నమాట.

ఇప్పుడు బోగిపండుగ గదా. నేను అల్లరి చెయ్యచ్చు. పండగప్పుడు మనం అల్లరి చేసినా యవళ్ళూ కొట్టరు, అందుకని.

కాని, అందుకనే నేను ఆట్టే అల్లరి చెయ్యను. అల్లరి చేసినా యేం లాభం, ఆటే కోప్పడు గదా.

అందుకని, పండుగప్పుడు మనం అమ్మనీ, నాన్ననీ కాస్త రప్పించాలి. ఎందుకంటే పండుగ గదా మరి.



పండుగ వచ్చిందని వాళ్ళు మనకి కొత్తబట్టలూ అవీ కుట్టించుకుంటారు. ఏదో ముస్తాబూ అదీ చేసి సరదాగా ఉంటారు. కాని ఒకటి - పోనీ అని మనం పూరుకుంటే, తలంటి పోసేస్తానంటారు.

దానికీ సరే అంటే, ఒళ్ళు నల్పుకో అని పేచీ పెడతారు.

పండగ కాబట్టి ఇలా వాళ్ళు కాస్త చాలా అల్లరి చేసినా మనం వాళ్ళని కొప్పడకూడదు.

యెందుకంటే, వాళ్ళు మంచివాళ్ళు.

బామ్మకన్న, బాబాయికన్న, నీకన్నా, చాలా చాలా ఎక్కువ మాంచివాళ్ళు. మనం తలంటిపోసుకుని వాళ్ళకి దండం పెట్టి ముద్దవాలి. అదీ సంగతి.



నాకు బోఫిపండగ, బాబాయికి సంకురాంతిరి పండుగా బాఘా జరిగాయి.

కాని నన్ను అప్పరాబాసం చేసేసి కొన్నాళ్ళు బళ్ళో పెట్టేవారు రోజూనూ.

బాబాయిని రైల్వో పెట్టేసి మెడ్రాసు పంపించేశారు. ఎందుకంటే, బాబాయి సుబ్బలక్ష్మి ముక్కు బావుంది అన్నాడుట. అందుకని.

మనం ఎప్పుడూ సుబ్బలక్ష్మి ముక్కు బావుంది అనకూడదు.

బావులేదు అని కూడా అనకూడదులే. ఎందుకంటే సుబ్బలక్ష్మి మన యింట్లో లేదుగా అందుకు.

మనింట్లో వుంటే మా నాన్న అనచ్చును. మా యింట్లో మా అమ్మ వుందికదా. అమ్మ ముక్కు ఇలా ఎత్తుగా నాలాగ ఉంటుందిగదా.

యేం మరి నాన్న ఏయ్ రాధా నీ ముక్కు బావుంది అంటాడు గదా. నాన్న అలా అన్నా సరే అమ్మ ఒక్కోసారి హూ పోదూ గోపాళం అని ఇలా కోప్పడేస్తుంది. గోపాళం అనదులే. ఫోండీ, అంటుంది అనుకో. అలా కోప్పడ్డా కుంచెం నవ్వుతుందిలే.

యేం. అందుకని బాబాయేమో సుబ్బలు ముక్కు బావుంది అంటే సుబ్బలికి కోపం వచ్చినా కుంచెం నవ్వింది గదా. అయినా వాళ్ళ తాత విన్నాడు మరి.

అప్పుడు వాడు హాయి అని ఖోప్పడ్డాడు గదా. అప్పుడు బాబాయి అభద్దం చెప్పేశాడు.



ఇక్కడ వేసిన రదం ముగ్గు బావుంది అన్నాను గాని ముక్కుకాదండీ అన్నాడు బాబాయి.  
అప్పుడు సుబ్బులు వాళ్ల గుమ్మంలో ముగ్గేస్తోందిగా. అందుకు.  
అయినా వాళ్ళ తాతయ్య కోపంగానే వున్నాడు.



నువ్వు ముఖ అన్నావు అన్నాడు ఆ తాతయ్య  
కాదు ముగ్గు అన్నాను అన్నాడు బాబాయి.  
అప్పుడు సుబ్బులేమో ఇదిగో ఈ ముగ్గే బావుందన్నాడు అని చెప్పేసి ఇంట్లోకి వెళ్ళిపోయింది.  
అప్పుడు నాన్న వచ్చి బాబాయిని పిల్చాడు. అప్పుడు బామ్మ బాబాయికి ప్రేమేటు చెప్పేసింది.  
బాబాయి మెద్రాసెళ్ళి పోతానన్నాడు.  
చివరకి వీడే కారణం బోడివెధవా అని బాబాయి నన్ను తిట్టుతూ నెత్తిమీద టెంకిజెల్లి  
పుచ్చుకున్నాడు.  
నేనేం చేశాను.

సుబ్బులమ్మికూడా ముక్కుకాదు ముగ్గు అని అబద్ధం చెప్పింది గదా అని నేను వెళ్ళి ముగ్గుకాదూ  
మరేమో మా బాబాయి ముక్కు అన్నాడు అన్నాను. నిజం చెప్పాలిగా మనం.

అప్పుడు అమ్మ, నాన్న, మంచినీ చేశావులే అన్నారు గాని-


నాకు గబుకున అప్పురాబాసం చేయించేశారు.

ఈ వెధవాయని బళ్ళో పడేస్తే కాని లాభం లేదు అనేశారు.

నేను అల్లరి చెయ్యనందుకు ఇదీ శిక్ష

శిక్ష అంటే చిన్నపిల్లల్ని బళ్ళో పెట్టేయ్యడం అన్నమాట.

శిక్ష అంటే బాబాయిని మెద్రాసు పంపించేయ్యడం అని కూడా అర్థం. ఇలా అని బాబాయి  
చెప్పాడులే. కాని ఇది తప్పు.



అప్పురాభాసం ఏం కష్టంకాదులే. అన్నీ మనకి వచ్చినవే మళ్ళీ అనమంటారు.

ఓ నా మ హా సి వా య హా సీ ధం నా మ హా ఇలాంటివి. అదంతా బావుంటుందిలే.

ఆవేళ నాన్న నేనూ విసినాథం కొట్టుమీద కెళ్లాం. విసినాథం కొట్టులో పలకలూ, పిప్పరమంటు బిళ్లలూ, గోలీకాయలూ, గాలిపడగలూ ఉంటాయి. మనం ఏం కావాలన్నా సరే ప్తదణాలు పట్టా అంటాడు.

నాదగ్గర ప్తదణాలు లేవు. మరి చిన్న పిల్లాడిని గదా ఎలా ఉంటాయి. ఇప్పుడున్నాయిలే. బోఫిపండగకి సంపాదించాను.

సంపాదించటం అంటే, చిట్టిగాడులాంటి చిన్నపిల్లలికి రేగిపళ్లు ఇచ్చేసి వాళ్ల దగ్గర ప్తదణాలు లాక్కుపారిపోడం. రేగిపళ్లు వద్దంటే, మొట్టికాయలు ఇచ్చి తీసుకోవచ్చులే.

యేం నాన్నా నేనూ యిన్ని అణాలూ కాణీలూ పట్టికెళ్లి, నాన్న దగ్గర అణాలు విసినాథానికి ఇచ్చి, నావి దాచుకున్నాం.

విసినాథం పలకలిచ్చాడు.

నాన్న గట్టివేనా అన్నాడు.

గుండెసి పేర్చినా పగలవని విసినాథం చెప్పాడు.

అప్పుడు నేను యిలా నేలమీద వేసి కాలితో పేల్చినా, అప్పుడంటా పగిలిపోయాయి గదా.

చూశావా ఎలా అభద్దం చెప్పాడో. అందికే వాడికి మూడు ఆడపిల్లలు.

అభద్దాలు చెప్తే ఆడపిల్లలు పుట్టార్ర. నీకు తెలుసా? నాకు తెలుసుటలే. నిజం చెప్తే మొగిపిల్లలు పుట్టార్ర.

చాలా ఎక్కువ నిజం చెప్తే నాలాంటి పెంకి భడవలు పుట్టార్ర. ఇలా అని చెప్పేడు.

పుట్టార్రడం అంటే, మనం ఎక్కడో దొరకడం అన్నమాట. అంటే దేవుడు మన్ని తెచ్చి మా యింట్లో పడేస్తాడు. అప్పుడు అమ్మా నాన్నా కుంచెం రోజులు పెంచుతారు. తరువాత పెంకి భడవా కానా బడుద్దాయీ అంటారు. అప్పుడు గబుక్కున అప్పురాభాసం చేసి బళ్ళో పెట్టేస్తారు.



అప్పుడు భయపడ్డాడా, తరవాతేమో నాన్నతో వెళ్ళి చెప్పకున్నాడు.

అప్పుడు నాన్న నాకు ప్రేమేటు చెప్పేశాడు.

కాని మేష్టరుకి నేనంటే బయమే.

బయం అంటే, మన్ని అస్తమానూ కొట్టడం.

అలా కొట్టకపోతే మనం అల్లరి చేస్తామని భయం. అదీ సంగతి.



మేష్టరేమిటిలే. బళ్ళో పెంకిపిల్లలికి కూడా నేనంటే భయమే. నేనొస్తే చాలు పలకపుల్లలూ, గోళికాయలూ అన్నీ దాచేసుకుంటారు. అస్సలు అల్లరి చెయ్యరు.

నాతో “గుడుగుడు గుంచం గుండారాగం పాములపట్టం పడగారాగం కత్తేనా బద్దేనా వేన్నీళ్ళా చన్నీళ్ళా” అట అడడానికి గూడ రారు. అడితే రక్ రక్ మని కొరేస్తానుగా అందుకని. ఇలా బయపడిపడి ఓ ఫదిమంది బడిమానేశారు. అప్పుడు మూడ్రోలో ఫదిరోలో పోయాక, నన్ను బడికి వెళ్ళద్దన్నాడు నాన్న. మేష్టరుకూడా ఇప్పుడప్పుడే రావద్దు అన్నాడు. నేనే మీ యింటికి వస్తాను అన్నాడు.

కాని, మూడ్రోలో ఫదిరోలో అయ్యాకా, నాన్నా అమ్మా నేనూ మెడ్రాస్ వెళిపోయాం. మెడ్రాసేగా మా అస్సలు నిజెంవూరు అందుకు.

బుల్లం పెంకి పిల్లలక్కడా నేనంటే బయమే



మా అబద్ధం ఊళ్ళో చిట్టిగాడూ వాళ్ళూ నాతో వస్తామన్నారు మెద్రాసు. నేను వాళ్ళకి ఉత్తుతి టిక్కెట్లచ్చాను ముందు. కాణీకి రెండు పెట్టి కొనుక్కున్నారు.

తరవాత మా నాన్నకి వాళ్ళని చూపించి యింకో పది టిక్కెట్లు కొనమని చెప్పాను మెద్రాసుకి. కాని పాపం నాన్న దగ్గర చాలా కాణీలు లేవుగా. అందుకని కొంటానని అబద్ధం చెప్పాడు.

నాకో టిక్కెట్టు అమ్మకో టిక్కెట్టు కొన్నాకా, డబ్బులు అయి పోయాయి. అందుకని నాన్నకి అర టిక్కెట్టుకొన్నాడు. అర టిక్కెట్టు అంటే ఇలా చింపి చిన్న ముక్క యిస్తారులే..... యింకా నా సామానులు బండిచక్రం, గులకరాయిలూ, గోళీశాయిలూ, విరిగిపోయిన పక్కింటి పిన్నిగారి రేకు పెట్టి, వాళ్ళ ముగుడుకోటూ, కళ్ళజోడూ (అద్దాలేమో వాల్లంట్ నే పారేశానులే. మనదగ్గరుంటే యెలాగా విరిగిపోతాయికదా!) అవన్నీ యెలా తేవడం.



ఇక్కడే వుంచెయ్యి, అవన్నీ బూడుసురైల్లో వస్తాయీ అలా అని చెప్పాడు నాన్న. కాని, నాన్నకేం తెలుసు. అలాటివి బూడుసు రైల్లో వేస్తారా.

అందుకని, నేనే నాన్నకి చెప్పకుండా, వాడిపెట్లో నా సామానులు సర్దేసి, నాన్న కోట్లా పుస్తకాలూ అవన్నీ బోషాణంలో దాచేశా ననుకో.

కావలిస్తే అవే బూడుసు రైలు వస్తాయి. బూడుసురైలు మెల్లిగా పరిగెట్టుతుందిట. మెద్రాసు రైలు గబగబ పరిగెట్టుతుంది.

ఇప్పుడు బాబాయి, నేను షికారు వెళ్తాం గదా. అప్పుడు సుబ్బలక్ష్మి వాళ్ళ వీధిలో వుంటే బాబాయీ నేనూ బూడుసురైల్లా వెళ్ళాలిట. ఇలా అని బాబాయి చెప్పాడు.

యేం? అంతటోకే సుబ్బలక్ష్మి తాతయ్య వీధిలోకి వచ్చాడు గదా. అప్పుడు మేం మెద్రాసురైల్లా పరిగెరుకెళ్ళిపోతాం. అదన్నమాట.

యేం. మేం రూమామ్మని జెటకావిక్కి రైలుదగ్గరి కొచ్చాం గదా. అప్పుడే నన్నమాట నేను పోలీసు వాడితో మాట్లాడేశాను.

కొంచెం డేంజర్ అనుకో పోలీసుతో మాట్లాడం. కాని మనకి ధైర్యం ఉండాలిగా.

ధైర్యం అంటే పోలీసుతో మాట్లాడం అని అర్థం.

ధైర్యం అంటే సుబ్బలక్ష్మితో మాట్లాడం అని కూడా అర్థంట, ఇలా అని బాబాయి చెప్పాడు.


ధైర్యం అంటే బుడుగ్గాణ్ణి బజారుకి తీసికెళ్ళడం అనికూడా ఇంకో అర్థం ఉందిట. నాన్నకి ఇలాంటి ధైర్యం లేదు. ఇలా అని అమ్మ అంటుంది.

కాని, అస్సలు రైలు ఏమిటంటే పోలీసుతో మాట్లాడమే. మీసాల పోలీసుతో మాట్లాడితే ఇంకా గొప్ప గదా. నేనోసారి నాన్న ఎత్తుకున్నప్పుడు ఓ పోలీసుని టైమెంత అని అడిగేశా.

టైమెంతంటం అంటే నాకు తెలీదు. ఏం, ఆ పోలీసు వినలేదనుకో.

రైలుదగ్గర ఎందుకు మాట్లాడానంటే, మా నాన్నని రప్పిద్దామని. మరి మా నాన్న అరటిక్కట్టు కొన్నాడుగా, ఒకవేళ నాకోసం ఏమోనని అడిగితే, నాన్నకేనని అమ్మ చెప్పింది. కాదూ, అమ్మకోసం అని నాన్న చెప్పాడు. యలాగేనా డేంజరని అనుమానం వేసింది నాక్కూడా. అందుకని పోలీసునే అడిగేశాను. అసలు బుడుగుకి టిక్కెట్టు కొన్నారా అని అడగండి పోలీసువాడూ అని చెప్పేశా.

ఫైట్ అండ్ ఛాంపియన్స్ సుబ్బలక్ష్మి తోనా  
హుల్లూం అని అల్లం



పుడేంకె విండుడైవకో  
నమ్మరైలు  
తోలనిస్తావా  
నాకు ప్లస్  
బోలనిస్తా

పోలీసువాడు మంచివాడే. నన్ను ఇలా ఎత్తుకుని ముద్దు పెరేస్కున్నాడు. నాక్కోసం వచ్చింది. కాని ఊరుకున్నాను. పోలీసుగదా అని. అప్పుడు వాడు నాన్నని అడిగాడు బుడుక్కి టిక్కెట్టు కొన్నారా అని.

కొన్నానని నాన్న చెప్పాడు.

అప్పుడు రైలోచ్చింది.

నాన్నేమన్నాడంటే అమ్మని ఆడవాళ్ళ పెట్టెలో ఎక్కి పొమ్మన్నాడు.

నాకు బలే బయం వేసింది. అమ్మకి కూడా బయం వేసింది. ఎందుకంటే, ఆడవాళ్ళ పెట్టెలో అందరూ పోట్లాడతారు. ఎవళ్ళూ చోటియ్యరు. జరగమంటే జరగరు.

నేను ఎక్కను బాబూ అంది అమ్మ.

నేను పరిగేరుకుని వింజిను డైవరు దగ్గరి కెళ్ళిపోయా.

ఫది బీడీలిస్తాను నన్ను రైలు తోలనిస్తావా అన్నాను. కాని వాడిదగ్గర చాలా సిగరెట్టులే వున్నాయి.

అందుకని దీడీలు ఒద్దన్నాడు. మీ అమ్మదగ్గరి కెళ్ళిపో అన్నాడు.

చివరికి వించేస్తాం. నేను కూడా అమ్మతో ఆడాళ్ళ పెట్టిలో ఎక్కిపోయాం.

హబ్బుబ్బు. ఈ ఆడాళ్ళు ఉత్తప్పడు మంచివాళ్ళేగాని, రైల్లో బతేచెడ్డవాళ్ళులే.

మనం వెళ్తామా మనం మొగాళ్ళం కదా అయినాసరే.

నీపేరేమిటి బుడుగూ అని అడుగుతారు. పోనీలే అని బుడుగు అంటామా. అన్నాక నాతండ్రి అని ఇలా ముద్దుపెట్టేస్తుని మన బుగ్గలు ఎంగిలిచేస్తారు. యింక మనం వద్దనిచెప్పినా వినరు. ఉత్తిగోల.



ఇంక మనమాటే వినకపోతే మరీ చిన్నపిల్లల మాట ఏం వింటారూ. చిన్నపిల్లలంటే, చాలా చిన్నవాళ్ళులే. వాళ్ళకి అస్సలు తెలుగు తెలీదు. వాళ్ళని కూడా ఈ పెద్దాళ్ళు నీపేరేమిటి, నీ ముక్కేదీ, మీ అమ్మేదీ ఇలా అని గట్టిగా అడుగుతారు గదా.

అప్పుడు ఆ పిల్లాడు హడ్డలిపోయి ఏడుస్తాడు గదా.

అప్పుడు ఈ పెద్దాళ్ళు ఏడవకమ్మా, మా అమ్మ కదూ, మా నాన్న కదూ అని గట్టిగా అంటారుగదా. వాడు ఉంకా ఉంకా అని అంటాడు.

ఉంకా అంటే కాదు అని అర్థం.

మరి వాడు వాళ్ళకి అమ్మ కాడుగా.

ఉంకా అంటే ఒద్దు అని, లేదు అని కూడా అర్థం ఉంది.

అది పెద్దాళ్ళకి తెలీదు మరి. ఇప్పుడు, మన్ని ముద్దిస్తావా అంటారనుకో. మనం ఇవ్వుద్దు అనుకున్నా ఇస్తాను అని అబద్ధం చెప్తాం గదా. అలా అంటే ఓ కాణీ ఇస్తారు వాళ్ళు.

మరి చాలా చిన్న పిల్లాడిని అడిగితే వాడు ఉంకా అంటాడు. ఉంకా అంటే ఒద్దు అని అర్థం గదా. మరి వాడికి కాణీ అక్కర్లేదుగా. అందుకని నిజం చెప్పేస్తాడు.

అస్సలు వాడు అబద్ధం చెప్పాలన్నా చెప్పలేడు.

ఎందుకంటే వాడికి తెలుగు రాదుగా మరి. తెలుగుస్తేనే అబద్ధం చెప్పొచ్చు. తెలుగు రాకపోతే నిజం కూడా చెప్పలేంగా.

అందికని వాడు ఉంకా ఉంకా అని ఏడుస్తాడు. ఈ పెద్దవాళ్ళు వాడి మాట వినరుగా.

వీళ్ళకూడా అందరూ కలిసి ఇంఖా గట్టిగా ఉంకా ఉంకా అని కేకలేసి వాణ్ణి ముద్దులు పెట్టేస్తారు ఒక్క కాణీకూడా ఇవ్వకుండా.

అందికని ఈ పెద్దవాళ్ళు చిన్నపిల్లల ఉంకా ఉంకా తెలుగు నేర్చుకోవాలి.

సుబ్బలష్మీ వాళ్ళూ బాబాయి ఈల తెలుగు నేర్చుకోవాలి. ఇలా అని బాబాయి అన్నాడు.

నేను దీన్ని గురించి కుంచెం సలహాలు ఇస్తానీ.

అయితే నేను ఇప్పుడు ఎక్కిన ఆడ మేడ్రాసు రైలులో చిన్నపిల్లలు అస్సలు ఉంగా అనుకో.  
ఒక్క సీ. గాన పెసూనాంబ ఒకటే ఉంది. సీ. గాన పెసూనాంబ అంటే ఆడది.

## నీ నానవెసుకొనా (సీ)లు

ఆడది అంటే, అసలు అమ్మ అని అర్థం. ఇలా అని నాన్న చెప్పాడు.

ఆడది అంటే పెళ్ళాం అని కూడా అర్థం. ఇలా అని బాబాయి అభిప్రాయం. బాబాయి దగ్గర ఇవి చాలా ఉన్నాయి అని చెప్పానుగా. వాడిని ఇంకా అడిగితే ఆడది అంటే ఒక్కోసారి సుబ్బలష్టి అని ఒక్కోసారి సీత అని చెప్తాడు అనుకో.

అదన్నమాట. ఇప్పుడు పెళ్ళాం అంటే, దానికి ఫదేశ్లు కన్న చాలా ఎక్కువ ఏళ్ళు ఉంటాయిట. ఇందాకా ఆడ మేడ్రాసు రైల్లో నాదగ్గర కిటికీలో కూర్చోలేదూ అది అనుకుందూ.

దాని పేరు ససీ. అది నాకన్నా చాలా ఎత్తులే.  
అందికనే చాలా గర్వం.

గర్వం అంటే అది నునతో మాట్లాడదన్నమాట. మనం కాఫీ కావాలా ససీ అంటే వద్దులే బుడుగూ అంటుంది.

మళ్ళీ రైలాగాకా, వాళ్ళ ముగుడు వస్తాడుగదా. వచ్చి కాఫీ కావాలా ససీ అంటాడుగదా.

అప్పుడు ససీ ఇలా నవ్వుతుంది. నవ్వి వద్దండీ అంటుంది. అయినా వాడు కాఫీ తెచ్చేస్తాడు.

రైలు మళ్ళీ ఆగితే, ముగుడు మళ్ళీ వస్తాడు. మళ్ళీ కాఫీ కావాలా అని అడుగుతాడు.

అప్పుడు ససీ మళ్ళీ నవ్వుతుంది.

అది నవ్వుతే బాగానే ఉంటుందనుకో. ఎలాగేనా అమ్మంత బాగా ఉండదు.

అప్పుడు ఆ ముగుడు మళ్ళీ నవ్వుతాడు.

మీరు కూచున్న పెట్టిలో చోటు లేదా అంది మళ్ళీ ససీ. అప్పుడు వాడు లేదు ససీ, ఇక్కడే వుండూ, జాగర్త సుమా అని పరిగేరు కెళ్ళిపోతాడు.

వాడే కాదు. నేను కూచున్న ఆడమేడ్రాసు రైలుపెట్టి దగ్గరికి బోల్తుమంది బాబాయిలు వస్తారు గదా. అప్పుడు నేను ఈల వేస్తాను గదూ అందుకూ.

బోల్తు బోల్తు బాబాయిలు వచ్చేసి నవ్వుతూ ఉంటారా.

రైలు కూ అని కూసి ఇలా కదలగానే పరిగేరు కెళ్ళిపోతారు.


మళ్ళీ రైలు ఇలా ఆగగానే పరుగేరుకొచ్చేస్తారు.

సీ... కాఫీ ఎవరొచ్చిందో...





వాళ్ళని చూస్తే ససికి బయం. ఇలా ఇటువేపు తిరిగి కూచంటుంది.  
 మళ్ళీ వాళ ముగుడు వచ్చాకా, నీతో వచ్చేస్తాను అంటుంది.  
 వాడు జాగ్రత్త అని చెప్పి వెళ్ళిపోతాడు.  
 అప్పుడు నాకు జాలివేసింది.



ససిని కొంచెం రప్పించాలి అనుకున్నాను. అందుకని మళ్ళీ ముగుడు రాగానే పురేయ్ పురేయ్ ముగుడూ అలా అస్తమానూ రాకూ, దీన్ని నేను రప్పిస్తానులే అని చెప్పాను.  
 కాని అది నా మాట వినలేదుగా మరి. నేను కాఫీ కావాలా అంటే ఒడ్డు బుడుగూ అంది. నిన్ను రప్పిస్తానులే అంటే ఒడ్డులే బుడుగూ అంది.  
 నేనంటే భయం అన్నమాట. అందుకే రైలుదిగి వెళ్ళిపోయింది.  
 నాకు బలేకోపం వచ్చిందిలే. నేనేం చిన్నవాడినా లేకపోతే చితకవాడినా. అలా ఖాతరు చెయ్యను అనడం.  
 ఖాతరు చెయ్యను అనడం అంటే ససి, వాళ్ళ ముగుడితో రైలు దిగివెళ్ళిపోవడం అన్నమాట. నాకోక్రొపం వచ్చిందిగా. అందుకని కోప్పడేశాను.  
 అప్పుడు అమ్మ ఎందుకురా బుడుగూ కొపం అంది.  
 మరి దాని ముగుడితో అది ఎందుకు వెలిపోవాలి అన్నాను నేను.  
 దాని ముగుడితో అది వెళ్ళకపోతే నువ్వెళ్ళావుత్రా పోకిరి వెధవకానా అనేసింది అమ్మ పక్కని కూచున్న బామ్మగారు.  
 ఘరి నేను రప్పించుతాను అన్నానుగా అలా అన్నాను నేను.  
 వాడి పెళ్ళాన్ని వాడు రప్పించుకోగలడు లేవోయి బోడివెధవా, అంది ముసుగువేసుకున్న ఆ బామ్మగారు.  
 మరి నాకు పెళ్ళాం లేదుగా అని చెప్పాను నేను.

అప్పుడు మరెలాగ.

అందుకని ఎదురుగుండా కూచున్న లావుపాటి పిన్నిగారేమో, మా గానపెసూనాంబని పెళ్ళాడుతావురా అంది.

పెళ్ళాడుతావురా అంటే నాకు తెలీదు. కాని, మరి నేను చిన్నవాడినీ చితకవాడినీ కానుగా అందుకని నాకు అన్నీ తెలుసుగా.

సీ నా గానపెసూనాంబని  
పెళ్ళాడుతావురా?



అందుకని సరే మీ గానపెసూనాంబని నేను పెళ్ళాడుతావురా లెండి అనిచెప్పేశాను.

అప్పుడేమో ఆ గానపెసూనాంబ నవ్వేసి చీ అంది. చిన్నపిల్ల అనుకో. అయినా ఓ ఫదేశ్లు ఉంటాయి.

గానపెసూనాంబా నీ పేరేమిటి అని అడిగాను. నా పేరు సీ. గానపెసూనాంబ అని చెప్పింది.

అప్పుడేమో నీపేరు బుకురుకుగుకు కకాదూకూ అంది.

అలా అంటే ఏమిటో నాకు తెలీదు అనేశా.

అప్పుడేమో ఓసారి ఉంగా. ఆ.వూ ఉంగా గావూ అనేశా.

అలా అంటే ఏమిటి అంది సీగానపెసూనాంబ.

మరి బుగు రుకు గుకు కకా దూకూ అంటే ఏమిటో చెప్ప అన్నాను నేను.

అప్పుడు అందరూ నవ్వేశారు ఎందుకనో.

తెలీదా అని నవ్వేసింది సీగానపెసూనాంబ. అలా నవ్వుతే బలే ఉంటుందిలే.

తెలీదు అని చెప్పాను.

నీ పేరు బుకు రుకు గుకులే అంది మళ్ళీ.

అప్పుడు అమ్మ నా చెవిలో అవును అని చెప్పరా బుడుగూ అంది.

నేను ఓహో అనుకుని; అవును అని చెప్పరా బుడుగూ అనేశాను గట్టిగా.

అప్పుడు అందరూ కలిసి సీగానపెసూనాంబని చూసి హే హే హే అనీ, యే హే హే అనీ నవ్వేశారు. సీగానపెసూనాంబ కూడా నవ్వేసింది.

చిన్నపిల్ల గదూ. ఏం తెలీదుగా అందుకని.

బుకురుకుగుకు అంటే బురుగూ అని అర్థం, ఇది కా భాషలే అని అప్పుడు చెప్పింది.

అప్పుడు నేను ఓహో అనుకున్నాను.

మరి ఉంగా ఉంగా ఆ వూ ఉంగా అంటే ఏమిటి బుకురుకుగుకు అని అడిగింది.

ఉంగా ఉంగా ఆ వూ ఉంగా  
అంటే మరి, నువ్వు చెప్పింది నాకు  
తెలియలేదు సీగానపెసూనాంబా అని  
అర్థమూ, ఇది ఉంగాభాషా, ఇంకా  
నాకు చాలా భాషలు వచ్చును తెలిసిందా  
సీగానపెసూనాంబా అని చెప్పాను.

అప్పుడు సీగానపెసూనాంబేమో  
నాకు నేర్పించవా బుకురుకుగుకూ అంది.

మెద్రాసు వచ్చేదాకా సీగానపెసూ  
నాంబకి నేను అవన్నీ నేరిపించాను.  
నాకు తెలుగుభాష కుంచెంవచ్చు. బుడు  
గుభాష బోల్తు బోల్తువచ్చు. ఇలా అని  
బాబాయి అన్నాడులే.



ఇంకా నాకేమో ఉంగాభాషా, పిచికబాష, చికబాష, కబాష, బాష, ష అవన్నీ తెలుసును.  
పూర్వకాలం, అంటే నా చిన్నప్పుడు నేర్చుకున్నానులే. మొన్నను కూడా ఉంగా బాష కథ  
ఒకటి నేర్చుకున్నాను. కత కర కవా కత కచె కప్తా కను కలే.

## అసలు పాపాయిలు ఎందుకు?

అమ్మ ముద్దు పెట్టుకుందుకు.

అందుకనేగదా పాపాయిలు మనకి ముద్దొస్తారు.

మరి అలాంటప్పుడు అమ్మ వెళ్ళి వాళ్ళని ఎత్తుకొని ముద్దుపెట్టుకోవాలి గదా. లేకపోతే  
పాపాయికి కోపం రాదు మరి.

పాపం. ఆ పాపాయిలు అలా కోపం వస్తే ఎలా చెప్పారు. వాళ్ళకి తెలుగు రాదు గదా మరి.

అందుకని వాళ్ళ ఉంగా ఉంగా భాషలో గారిగా చాలా నేపు చెప్తారు.

మరి పెద్దవాళ్ళకి తెలుగు ఒకటే ఒచ్చగదూ. ఉంగా ఉంగా అంటే తెలీదుగా. అందుకనేమో  
వాళ్ళు యాడవకు పాపాయీ అంటారు.

అప్పుడు పాపాయికి ఇంకా చాలా కోపం వచ్చేస్తుంది. నాకు కోపం వస్తే అమ్మేమో యాడవద్దూ  
అంటుందేమిటో అని ఇంకా గట్టిగా ఉంగా ఉంగా అంటుంది.

అంటే, నేను అస్సలు యాడవడం లేదూ, కోపం పడుతున్నానూ అని అర్థం.

మరి ఇంకెలాగా? పాపాయికి కోపం అని అమ్మకి తెలీదు. అమ్మకి తెలీదని పాపాయికి తెలీదు.

మరి పాపాయి పాపం చిన్నదిగదా అందుకని అమ్మదే తప్ప. మా అమ్మ మంచిదే అనుకో.

అయినా, చిన్నపిల్లలు ఎప్పుడూ తప్ప చెయ్యరుట. చిన్న పిల్లలు దేవుళ్ళుట. నాన్న కొరెస్తానంటాడేం. అప్పడేమో బామ్మ ఇలా అంటుందిలే అదీ సంగతి.

పెద్దవాళ్ళే తప్పచేసేసి ఉత్తినే అలా అంటారు. అని బామ్మ చెప్పింది.

యేం, పాపాయి కోపం అప్పడేలా పోతుందంటే మరి, అమ్మేమో యాడవకు పాపాయి అని ఎత్తుకుని ముద్దుపెట్టుకొంటుందిగా అప్పడూ.

యెప్పుడూ అలాగే పోతుంది పాపాయి కోపం. ఎవళ్ళేనా ముందస్తుగా వచ్చి ఎత్తుకున్నా సరే. అమ్మవస్తే అమ్మ దగ్గరకే వెళ్ళిపోతారు గదా.

ఏ పాపాయికేనా సరే వాళ్ళ రాధ అంటేనే ఎక్కువ ఇష్టం. రాదంటే అమ్మ. నాన్న కన్నా, బామ్మకన్నా, పిచికన్నా, బొమ్మకన్నా సీ.గానపెసూనాంబ కన్నా రాధంటేనే ఎక్కువ ఇష్టం అన్నమాట.

అసలు అలాగే ఉండాలిగదా మరి, ఇప్పుడు యిలాంటి కథ ఓటి చెప్తాను ఆ కథ అర్థం ఇదే.

ఒక్క పిచికన్నా, రెండుపిచికలకన్నా, ఇంకా చెప్తే చింతచెట్టుమీద పిచిక గూడుకన్నా, చెరువుగట్టుకన్నా, ప్లవిపిచికలకన్నా పాపాయికి వాళ్ళ రాదంటేనే చాలా ఇష్టమూ అని.

నేను రోపో నిన్నో బాబాయికి ఇలా చెప్తే, ముందస్తుగానేమో ఖధచెప్పాలి, తరువాతేమో నీతి చెప్పాలి అన్నాడు, నీతి అంటే ఏమిటో నాకు తెలీదు.

నీతి అంటే కోత అని బాబాయే చెప్పాడు.

బాబాయి ఎప్పుడూ ప్లది సార్లేనా కోతలు కోస్తాడుట. కోత అంటే నాకు తెలీదు.

కోతసంగతి పోతేపోనీ కానీ, కథ ఏమిటంటే, ఓ పాపాయి, వాళ్ళ అన్నయ్య, వాళ్ళ రాధ వాళ్ళందరూ ఇంచక్కా వాళ్ళ పెరట్లో పడుకుని నిద్రోయారు, అంతట్లోకి పొద్దుల్న వచ్చేసింది.

అయినా యింకా ఇంత చిన్న చల్లమామ ఆకాసం మీద ఉన్నాడు. వాడు చూట్టానికి అచ్చు జీడిపప్పులా ఉన్నాడన్నమాట. ఆ చల్లమామ.


పాపాయేమో కళ్ళు మెల్లిగా తెరచి వాణ్ణి చూశాడు. ఇంకా రాత్రిరి ఆయిపోలేదు అనుకుని మళ్ళీ కళ్ళు మూసుకున్నాడు.

అప్పడేమో వాళ్ళరాధ లేచింది. లేచి పాపాయిని చూసింది.

హో హో ఈ పాపాయి ఇంకా నిద్రోతున్నాడు గదా అనుకుంది. అనుకుని - (వేజి యిలా తిప్ప)

# పాపాయికొంటుంది - నవ్వు పెట్టేస్తాను నంబూరి రామమోహన రావు

పెంట్లో - అటు నిలబడ ఆపాప నిద్దరి  
 పాపంలేదు! పట్టిన కళ్ళు మూసుకుంది  
 మరి ఎళ్ళమక్కి లేచేమకదా!  
 పడుకుంది కదా అని ఇంటాకిళ్ళంది




అమ్మ వెళ్ళినాకే జంకపాకళ్ళు తెరిచి  
 నవ్వేసింది - మరి ఎళ్ళ రెండు చూశ్లేనా!  
 (రాదంటే అమ్మలే)



మరి పాపాయి నవ్వుకే అమ్మ అందరూ  
 ముడ్డెట్టుకోవాలి! మరే పాపి ఎవరూ  
 చూశ్లే - అందుకు ఎవ్వరొకం వచ్చింది

ఇదుమరే! ఇంతలాకే ఎళ్ళన్నూ పచ్చి  
 ఇలాగిచ్చి వెళ పాపయ్యలు  
 ముడ్డుకోవాలి అపగలేదు మరి!




①

మరికొరం కన్నెచెప్పారా! అందుకు  
విడుదలకొడుతున్న యాయా  
అని ఘట్టినా చాలా పేలు చెప్పాను



ఏం - అప్పుడేమో నీ బంసారు  
పొతక పాదం చూసింది



తెలుసులా:- విడుదలకొడు - ఇలాంటి  
అక్కానిన్ను నన్ను ముద్దాడుకోవడంలే  
నెనులేదని - అందుకే -



"ఈమనుషులంతా ఇంతే -  
నిలెం - మరేం - నువ్వనితో  
మాంసంతో వచ్చెయ్య - ఏం!"

②



అతిథి దాదా?

అంటే: "మొయిల్లెక్కడ మితి?"



కిక్కిరించుచు  
కిక్కిరించుచు  
చిట్టచిట్ట

ఎవరీ  
అతిథి దాదా?

అనునా-అకంఠ  
లేదా- అక్షర  
చెడువుందా?  
అక్షర-చింతచెట్టు  
వుందా? చింతమీద!

చెట్టుమీద  
ఎలా  
వుంటున్నా!



చచ్చిచచ్చి  
చచ్చిచచ్చి  
చచ్చిచచ్చి

మొయిల్లు బలే వుంటుందిలే!  
అనునానించి అకంఠ కిలామాది  
పావతి. అక్షరంబుకాక వెన్నునా  
చింతకొరవన్ను. చెడువు  
సెట్టుమీద చింతకొరవన్ను




కెవ్వి?

వ్వివ్వి  
అ!

చస్తావా  
మితి?

చీ! చచ్చిచచ్చి!


3




అయితే నేను ఇంకా పిచికరి  
లేసుకొస్తా - ఇవ్వడం నిన్నులేసుకు  
వెడతం-విం! (అందిపిచిక)



ఎవడినినాను - పూ(ఇదికోమం)  
ఇప్పుడే ఏవడం! (అందపూటపాట)



ఎళ్లమ్మ ఇలా ముద్దెసుకుని  
అప్పుడేమో పాపాచ్చింది



పాపా అన్న  
దిశకర్తం:  
నేను  
రెసుఫావోయ్. ఈ అమ్మదగ్గరే  
నికుంటుంది. నేను రెసురెసురెసు

## పిల్లల్ని పెంచేయ్యడం



ఇప్పుడు ఏడుపు అంటే ఏమిటో, ఖోపం అంటే ఏమిటో చెప్పాను గదా అని బాబాయివాళ్ళు  
నా దగ్గర అలుసు తీసుకున్నారు. తీసుకుని నన్ను నెత్తిమీద, నడ్డిమీద, ఛంవేసి ఎలాగో యేడిపించాలని  
చూస్తున్నారు.



అప్పడేమో, ఏంరా బుడుగూ ఇది యేడుపా లేకపోతే మరి, ఖోపమా అని అడుగుతారట. ఇది బాబాయి అయిడియాట.

అయిడియా అంటే ఆశ అని అర్థం. ఇలా అని నాన్న చెప్పాడు. ఇవి కూడా బాబాయిదగ్గరే చాలా ఉన్నాయట.

యేం మరి నన్ను యేడిపించాలని బాబాయి చూస్తాడుగా. అయినా నేను ఎప్పుడూ ఏడవనులే. నేనేం చిన్నవాడినా లేకపోతే చితకవాడినా, అందుకూ.

కాని ఎలాగేనా ఈ పెద్దవాళ్ళు - అంటే నేను కాదులే. చాలా బోల్డు పెద్దాళ్ళు. ఈ పెద్దాళ్ళు చిన్నపిల్లల సంగతి కుంచెం తెలుసుకోవాలి.

అప్పడే, వాళ్ళు పిల్లలని బాగా పెంచగలరు.

పెంచడం అంటే, మనకి నిర్ద్రావపుడు పడుకో అని కోప్పడేసెయ్యడం.

ఇంకా, ఆకలేసినా ఓసారో ఆరుసార్లో అన్నం పెట్టను అనడం. మళ్ళీ యేమన్నా కూడా పెట్టను అనడం, అదన్నమాట

ఇంకోటి ఉంది, నాకు లీఫ్లెసుకుల్లే జలుబు జేస్తుంది కదా. అస లిప్పుడే బోల్డు బోల్డు చేసిర్తి. బాటలు బాఘా రాలంట్లుల్లయి. లిజమేగదూ.

యేం మరి జలుబు చేసినపుడు నీఫ్లెసుకోకూడదు గదా. అయినా మన్ని రోజూ నీఫ్లెసుకోమంటారు అసయ్యంగా.

అలాగే పెద్దవాళ్ళకి ఉంకో చెడ్డ అలవాటుంది. మన్ని ఎప్పుడూ చెడ్డీ చొక్కా తొడుక్కోవాలంటారు. అలవాటుంటే, మన్ని ఉత్తినే తిట్టడం, నడ్డిమీద ఛంపెయ్యడం అని అర్థం.

యేం పెంచడం అంటే ఇదీ అర్థం.

మన సంగతి సరే. మన్ని వీళ్లలాగా పెంచలేరనుకో. అసలు దొరకనుగా పెంచడానికి.

ఇంకా పాపం చిన్నపిల్లలుంటారు చూడూ. అంటే చాలా చిన్నవాళ్ళు. వాళ్ళని ఈ పెద్దవాళ్ళు ఇష్టం వచ్చినట్టు పెంచేస్తారు.


అయితే ఓటుందిలే.

ఈ చీన్న పిల్లలు లేరూ వీళ్ళు అసలు మంచివాళ్ళు కారు. పైగా తెలుగు రాదు.

అన్నింటికీ యేడుస్తారు అందుకని.

కొందరు నిజంగా ఏప్పుడూ యేడుస్తూనే ఉంటారనుకో. ఆకలివేసినా యేడుస్తారు. పాలుతాగినా యేడుస్తారు, తాగేశాక మళ్ళీ యేడుస్తారు.

యిలాంటి వాళ్ళంటే నాకు బోల్డు ఖోపం.



## కుండు తెడియాలు

కాని ఏడిచేవాళ్ళని ఏడచకుండా చెయ్యడం నాకు వచ్చును. యిప్పుడు ఓ చిన్న పాపాయి ఏడుస్తోంది గదా. ఊరుకోవే నాతల్లీ అని వాళ్ళ అమ్మా, ఊరుకోరా నాతండ్రి అని వాళ్ళ నాన్నా చెప్తారుగదా. అది ఊరుకోదుగా.



అప్పుడు నేనే కనక అమ్మా నాన్నా అయితే, ఆ పాపాయికి ఇటువేపునీ అటువేపునీ కూచుని గాలిగా ఏడిచేస్తాను, దెబ్బకి హడ్డిలిపోవాలిది. హడ్డిలిపోయి నోర్మూసుకుంటుంది అంతే.

అప్పుడుకూడా యేడుస్తుందనుకో. అంటే మనం ఆపేశాక. మరి మనం చాలా సేపు అరవలేంగా. చిన్న పిల్లలికైతే బాహ్ అలవాటు కాబట్టి వాళ్ళు చాలాసేపు గుక్కపట్టుతారు.

యేం. అప్పుడింకా లాభంలేదుగా. నాన్న జేబురుమాలు పెట్టి పాపాయి మూతి కట్టేయ్యాలి. ఇది బాబాయి అయిడియా.

అసలు నా అయిడియా ఏమిటంటే, మరి అది యలాగా ఏడుస్తోందిగా, అందికని ఊచి పుచ్చుకుని ఒకటి కొట్టేసి పరిగేరుకెళ్ళిపోవాలి వాళ్ళ అమ్మా నాన్నాను.


కాని అమ్మా నాన్నా అలా ఏ పాపాయిని కొట్టరుగా. ఎందుకు అంటే, వాళ్ళు అమ్మా నాన్నా గదా. అందుకని మనం కొట్టాలి మరి.

ఇంకో రకం పాపాయిలు ఉన్నాయి. అవి పాపం యేడప్పు. అసలు ఏడప్పు.

ఇది ఇప్పు!



యలాగే ఏడుస్తూంటా... అంటే 'చాచుచ్చుకు చాచుచ్చుకు' అంటే



మనం దగ్గరకెళ్ళి ఎవరూ చూడకుండా గుండు మీద ఓటుచ్చున్నామనుకో.

అప్పుడేమో అవీ, యేడిశాపులే అని ఇంచక్కా నవ్వేసి మళ్ళీ ఆడుకుంటాయి.

నేను బలే హాశ్వర్యపడిపోయేస్తుంటాను. అసలీ పాపాయిలు ఏ మాటలాడుకుంటాయి అనీ. వాటికి జాంచెట్టు ఎక్కడం రాదు గదా. సీతజెడ కత్తిరించ లేదు గదా. మళ్ళీ లావుపాటి పక్కింటి పిన్నిగారి ముగుడి గుండుమీద సూటిగా రాయి కొట్టలేవు గదా. (ఒకరగా కూడా కొట్టలేవనుకో) ఆఖరికి ఉత్తుత్తి జెటకా కూడా తోలలేవు.

మరి ఎలా ఆడుకుంటాయో గాని.


అసలు ఆడుకోవేమోలే.

ముందస్తుగా విడుస్తాయి. మళ్ళీ పాలు తాగుతాయా. మళ్ళీ బావుండదని కుంచెం సేపు ఊరుకుంటాయా.

మళ్ళీ విడుస్తాయి. అమ్మవచ్చి ఇలా జో కొట్టుతుంది కదా.


పడుకుంది పాపాయి గదా అని, లేచి వెళ్ళుతూ ఉంటే, ఘబుక్కుని మళ్ళీ ఖయ్యో మంటాయి. అమ్మ హడ్డిలిపోయి పరిగేరు కొచ్చేస్తుంది. అప్పుడు నవ్వుతాయి పాపాయిలు. మళ్ళీ విడుస్తాయి. ఇంతేగా ఆట. నా మొహంలా లేదు.

సాక్షి సాటూషుటూ ఆక్ట్ మోవ్ పరిగెట్టుట



ఎందుకంటే, నా మొహం బావుందని అమ్మ చెప్పింది. అందుకూ.

నా ముహం సినిమాలో పాపాయిలా ఉంది అని బామ్మ కూడా అంది. బామ్మా నేనూ రేఫో మూడ్రోలుకో సినిమా చూశాంలే. అందులో ఓ కుర్రాడున్నాడు.



వాడు కూడా నా మొహంలా లేడనుకో. ఐనా, బావున్నాడని బామ్మ అంది.

ఐతే చిన్న పిల్లలసంగతి మనకెందుకులే. మన కెందుకులే అంటే మనకి ఒద్దు అని అర్థం.

ఇప్పుడు అమ్మ చూడు చదువు మన కెందుకులే అంటుంది గదా నన్ను. అంటే చదువు ఒద్దులే అని అర్థం. అదీ సంగతి.

## ఆడపిల్లలు

యేం ఆడపిల్లల గురించి కుంచెం చెప్పాలి. ఆడ పిల్లలంటే బాబాయీ వాళ్ళు లా లెట్రు ఇస్తానంటారు వాళ్ళు.

సీ. గానపెసూనాంబ కూడ ఆడపిల్లే గాని, అది బాఘా చిన్నపిల్లనుకో. దానికి తెలుగు కూడా బాగా రాదు.

నన్ను బుడుగూ అని కూడా అనలేదు. బురుగూ అనీ బులుగూ అనీ అంటుంది. దానికి అసలు మాతలాద్దమే చాతకాదు. మలీ చిన్నపిల్ల. అయినా లెందుజెదలు వేసుకుంటుందనుకో.

మనం బోల్డు పెద్దవాళ్ళం కాబట్టి పెద్దవాళ్ళను గురించే మాటాడాలి. ఇలాని బాబాయి చెప్పాడు లాల్త్రు పెద్దవాళ్ళకే యియ్యాలి అన్నమాట.

అంటే యిప్పుడు బాలరాజు సినిమా జయసింఘ్ సినిమా ఉన్నాయి గదా. నాగేశరావు, ఎం. టి. రామారావు ఇలా నించుంటారా చెట్టు దగ్గర. అప్పుడు అంజలీయేనా సావిత్రియేనా వస్తుంది గదా.

మరి అది యీరోవేపు యిలా కళ్ళు అస్సలు మూసుకోకుండా చూస్తుంది గదా. అప్పుడు పాట పాడుతుండా. అప్పుడేమో యీరో కూడా యిలా నవ్వి ఆగు అని చెయ్యి ఎత్తుతాడా.

మరి అది పాటమానదుగా. కాని పరిగేరు కెళ్ళిపోతుంది. అప్పుడేమో యీరో ఆగు పారిపోకు అని గారిగా పాట పాడుతూ పరిగెట్టుతాడు.

మీ నాన్నతో చెపుతుందని బయంగా వాడికి అందుకు.

అప్పుడేమో అది మళ్ళీ దిర్ఝిమీద ఆగి యిలా కళ్ళు మూసుకోకుండా చూసి నవ్వుతుండా. నువ్వు నేనూ ఇంకా బోల్డు రొడీలు ఈల వేస్తాం కూడా.

అప్పుడు యిద్దరూ పాడతారుగదా.

ఆ పాటపేరు లా సాంగు అని బాబాయి చెప్పాడు.....వాడికి లా సాంగులు చాలా వచ్చును. ఇంట్లో పాడితే బామ్మ కోప్పడేస్తుందనుకో. అందుకని బీచిలో పాడుతాడులే.

బాబాయికి సినిమాలూ, లా సాంగులూ, సిగరెట్టులూ, ఆడపిల్లలూ, బామ్మ వత్తుల పెట్టిలో డబ్బులూ, బడికి సెలవులూ అంటే చాలా యిష్టం.

అందికనే బాబాయీ నేను రోగ్గులూ సాయంతరం బీచీ దగ్గరికి వెళ్తాం.

అక్కడేగా ఆడ బడి వుంది మరి.

అసలు బడి అంటే గుడి అని అర్థం. ఇలా అని నాన్న చెప్పాడు, నాన్నకి బాగా తెలీదనుకో.  
అసలు బడి అంటే అర్థం లేదూ అని బాబాయి చెప్పాడు.

కాని గుడి అంటే ఆడబడి అని అర్థం ఉందిట. అదీ సంగతి.

అందికనే నేనూ బాబాయీ ఇంకా బోల్డు బోల్డు బాబాయిలూ బొమ్మలుచొక్కాలు తొడుక్కుని,  
ఫవుడర్లు అద్దుకుని, సిగరొత్తులు కాలుస్తూ, ఈ గుడి దగ్గరికి వస్తారు గదా.

గుడి లోపలికి వెళ్ళరనుకో.

అప్పుడు గుడిలోంచి రెండు జడలు వేసుకున్న సీత ఒస్తూందిగా. ఇంకా బోల్డు జెడలు వేసుకున్న  
సీతలు వస్తాయనుకో.

అప్పుడు బాబాయి నవ్వుతాడు.

ఒక్కో సీత ఇలా హూం అనీ ఖోప్పడేస్తుంది. ఇలాటి సీతని చూస్తే బాబాయికి బయం.

బయం అంటే కోపం అని అర్థంగా మరి.

అందుకని బాబాయి పురేయ్ పురేయ్ బుడుగూ మరేమోనూ, నువ్వు ఆ సీతని ఏడిపించగా  
అంటాడు.

నేను సీతని ఏడిపిస్తే దానికి ఖోపం వస్తుంది. అప్పుడు మనికి కుంచెం డేంజెరనుకో. మనని  
ఎవరూ రప్పించరు కూడా.

రేఫో మూడ్రోలుకో ఏం జరిగింది తెలుసా

## ఇందిర లనే రెండు జడల సీత ఇద్ద

ఒక బాబాయీ, ఇంకో ఆరు బాబాయిలూ, నేనూ కలిసి ఆ ఆడబడికి వెళ్ళామా.

అప్పుడు ఇందిర వచ్చిందికదా. రెండుజడలు వేసుకుందామరి. ఇందిర అంటే కాలేజీ అమ్మాయి  
అని అర్థం.

ఈ ఇందిరేమో వాళ్ళకి తెలీదు. మరి యెలా మాటాడ్డం?

ఒక బాబాయేమో నన్ను పిల్చి పురేయ్ సత్తరకాయీ సత్తరకాయీ మరేమో నువ్వు ఈల  
వేసి ఇందిరిని పిలవరా అన్నాడు.

నన్ను కొట్టుతుంది బాబూ అని చెప్పాను.

అయినా ఫరవాలేదులే అన్నాడు వాడు.

ఫరవాలేదులే అంటే. కొట్టితే కొట్టినీ అని అర్థం. మరి ఇందిర నను కొట్టిందిగా అందుకని.

నేను మెల్లిగా ఈలవేశాను.

అలా కాదు గారిగా వెయ్యాలీ. వేసి రెండు జెడల పిల్లా అని పిలవాలీ అన్నాడు వారు.

సరేగదా పాపం అని నేనూ అలా పిలిచానుగదా.

అప్పుడేమో ఆ ఇందిర ఘబుక్కుని ఇటువేపు తిరిగి ఫోకిరీవాడులారా అనేసింది.

కాని అప్పుడు చూస్తే ఒక బాబాయీ లేడు, ప్పది బాబాయిలుకూడా అక్కడ లేరు. వాళ్ళు అందరూ గట్టుమీద కూచున్నారు.



నేను ఒక్కడే అక్కడ ఉన్నాడు.  
 నేను హాచ్చర్యపడిపోయాను.  
 ఇందీర కూడా హాచ్చర్యపడేసింది.  
 హోరి నువ్వా పిడుగుగా అంది.  
 నా పేరు బుడుగు. నువ్వే హోరి పిడుగు అని చెప్పాను.  
 ఫోకిరీ పిల్లాడా అంది.  
 నువ్వే ఫోకిరీపిల్లాడా అని చెప్పేశాను నేను.  
 మరీ నన్ను రెండు జెడలు అని ఎందుకూ పిలిచావూ అంది.  
 నీకు రెండు జెడలు ఉన్నాయిగా అందుకని అని మళ్ళీ చెప్పేశాను.  
 ఉంటే నీకేం అంది.  
 ఉంటే నీకేం అంటే నాకు తెలీదు అని చెప్పేను.  
 తెలీకపోతే, ఇదిగో ఇదీ అనేసి, ఆ యిందీర నాగుండుమీద మొట్టికాయ కొలేసింది.

ఆయినా కోపం పోలేదు. అందుకని యిలా కిందకూచుని ముద్దు పెరేసుకుంది. అప్పుడు సీగానపెసూనాంబ చూడలేదనుకో.

చూతే వెక్కిరిస్తుంది.

మా బామ్మా, అమ్మా అంతే. ఒక్కోసారి సీగానపెసూనాంబ చూస్తున్నప్పుడే నను బంగారు తండ్రి అంటారు. అంటే ఫరవాలేదనుకో కాని ముద్దు కూడా పెరేసుకుంటారు.

అప్పుడు సీగానపెసూనాంబ డిల్లమ్మా డిల్ల అని వెక్కిరిస్తుంది. అప్పుడు అమ్మ ఘబుక్కున దాన్ని కూడా పట్టుకుని ముద్దు పెరేసుకుంటుంది.

అయిందా పెళ్ళి అని ఏడిపిస్తాననుకో అప్పుడు నేను.

యేం బీచీలో ఈ రెండు జెడల పిల్ల అప్పుడేం చేసింది తెలుసా?

ఫోకిరీ పిల్లాడా పద మీయింటికి పద మీ అమ్మతోచెప్తా నీ పనీ అంది. అని నా చెయ్యి పట్టుకుంది.

మరి అప్పుడుకూడా బాబాయి వచ్చి నన్ను రప్పించలేదు.

ఎలాగ?


మరి నేను చిన్నపిల్లాడినిగదా.

అందుకని సరేను యింటికిరా అమ్మతోటి చెప్ప అన్నాను.

అప్పుడు బాబాయి ఘబుక్కున వచ్చేసి ఏవండీ ఏవండీ మీరు మా యింటికి రావద్దండీ అన్నాడు. ఈ ఫోకిరీ పిల్లాడిని వాళ్ళమ్మచేత తన్నించాలి నేను వెల్తాను మీ యింటికి అంది ఆ యిందిర. అది కాదండీ. మరేమోనండీ, నేనే వీడిని తంతానులెండీ, వదిలేయండీ అన్నాడు బాబాయి. నాకు జాలేసింది.

ఇందిరికకూడా జాలేసింది. అప్పుడేమో ఫోకిరిపిల్లాడా అని బాబాయి వేపుచూసి, నా నెత్తిమీద జెల్లకాయకొట్టి పో అంది.

అప్పుడు నేనూ బాబాయీ మెద్రాసు రైల్వే ఘబుఘబా వెళ్ళిపోయాం.

 పెద్దవాళ్ళు

పాపం యీ పెద్దవాళ్ళెప్పుడూ యింతే.

ముందస్తుగా వాళ్ళమాట వినాలి అంటారు గదా. పోనీలే అని మనం అల్లరి చేస్తే అప్పుడు మన్ని రప్పించరు.

మళ్ళీ అల్లరి చెయ్యను. అంటే చెయ్యి అంటారు. చేస్తానూ అంటే ఒద్దా అంటారు.

ఎప్పుడూ మనమే వాళ్ళమాట వినాలి అంటారు. ఒక్కసారేనా వాళ్ళు మనమాట వినరు.

అంతెందుకు. యిప్పుడు పాపం బాఘా చిన్న పిల్లలుంటారా.

వాళ్ళకి కుంచెం తెలుగువస్తుంది చూడు. అప్పుడేమో, ఎవరూ లేకుండా కొంచెం మాటాడుతారు.



## పాపాయికి కోపం వచ్చేస్తుంది

ఈ అమ్మా నాన్న బామ్మ యిలాటివాళ్లు ఎలాగో వివేస్తారు.

అప్పుడు లావుపాటి పక్కింటి పిన్నిగారూ, వాళ్ళ ముగుడూ అలాటి వాళ్లు మనింటికొస్తారా అప్పుడేమో ఈ పాపాయిని కూచోబెట్టి నీ పేరు చెప్పు అంటారు.

పాపం ఆ పాపాయికి బాహు తెలుగు రాదు గదా. దానికి భయం వేసి చెప్పదు.

అప్పుడేమో ఈ లావుపాటి పెద్దవాళ్ళందరూ చుట్టూ నించుని చెప్పచెప్ప చెప్పు అని కేకలు వేస్తారు గదా.

పాపాయికి కోపం వచ్చేస్తుంది.

దాన్ని రప్పించడానికి, నేను చెప్తాననుకో పేరు. వాళ్ళు వినరుగా. నన్ను కొరేస్తారు. దాని పేరు అదే చెప్పాల్సి.

అది చెప్పదుగా మరి.

అప్పుడు వాళ్ళమ్మా నాన్నా దాన్ని కొరేస్తారు మొండిపిల్లా అని.

వాళ్ళకి మొండిపిల్ల అంటే అసలు అర్థం తెలీదు. నాకు తెలుసుననుకో.

లావుపాటి పక్కింటి పిన్నిగారు ఒకసారి పేరంటానికెళ్ళి వాళ్ళ పాపని ఎత్తుకుంటుందికదా.

అప్పుడు పాప చంక దిగనంటుందికదా. వాళ్ళమ్మ పిలిచినా వాళ్ళనాన్న, బామ్మ పిలిచినా రాను పో అంటుంది.



ఆఖరికి ఇంకో పాపాయి వచ్చి ఉంగా బాషలో ఆలుకుందాం వత్తావే అని పిలిచినా సరే లాను పో అంటుందే. అదీ మొండిపిల్ల.  
 ఏమిటో ఈ పెరపంచంలో బోల్డుబోల్డు రకాల పిల్లలు.  
 బోల్డురఖాల పెద్దవాళ్ళు. నేను అప్పడప్పడు హోచర్యపడి పోయేస్తుంటాను.



## అయిడియాలూ - అభిప్రాయాలూ

ఇగో మరేం. నాదగ్గరకూడా అయిడియాలూ అభిప్రాయాలూ ఉన్నాయి తెలుసా.....ఒక్క బాబాయి దగ్గరే ఉన్నాయి అనుకున్నాగాని

షుడియోలో మనస్సుల్లకన్న పేద్ద అబద్ధాలంటాయిట



ఇప్పడే సినిమా షుడియోకి వెళ్ళాక, నాకు ఈ సంగతి ఘబుక్కుని తెలిసిపోయింది.

సినిమా షుడియో నిండా బొమ్మలూ, గుర్రాలూ, అయిడియాలు, కిరీటాలు, నాగేశరావు, రామారావు, సావిత్రి, అంజలి, రేలంగి, అయిడియాలు, సిగరెట్టులూ, రూపాయిలూ, ఇంకా మరేమో, అయిడియాలూ, పెద్ద వెలిట్రీదీపాలు, కాఫీలు, అయిడియాలు అవన్నీ ఉంటాయట. ఇలాని బాబాయి చెప్పాడు.

మనం షుడియోకి వెళితే మనకీ బోల్డు బోల్డు అయిడాలు వచ్చేస్తాయి. హోచర్యపడి పోయేస్తా మన్నమాట. అయిడియాలు అంటే నాకు తెలీదు. కాని నా దగ్గర బోల్డున్నాయిలే.

ఇంకా మరేమో, మనయిల్లు కన్నా పేద్ద అద్దాలు అబద్ధాలు ఉన్నాయని కూడా బాబాయి చెప్పాడు.

షుడియోలో సినిమాలు వేస్తారన్న మాట.

ఇప్పుడు లక్ష్మీష్టాకీసు ఉందా. అంజలి, రామారావు, రేలంగి వాళ్లందరూ అక్కడ సినిమా వేస్తారు గదా.

షుడియోలో ముందస్తుగా ఈ సినిమా వెయ్యాలిట. అక్కడా ప్రిది లక్ష్మీష్టాకీసులు ఉంటాయి.

లక్ష్మీష్టాకీసులో ఓ సారే సినిమా వేస్తారుగాని షుడియోలో ప్రిదిసార్లో ఇరవై పదకొండు సార్లో వేస్తారులే.

ఇప్పుడు యీరో యిలా కళ్ళు మూసుకోకుండా తోటలో సీతకేసి చూడాలి కదా, చూసి పాడాలి గదా.

పాడి నవ్వాలికదా. అప్పుడు సీత మళ్ళీ నవ్వుతుందా మరి.

ఓ సారి నవ్వాక దీపాలన్నీ ఆరిపోతారు.

మళ్ళీ కాసేపుండి దీపాలు వెలిగిస్తారా. అప్పుడు మళ్ళీ నవ్వు అంటారు.

ఇలా ప్రిదిసార్లు నవ్వితే యేడుపు వస్తుందిగా.

అంతల్లోకి సీత నాన్న వచ్చేసి హయే రోడీ రాస్కేల్ అని కోప్పడేస్తాడుగా అప్పుడేమో సీల రఘూంనుని ఏడిచేస్తుంది.

యేం. మరి పాపం చిన్నిపిల్లకైతే ఘబుకుని ఏడుపురాదు. ప్రిది రూపాయి లిస్తానంటే కూడా వాళ్ళు యాడవరు.

## సీతముడికి ఒక్క కొడుకు చాలు

రేపో మూడ్రోలుకో ఓ షుడియోలో ఓ పిల్లాడిని యేడూ యేడూ అని భలేగా యేడిపించేశారు పాపం.

అది అసలు మొగుడుకాదు ఆడది అనుకో. సినిమాలో ఉత్తినే అబద్ధం చెప్పమన్నారు పెద్దవాళ్ళు.

యేం సినిమా అమ్మ వాడి దగ్గర కూచుని యాడవకు బాబూ అంటోంది గదా. మరి వాడు అస్సలు యాడవటం లేదుగా.

ఇహిహి అని నవ్వుతున్నాడు గదా.

అప్పుడు ఓ లావుపాటి వాడొచ్చి ఏడవాలి పాపా ఇంచక్కా ఏడూ అమ్మా అన్నాడు. వాడి పేరు డైరెక్టర్ ట.

ఎవరేనా ఇంచక్కా ఏడుస్తారా. అసలు ఏడిస్తే మనకి చూట్టానికి ఏడిసినట్టుంటుంది.

ఆ పిల్లాడేమో నవ్వుతున్నాడు. వీడూ, సినిమామ్మా యిలా మూతి ముడుచుకుని ఏడూ పాపా ఏడూ పాపా, నీకు రూపాయిస్తా అని చెప్పతున్నారు.

అంతల్లోకి నాకు అయిడియా వచ్చేసింది.

అంతల్లోకి ఇంకో పెద్దవాడు ఘబుగబా వచ్చేశాడు.

వచ్చేసి యింకా ఏడవలేదా అన్నాడు కోపంగా.


లేదండీ అని చెప్పారు డైరెక్టర్ రూ, సినిమామ్మా ఇలా ముహంపెట్టి. ఝేడు! హూ! అనేసి కోప్పడేశాడు ఆ కొత్తవాడు.



అందరూ యిలా బయపడి చూస్తున్నారు.

ఆ సీతని రప్పించా అనుకున్నాను కాని కుంచెం బయం వేసిందిలే.

బామ్మకి కూడా ఆ సీతమీద జాలేసింది.



పురేయ్ గోపాళం, నువ్వేనా చెప్పరా ఆపిల్లని వాడు అల్లరిపెడుతున్నాడూ, వాళ్ళలా చూస్తారేవిటే అనేసింది.

నేను కూడా యింక రప్పించేయ్యా అనుకున్నాను. ఏయ్ సీతా, మా నానతో చెప్తానను, మా నానతో చెప్తాననూ అని చెప్పేశాను.

క్లాట్ అనేసి అక్కడున్న మొగాళ్ళందరూ ఘారిగా అరిచేశారు. హడ్డిలి పోయానులే.

అంతట్లోకీ, ఆ సీతా రాడీ అందరూ నవ్వేశారు.

ఉత్తుత్తి ఏడుపేనా అని నేను హావ్యర్యపడి పోయేసి లేచాను.

అప్పుడు ఆ రాడీ నా దగ్గర కొచ్చేసి ఎవడా నువ్వు ఫోకిరీ అన్నాడు.

నువ్వెవడా ఫోకిరీ కొరేస్తాను అని చెప్పాను.

అప్పుడు వాడు ఘబుక్కుని యిలా వంగి (వాడు కొంచెం ఎత్తులే నాకన్నా) నవ్వేసి జెల్లకాయ కొట్టాడు.

ఈ పెద్దాళ్ళెప్పుడూ యింతే.

మన్ని చూసి బయపడ్డప్పుడు యిలా నవ్వేసి వెళ్ళిపోతారు యేవిటో.

అంతెందుకు. ఇప్పుడు సినిమాలో ఈరో యిలా నించుని ముందస్తుగా నన్ను పెళ్ళిచేసుకో అంటాడా.


దానికి బయం వేస్తుందిగా. అప్పుడది ఇలా నవ్వేసి వెళ్ళిపోతుందా. అప్పుడు వీడు గారిగా పాట పాడేస్తాడు. అది హడ్డిలిపోయి పరిగెట్టుతుంది ఇంకోపాట పాడుతూ.

ఈరో కూడా పరుగెడతాడుగా.

పరిగెడతారు అనకూడదట. డానుసు అనాలి ఆని బాబాయి చెప్పాడు.

యేం సీత ఇలా డానుసు చేస్తుందా. ఈరో ఇంకా గబగబా డానుసు చేస్తాడు. ఎంత గబగబా అయినాసరే అది దొరకదులే, కొంచెం సేపటికి ఇంక డానుసు చెయ్యలేక ఆగిపోతుంది.

అప్పుడు ఈరో వచ్చి, నన్ను పేమించుతావా అంటాడు గదా.



పేమించుతావా అంటే నాకు తెలీదు.

బాబాయికి తెలీదుట.

ఎవరికీ తెలీదు అని నాన్న చెప్పాడు.

యేం, అప్పుడు సీత పేమించుతాను అంటుంది.

నిజంగానే అంటాడు ఈరో, అలాని సీత చెయ్యి గాలిగా పట్టుకుంటాడు.

నిజంగానో కాదో చూట్టానికని, మళ్ళీ పాట పాడతాడు చెయ్యిపట్టుకుని, ఇంక సీత పారిపోలేదుగా.

అప్పుడు సీత వాడివేపు యిలా చూస్తుంది.

యింక ఏడిపించకూడదని వాడు పాట మానేస్తాడు.

(హింద్రెట్)

సీతనుండి ఇక్కడ కౌడుకు చూలుతే



సంబంధం సంధ్యాయుల కేసు ఇద

బాబోయ్ అని గాలిగా కేకపెట్టేసింది బామ్మ.

ముందస్తుగా బాబాయి, డి కెట్టిపురావూ హడ్డిలిపోయారు,  
నేను కూడా కుంచెం హడ్డిలిపోయాను.

ఎందుకంటే, బామ్మ అలా కేకవేస్తే మనికే డేంజరులే.


తేలుకుట్టితే బామ్మ అలా బాబోయ్ అంటుంది.

యేం, ఒక్కసారి మనం జటకా తోలడానికి బీడీలు తెస్తామా.  
అవి బామ్మ వత్తులపెట్టిలో దాచుకుంటామా.

బామ్మ అవి చూసినాసరే తేలు కుట్టినలాగే బాబాయ్  
అంటుంది.

ఇప్పుడు ఏం జరిగిందీ అని అవమానం వేసింది.

పురేయ్ బాబాయ్ బామ్మ పిలుస్తోందిరా నిన్నే అని చెప్పాను.



బాబాయి కాదురోయ్ బాబోయ్ అందీ అని చెప్పాడు బాబాయి.

మీ అమ్మ నిన్ను అస్సలు బాబాయి అని పిలవదుగా అని చెప్పాడు డిక్టేటరురావు.

అప్పుడు బాబాయి ఇలా ఎగ్గిరిపోయి, భలే భలే భలేగా చెప్పావు అని డిక్టేటరురావు బుజంమీద ఘట్టిగా కొట్టేశాడు.

వాడు పాపం, అరుగుమీంచి దభీమని పడిపోయేశాడు.

డిక్టేటరురావు అంటే నాకు తెలీదు. బాబాయికీ తెలీదు. వాడికి కూడా తెలీదట.

వాడికి ఖానీలు అంటే యిష్టం, ఖానీలు అంటే నాకు తెలీదు.

డిక్టేటరురావుకి పేద్ర మీసాలున్నాయి.

డిక్టేటరుగా చేసినప్పుడు అవి పెట్టుకోవాలిట. అప్పుడు టుపాకీకూడా పట్టుకోవాలిట.

యేం? డిక్టేటరురావు మళ్ళీ మెట్లు ఎక్కి అరుగుమీద కూచున్నాడా!

అప్పుడేమో, బాబాయి, వురేయ్ బుడుగూ లోపలకెళ్ళి బామ్మ ఎందుకు బాబోయ్ అందో చూసిరారా అని చెప్పాడు.

నాకు బయ్యం వేసింది. బామ్మకి తేలు కుట్టితే పరవాలేదనుకో. అక్కడ బీడీ వుంటే యెలా, అప్పుడు ప్రెవేటు చెప్పేస్తుందికదా. మరి.

నేను వెళ్ళను బాబాయీ అని చెప్పేశా.

మరి నువ్వు బీడీలు అక్కడెందుకు దాచావూ అన్నాడు బాబాయి కోపంగా.

మరి గూటిలో పెట్టితే నువ్వు కాలిచేస్తున్నావుగా అని చెప్పాను.



ఇంకా వున్నాయా బీడీలు అన్నాడు డిక్టేటరురావు ఆసిగా.

నువ్వు డిక్టేటివిగా చెప్పకో చూద్దాం అన్నాడు బాబాయి.

డిక్టేటివికి ఇలాటివి అన్నీ తెలుస్తాయిట.

కాని వీడికి తెలీదనుకో.

ఇలా విరిగిపోయిన అద్దంముక్కలోంచి బాబాయిని చూసి వుంటాయి అన్నాడు.

బాబాయేమో నవ్వేసి ఉండవులే అన్నాడు.

ఇంతట్లో ఇంటిలో యింకా గొడవ అయిపోయింది. అయ్యో హయ్యో అని కేకలు వేస్తున్నారు.

నాక్కూడా బయం వేసింది.

చూడరా బుడుగూ అన్నాడు బాబాయి.

నేను చెప్పనా చూడకుండానే అని అడిగాడు డిక్టేటరు.

చెప్ప అన్నాడు బాబాయి.

ఖానీ అన్నాడు డిక్టేటరు.

హయ్యబాబోయ్ ఖానీయే ఎవర్నీ అన్నాడు బాబాయి యిలా హడిలిపోయి.

ఖానీ అంటే ఏమిటా అన్నాను నేను.

ఫది రూపాయలో, ఒక బీడీయో ఇస్తే చెప్తాను అన్నాడు డిక్టేటరు.

పురేయ్ బుడుగూ యిలారా అని అమ్మ పిలిచింది ఇంతట్లోకీ.

★

★

★

అప్పడేమో బుడుగు బయపడిపోయాడు.

డిక్టేటరు బుడుగుని దగ్గిర్నా కావలించుకునేసి వెళ్లకు బుడుగూ కూనీ కూనీ టుపాకీ పేలిచేస్తారు అన్నాడు.

బుడుగూ బాబోయ్ బాబోయ్ అన్నాడు పాపం ఏడుచుతూ.

యిక్కడే వున్నానురా బయపడకు అన్నాడు బాబాయి.

బాబాయి కాదు బాబోయ్, బాబోయి అన్నాను బాబాయ్ అని ఘట్టిగా చెప్పాడు బుడుగు.

యేం యేం అన్నాడు డిక్టేటరు.

వెదవా నీ మీసాలూ, చొక్కా గుండుసూదీ గుచుకున్నాయి నాకు అని వాడి గుండుమీద (చిన్న క్రాపింగు ఉందిలే ఆ బోడివెదవకి) కొట్టేశాడు బుడుగు.

పెళ్లకు ఘోషా! కూర్చో! కూర్చో!  
టాపాకీ విచ్చేస్తారు!



పురేయ్ బుడుగూ నిన్నేరా ఇలా రా అని పిలిచింది ఒక ఆడగొంతుక.

ఆడది పిలుస్తోంది అని చెప్పేశాడు డిక్టేటరు అటుకేసి బయంగాచూస్తూ.

మా అమ్మ అని చెప్పాడు బుడుగు.

ఔను మా వదిన అని చెప్పాడు బాబాయి.

అయితే రొండు గొంతుక లన్నమాట. చూశావా, ఒక్క కూనీలవాడు ఒక్క టుపాకితో నింపుని రొండు గొంతుకలతో పిలుస్తూన్నాడు. ఈ కేసు చాలా చిత్రంగా ఉంది అని చెప్పేశాడు డిక్టేటరు.

కాదు ఒకటేరా, మా వదినే వాళ్ళమ్మకదా అన్నాడు బాబాయి.

యేమో హంతకుడు దొరికితే కాని ఆ సంగతి చెప్పలేను అన్నాడు డిక్టేటరువు అద్దంముక్కలోంచి చూస్తూ.

వాడి మాటలు బుడుక్కీ తెలీలేదుకాని బాబాయికి తెలిశాయి.

మరి మనకి ఎలా తెలుస్తూంది అని అడిగాడు బాబాయి.

మనంలోపలికి వెళ్ళి చూద్దాం అన్నాడు వాడు.

మరేమో, ఒక ఫిష్టోలు, సిగరెట్టు, ఒక ఓరు కోటు (పేద్దదిట), యింకా రెండు మీసాలు, ఎంచెం రత్తం, మళ్ళినేమో ఒక రెండు జెడల సీతా కావాలి అని చెప్పాడు వాడు.

సీత అంటే బాబాయికి కోపం వచ్చేసింది. బుడుగుకీ బోల్డు హచర్యం వచ్చేసింది.

సీతని పిల్చితే వాళ్ళతాత తండాడు నేను పిలవను బాబూ అని చెప్పేసాడు బుడుగు.

ఈ సీతకాదూ, అసలు ఏ సీతేనాసరే ఏదో ఒక సీత కావాలి అని చెప్పాడు డిక్టేటరు. అయినా బాబాయికి కోపం పోలేదు. ఎందుకు అని అడిగాడు.

ఏంటేదు; తెలుగు డిక్టేటరికదా, ఒక్కసారి ఆడసెక్రట్రీ బుజంమీద చెయ్యేసి నవ్వాల్సి అన్నాడు డిక్టేటరు.

ఛంపేస్తుంది తెలుసా? సీత అని చెప్పాడు బాబాయి ఉత్తినే నవ్వినా ఛంపేస్తుందీ, ఇంకా బుజంమీద చెయ్యి పెట్టి నవ్వుతే ఇంకా ఛంపేస్తుంది మరి.

సీత లేకపోతే డిక్టేటరు చెయ్యడం యెలా అన్నాడు డిక్టేటరు.

లాపోతే మానెయ్యి అన్నాడు బాబాయి.

వురేయ్ బుడుగు నిన్నే పిల్చింది చెప్పడా యిలారా అంది బుడుగు వాళ్ళమ్మ మళ్ళీ.

అప్పుడు బుడుగు లోపలికి వెళ్ళాడు.

మీ బామ్మ బాబాయిని పిల్చిందని చెప్పి అంది అమ్మ. బుడుగు వీదరుగుమీదికి వచ్చి బాబాయిని పిలిచాడు.

బాబాయి లోపలికి కెళ్ళి మళ్ళీ పరిగెరుకొచ్చాడు.

వంటింట్లో వందరూపాయలు పోయాయి అని చెప్పాడు ఘట్టిగా

యిది చాలా చిత్రమైన కేసు. డిక్టేటరుగారు చేస్తాను. నన్ను అడుగు అన్నాడు డిక్టేటరు, యిలా కళ్ళు యిప్పించు. సరే చెయ్యి అన్నాడు బాబాయి.

అప్పుడు ఆ డిక్టేటరువాడు జేబులోంచి ఇంకా పేద్దమీసాలు తీసి పెట్టుకుని హూ అన్నాడు.

అనేసి ఘబుక్కున యిలా కింద పడిపోయాడు.

మళ్ళీ కుంచెం లేచి, సిగరెట్టు కాల్చి ఫద అని యిలా పాపాయిలాగా పాకుతూ లోపలికి వచ్చాడు.



గుర్రం ఎక్కనా డిక్టేట్‌వాడూ అని అడిగాడు బుడుగు.

కాని వాడి మీసాలు చూశాక అవమానం వేసి ఎక్కలేదులే.

వాడు అలా లోపలికి పాకిపాకి పంటిల్లుదాక వచ్చాడు.

అమ్మ హడ్డీలిపోయి యేమిటిది బాబోయ్ అంది. ఫరవాలేదు డిక్టేట్‌లే అని చెప్పాడు బాబాయి. పంటింట్లో వందరూపాయలు ఎక్కడ పోయాయి అని అడిగాడు డిక్టేట్.

పంటింట్లో వంద రూపాయలు కాదూ మామూలు వందరూపాయలే పోయాయీ అని చెప్పాడు బాబాయి.

అంతటాకి బామ్మ హవురా హవురా అని కేకలు పెట్టేసింది.

బయంలేదు బయంలేదు. టుపాకీ యియ్యండి పేలుస్తాను అని చెప్పింది డిక్టేట్.

ఎవడ్రా నువ్వు ముందర వేదవ సిగరెట్టు అవతల పారెయ్యా వెధవా. మరేమోనూ పంటింట్లో సిగరెట్టు కాలుస్తావా, ఇంకానే మోనూ నీ సిగరెట్టు మండిపోనూ అని ప్రెవేటు చెప్పింది బామ్మ.

డిక్టేట్ హడ్డీలిపోయి, సిగరెట్టు పారేసింది.

ఇక్కడకాదు వీధిలో పారెయ్యి అని చెప్పింది బామ్మ.

డిక్టేట్ లేచి వీధిలో పారేసి మళ్ళీ పాకుతూ వచ్చింది కోపంగా.

పంటింట్లో వంద రూపాయలు ఎక్కడ పోయాయి అంది మళ్ళీ.

ఏమో తెలీదు అన్నాడు బాబాయి.

ఎవరూ యేం ముట్టుకోకండి శవం యెక్కడైంది అంది డిక్టేట్.

శవం అంటే నాకు తెలీదు. కాని బామ్మకి తెలిసిపోయింది. శవంలేదు నీ శార్దం లేదూ ఎవడ్రా నువ్వు ఫో అనేసింది మళ్ళీ.



బాబాయికూడా భోషడేశాడు అవన్నీ ఇప్పుడెందుకురా అని.

మరి లాపోతే డిక్టేషింగు ఎలా అంది డిక్టేషి.

బుడుగుకి బలే బయం వేసింది. వాళ్ళమ్మ దగ్గరికి వెళ్లిపోయాడు. వాళ్ళమ్మ బుడుగు వీపుమీద మెల్లిగా కొట్టి బయంలేదమ్మా అని నెత్తిమీద ముద్దుపెట్టుకుని యిలా వాసన చూసింది. అప్పుడు బుడుగుకి బయం పోయింది.

యేం? డిక్టేషి యిలా పాకుతూనే వంటిల్లు అంతా అద్దం ముక్కలోంచి చూస్తున్నాడు.

బామ్మకి కోపంపోయి హాచర్యం వచ్చేసింది.

ఈ పిల్లాడికి చత్వారమా ఏమిటిరా లాపోతే అలా పడుకుని వెతుకుతాడూ అంది.

అప్పుడు డిక్టేషి లేచికూచుని యిలా నవ్వాడు.

నవ్వే, అదికాదండి బామ్మగారూ ముందస్తుగా రక్తం ఎక్కుడుందో వెతకాలి అని చెప్పాడు.

అప్పుడు బామ్మ చీపురు కట్టతీసి, పోతావా లాపోతే చితక్కొట్టనా అంది.

బాబాయేమో వద్దని చెప్పాడు. వెతక్కపోతే వందరూపాయలూ దొరకవు కదా అన్నాడు.

అంతలోకి నాన వచేశాడు ఆఫీసునుంచి.

గోపాళం అంటూ బామ్మ, అమ్మ, బాబాయి అందరూ వెళ్లిపోయారు.

డిక్టేషి బుడుగుని పిల్చి, ఎవరు బుడుగూ అన్నాడు.

బుడుగూవాళ్ళ నాన్న గోపాళంరా అని చెప్పాడు బుడుగు.

ఓహో మీ నానతో ఎవరో వచ్చారే అన్నాడు డిక్టేషి.

బుడుగు కుంచెం అవతలి గదిలోకి వెళ్ళి చూసేవచ్చి, వాడూ, లావుపాటి పక్కంటి పిన్నిగారి ముగుడులే అని చెప్పాడు.

భానుకానీ మీ నానని కొంచెం అర్జెంటుగా పిలు అన్నాడు డిక్టేషి.

సరే అని బుడుగు, వాళ్ళ నానావాళ్ళు దగ్గరికి వెళ్ళి డిక్టేషి పిలుస్తోందీ రండి అని చెప్పాడు.

నానా వాళ్ళు, యెలా పోయింది డబ్బు యెలా పోయింది అంటూ నా వెనకాతలే వంటింట్లోకి వచ్చారు.

కాని హాచర్యం!

డిక్టేషి ఏడీ! వాడు కూడా పోయాడు!

హరే! మూయం అయిపోయాడే!

బాబాయి, నాన్నా, అమ్మ, బామ్మ లావుపాటి పక్కంటి పిన్నిగారి ముగుడూ అంధరూ హాచర్యపడి పోయేశారు. డిక్టేషి ఘుబుకున ఎలా మాయం అయిపోయాడూ అని.

వక్క శవంకూడా లేదు. కుంచెం రత్తంకూడా లేదు. కూనీ జరిగిందేమో అన్నాడు బాబాయి.

ఛఫ్ అని కోప్పడాడు నాన్న.

మనందరం యిక్కడే వున్నాం గదా అంది అమ్మ.

పెరటి తలుపు తాళం వేశాను కూడా అంది బామ్మ.

డికెష్టి ఏమైపోయింది?

వంటింటిలో వందరూపాయల నోటూ, ఒక మీసాల డికెష్టివాడూ పోయారా అసలే మేమందరం హాచెర్యపడి పోయేస్తున్నాం గదా.

అంతట్లోకి ఇంకో డికెష్టిలాంటి పేద్దవాడు గారిగా నవ్వేస్తూ యిలా వంగి పోయి పరుగేతుకుని వచ్చేశాడు లోపలికి. అప్పుడు మేం ఇంకా బోల్తు హాచెర్య పడిపోయాం.

సంఘమునాడు



ఇదేమిటీ ఇంకో డికెష్టి వచ్చింది అంది బామ్మ.

అప్పుడు ఆ లావుపాటివాడు బామ్మకి దండం పెట్టేశాడు.

బామ్మగారూ మరేమోనూ నేనేమో డికెష్టివాడిని కానూ అని చెప్పాడు. ఇంకానేమోనూ, నేను ఎలప్పుడుకి వచ్చాను. ఓటు కావాలి అన్నాడు.

ఎలప్పుడు అంటే మంతిరి అవడం. ఇలాని బాబాయి చెప్పాడు. దాని కోసం మన ఓటు ఇయ్యాలిట. ఓటు అంటే నాకు తెలీదు.

యేం అప్పుడు బామ్మకి కోపం వచ్చేసింది. వుండవయ్యా, డికెష్టివాడు కనబడలేదూ, అసలే మేం హాచెరంగా ఉంటేనూ హూ, అలాని అంది.


అప్పుడు నాన ఇంగిలీషులో ఎలప్పుడు వాడితో ఏదో చెప్పాడు.

వాడేమో హా యింతేనా అని గారిగా నవేశాడు. డికెష్టి అంటే ఆ మీసాల వాడేనా అని అడిగాడు

నిజం మీసాలు కావులెండి.

డికెష్టింగుమీసాలు అని చెప్పాడు బాబాయి.

వాడు నాకు తెలుసులెండి... అన్నాడు ఎలప్పుడువాడు. అని మళ్ళీనేమో నాన్నని దగిరికి పిలిచాడు.



మొదటి పేజీ



పిలిచి, ఈ డిక్టేషన్ వాడు మీకు చాలా డబ్బు బాకీ వున్నాడా అన్నాడు. అప్పుడేమో లావుపాటి పక్కింటి పిన్నిగారి ముగుడేమో నాకు బాకీ అండీ అని చెప్పాడు.

హో హో అన్నాడు ఎలప్పునువాడు. హో హో అని బాబాయి కూడా అన్నాడు.

తరువాత ఎలప్పునువాడేమో యిలా కళ్లు మూసుకుని పురేయ్ డిక్టేషన్ వాడూ డిక్టేషన్ వాడూ పిన్నిగారి ముగుడు ఏం అనడాలే, నేను పది రూపాయలు అప్పు ఇస్తానులే దామ్మా దా దామ్మా దా అని అరిచాడు.

నిజంగానే? అని ఎవరో అన్నారు.

కాని కనబడలేదు.

నిజంగానే ఒరు అన్నాడు ఎలప్పునువాడు.

అప్పుడేమో, డిక్టేషన్ వాడు దభీమని కిందపడ్డాడు అటుకమీంచి.

హోనీ అన్నాడు బాబాయి హోచెర్యపడి. అందరూ నవ్వేశారు.

అప్పుడేమో ఎలప్పునువాడు ఓటు నా వోటు వోటు అన్నాడు.

నువ్వు మంతిరివి అయితే మరి మా యింటికీ పక్కింటి పిన్నిగారింటికీ వెళ్లవేస్తావా అని అడిగింది బామ్మ.

ఓ అన్నాడు ఓటువాడు.

మళ్ళీనేమో అల్ల ఎదురింటికీ వెళ్ల వెయ్యకూడదు మరి అంది బామ్మ. ఓ అన్నాడు ఓట్లవాడు.

మరి నన్ను జెటుకా తోలనిస్తావా అని అడిగాను నేను.

ఓ మీనాన్న నాకు ఓటిస్తే తప్పకుండా తోలుతావు అన్నాడు ఓట్లవాడు.

హో హో మీ ఓటు నాకే అన్నాడు ఓట్లు వాడు మళ్ళీ.

నాకు డిక్టేషన్ గు కేసులు ఇస్తారండీ అన్నాడు డిక్టేషన్ వాడు.


నాకు ఓటిస్తే నీకు బోల్డు కేసులు అని చెప్పాడు ఓట్లవాడు.

ఇంతట్లోకే యెవరో రెండుజెడల సీత వచ్చింది.

యేవండీ అని పిలిచింది వీదిలోంచి.

బాబాయి ఒక్కసారి ఓయ్ అనేసి పరిగెత్తాడు. అప్పుడు నేనూ వెళ్ళాను.

ఆ సీత ఇంచక్కా ఉందిలే. మీ ఓటు మాకు ఇస్తారుగదండీ అంది ఆ సీత.



వో.....నా ఓటు, మా అమ్మ ఓటూ, అన్నదీ, వదినదీ, పక్కింటి వాళ్ళదీ, ఈ ఊరివాళ్ళ వోటులు అన్నీ మీకే ఇచ్చేస్తాను అన్నాడు బాబాయి యిలా డానుసు చేసేసి, కాళ్ళూ చేతులూ ముడివేసేసుకుని.



అప్పుడు నేనుకూడ ఓటిస్తాను అన్నాను. అప్పుడు సీత సరేనని యిలా వంగి నన్ను కుంచెం ముద్దుపెట్టుకుంది.

నా వోటుకూడా తీసుకోండి అన్నాడు బాబాయ్.

సరే అండి అని నవ్వేసి వెళ్ళిపోయింది సీత.

యేం, వోటు అంటే ముద్దు అని అర్థమా బాబాయి అని అడిగానా-

అంతల్లోకి యింకో పేద్ద మీసాలవాడు ఘబ గబా పరుగేరుకు వచ్చేశాడు. నన్ను ఇలా ఎత్తుకునేసి, బోల్డు ముద్దులు పెట్టుకునేసి మీ వోట్లు మాకే అని బాబాయికి చెప్పి మళ్ళీ పరిగేరు కెళ్ళిపోయాడు.

ఓటు అంటే ముద్దుకాదురా బుడుగూ అని చెప్పాడు బాబాయి అప్పుడు.

యేం. అప్పుడు మా యింటిలోపల ఉన్న ఎలప్పునువాడు వచ్చి, మీ వోటు మాకే అని మళ్ళీ చెప్పేసి వెళ్ళిపోయాడు.

హమ్మయ్య అన్నాడు నాన్న.

వందరూపాయలూ పోయాయిగదా అంది అమ్మ.

ఈ ఓట్లువాడిని వెతికిపెట్టమంటే సరి అంది బామ్మ.

అబ్బే వద్దండి నేనే డీకెష్టింగు చేసేస్తాను. ఒక్క సెవంకూడా లేదూ, ఉంటే ఇందాకలే డీకెష్టు చేద్దనూ అన్నాడు.

నానా వాళ్ళూ కోపంగా వెళ్ళిపోయారు లోపలికి.

ఎలాగరా అన్నాడు బాబాయి.

అప్పుడేమో డిక్టేషనరీ నన్ను పిలిచి, బుడుగూ బుడుగూ నీ దగ్గర పాత జెటుకా బీడీలు వుంటే ఒక్కటే యియ్యి చెప్తాను అన్నాడు.

నాకు జాలేసింది, సరే ఒక్కటే ఇస్తాను అని చెప్పా.

వాడూ నాతో వచ్చాడు యిలా అద్దంలోంచి చూస్తూ.

నేను నా సందుగా పెట్టి తీసి, అందులో బామ్మ వత్తుల పెట్టె తీసి, కుంచెం దూదిఉంటే అదికూడా తీసి, బీడీకోసం చూశానా.

దొరిక్కింది అనేసి డిక్టేషనరీ గాఠిగా అరిచేశాడు.

నేను హడ్డిలిపోయానులే.

అమ్మ, నానా, బాబాయి, బామ్మ అంధరూ వచ్చేశారు యేవిటి యేవిటి అంటూ.

ఇగ్గో వంటింటో వందరూపాయల కేసు, మీ బుడుగు వత్తుల పెట్టిలో ఉంది అన్నాడు డిక్టేషనరీ.

అది నావత్తుల పెట్టి అంది బామ్మ.



కాదూ, నేను గోళికాయలు దాచుకున్నాను, నాదీ అని చెప్పేశాను నేను.

కాని అందులో బామ్మ వంటింట్లో వంద రూపాయల కేసు దాచిందని నాకేం తెలుసు. పుత్తినే వత్తులు పెట్టుకుంది అనుకున్నాను.

వీడే హంతకుడు అన్నాడు డిక్కెట్టివాడు. అప్పుడు యెంత హాచర్యం పడిపోయానో తెలుసా. తెలీదనుకో.

## నన్ను బళ్లో పడెయ్యడం

మా రాధా, గోపాళం, బామ్మా, మరేమో బాబాయీ వీళ్లందరూ నన్ను ఎలాగేనా బళ్లో పెట్టెయ్యాల్సి చూస్తున్నారు.

ఇలాని బాబాయీ చెప్పాడులే.

మన్ని బళ్లో పెట్టేస్తే మన తెలివితేటలు అన్నీ పోతాయిట.

ఇలా అంటే నాకు తెలీదు కాని బాబాయీ చెప్పాడనుకో.

అందుకని తెలివితేటలు అయిపోకుండా నేను కుంచెంమందిని రప్పించా అనుకున్నాను.

యెందుకంటే నన్ను కుంచెం బోల్డు చాలామంది సలహాలు అడుగుతున్నారు.

సలహాలు అంటే కోతలుట. ఇలాని కూడా బాబాయే చెప్పాడు. కోతలు అంటే నాకు తెలీదుట.

ఇప్పుడు నాకు ఉత్తరాలు రాశారు కాబట్టి సలహాలు చెప్తాను. మన దగ్గర లేకపోయినా సరే ఇవి మనం ఇవ్వాలిట.

ఇదిగో ఓ కుర్రాడు పాపం ఉత్తరం రాశాడు చూడు.

బడుగూ, మరేమోనేం మా అమ్మావాళ్ళూ రోజూ నన్ను బళ్లోకి వెళ్ళమంటున్నారు. లాపోతే కొట్టుతాను అంటున్నారు. ఎలాగ?

ముందస్తుగా నాకు కోపం వస్తుంది. ఎందుకంటే వీడు నన్ను అనుమానం చేస్తున్నాడు కదా. నాపేరు బుడుగు అయినా వీడు బడుగు అని. ఎందుకు రాయాలీ, అందుకే.

అయినా వాడి ఖప్తాలు చూస్తే జాలి వేస్తోందిగదా మనకే.

అసలు నీ చిన్నప్పటినించీ, మీ తాతయ్య చిన్నప్పటినించీ చిన్నపిల్లలు ఎప్పుడూ ఇలా కష్టపడుతూనే ఉన్నారు. అందరు చిన్నపిల్లలినీ ఇలా బళ్ళో పెట్టెయ్యడమే.

పోనీ ఏదో ఫుదిరోజులికి ఒకసారి వెళ్ళితే చాలదుట. రోగ్గుూ వెళ్ళాలిట.

మళ్ళీ యీ పెద్దవాళ్ళందరూ చిన్నప్పుడు ఇలా కష్టపడి నవాళ్ళే. అయినా పెద్దయ్యాక ఇప్పుడు చిన్న చిన్న పిల్లలని బళ్ళో పెరేస్తున్నారు.



అంతెందుకులే. పాపం నన్ను కూడా రేపో మూడ్రోలుకో బళ్ళో పెట్టాలని చూస్తున్నారు గదా. నన్నేం చెయ్యలేరనుకో.

అయినా చిన్నవాళ్ళూ చితకవాళ్ళూ బళ్ళో కెళ్ళకుండా ఉండడానికని కొన్ని సంగతులు చెప్తాను.

## సంకాలు

ఒకటి: జెరం వచ్చిందని చెప్పాలి. మనంచెప్తే నమ్మరుగదా. అందికని యేం చెయ్యాలోంటే. ముందుస్తుగా చొక్కా యిప్పేసుకోవాలి. అప్పడేమో ఎండలో నిలబడాలి చాలా సేపు. అప్పుడు వీపుమీద, పొట్టమీద జెరం వచ్చేస్తుంది.

అప్పుడు పరిగేరుకుని అమ్మ దగ్గరికి వెళ్ళాలి అమ్మాయి జెరం జెరం గబగబా చూడూ, బళ్ళోకి వెళ్ళద్దని చెప్పూ అని చెప్పాలన్నమాట.

ఇంకోటి: జెరం రాగానే పరిగేరు కెళ్ళి చెప్పాలి తెలుసా.

లాపోతే, జెరం చల్లారిపోతుంది.


ఉంకోటి కూడాను. ఇలాంటి దానికి అసలు బామ్మ మంచిది. బామ్మకి చెప్పేస్తే చాలు, అప్పుడు అదే అమ్మకి చెప్తుంది.

రెండు: కుంచెం మంచి పిల్లలు కడుపునెప్పి అని అంటారుకాని అది మంచిదికాదులే. రెండుసార్లో, ఫదిసార్లో అయ్యాకా, అమ్మా వాళ్ళూ కారప్పుసా పకోడీలు చేసుకుని మనికి పెట్టకుండా తినేస్తారు.

యిప్పుడు లేదుగదే అమ్మా అని చెప్పినా సరే పెట్టరు. ఇప్పుడు లేకపోతే రేపో వ్వుది రోలుకో వస్తుందిగా అందుకని వద్దూ అని అంటారు.

అందుకని తలనొప్పి అన్నింటికన్నా మంచిది. ముందుస్తుగా అమ్మ నమ్మదు అనుకో. అయిన సరే మనం తలనొప్పి తలనొప్పి అని ఫదిసార్లో వందసార్లో చెబితే కుంచెం నమ్ముతారు. ఇదికూడా ముందుస్తుగా బామ్మకే చెప్పాలి అమ్మకి చెపితే లాబంలేదు.

బిస్కె రోర్ము వెళ్ళాలి !



అసలు ఏం చేసినా లాబం లేదు. ఎలాగైనా బళ్ళోకి వెళ్ళాలిలే. అందుకని కుంచెం ఎలాగో చాలా కష్టపడి రోర్ము బళ్ళోకే పోవడం మంచిది. గబగబా గబగబా చదివి పారేస్తే ఘబుక్కుని పెద్దాళయిపోతాంగా. అప్పుడు ఇంచక్కా ఎప్పుడూ బడి మానేయొచ్చు.



యింకోటి, మా బాబాయంత పెద్దవాళ్ళు అయ్యాకా, అసలు ఇంక బళ్ళోకి వెళ్ళద్దంటారులే. మా బాబాయి అంతేగా బళ్ళోకి వెళ్తాను వెళ్తాను అంటాడు. బామ్మా, నాన్న, యింకా చాల్లే అఫీసుకి వెళ్ళిపో అంటారు. అదన్నమాట.

ఈ పెద్దవాళ్ళెప్పుడూ యింతే. మనం వెళ్తాం అంటే వద్దా అని అంటారు. మనం వెళ్ళను ఒద్దా అంటే, వెళ్ళా వెళ్ళా బళ్ళో కెళ్ళా బడిదొంగా బజారుగెద్దా అంటారు. యేలాగ.

ఇంకో ఉత్తరం చూడు. వీడు కుంచెం పెద్ద కుర్రాడిలా వున్నాడు.

పురేయ్ పురేయి బుడుగూ మరేమోనూ మా అమ్మా నాన్నా డబ్బులు అసలు ఈటలేదూ ఎలాగరా మరీ అని రాశాడు గదా.

ఇది కూడా చాలా కష్టమే. అసలు డబ్బులు అంటే చాలామందికి చాలా యిష్టం. నాక్కూడా కుంచెం యిష్టమే ననుకో.

కానీ ఏంచేస్తాం. చిన్న పిల్లలికీ, కాలేజీకి వెళ్ళే బాబాయిలకీ డబ్బులు చాలా యివ్వరు. అడిగినా సరే.

కాని అబద్ధం చెప్తే చాలా డబ్బులు ఇస్తారుట. బాబాయి యిలాగే చేస్తాడుట.

మళ్ళీ నేమో, నాన్నకి అమ్మ డబ్బులు ఇవ్వదు కదా. ఎందుకూ అంటుంది. అప్పుడు నాన్న కుంచెం అబద్ధాలు చెప్పతాడుట.

చిన్నపిల్లలు మాత్తరం అబద్ధం చెప్పకూడదుట. చెప్పితే కొట్టుతారు.

కాని మనం నిజం చెప్పతాను అంటే కొంచెంమంది పెద్దవాళ్ళు డబ్బు లిస్తారులే.

ఇప్పుడు మా లావుపాటి పక్కింటి పిన్నిగారి ముగుడు లేడూ. వాడేం బీడీలు కాలుస్తాడులే.

బీడీలు కాలచడం అంటే తప్పుకదా. ఊరికే జెటకా తోలడానికి దాచుకోవాలి అంతే. కాని వీడు నిజంగా కాలిచేస్తాడు గదా. లావుపాటి పక్కింటి పిన్నిగారు వాడికి చెప్పిందిలే పురేయ్ ముగుడూ అలా బీడీలూ కాలచకూడదూ అని.

అయినా వాడు మా యింటికీ వచ్చి నాన దగ్గర కూచుని కాలుచుతాడు గదా.

అప్పుడేమో నేను పురేయ్ పురేయ్ నీ సంగతి చెప్పతా ఉండూ అని అంటాను గదా. వాడు ఘబుకుని నన్ను ముద్దు పెరేసుకుని ఓ కాణీయో ప్లదణాలో యిచ్చేసి చెప్పకమ్మా బుడుగూ తప్పుమ్మా ఒద్దమ్మా యిలాని ఏడుచుతాడు.

అప్పుడు నేనేమో పోనీలే అని, యేవండీ లావుపాటి పక్కింటి పిన్నిగారూ, మరేమోనూ, మీ ముగుడేమో మా నాన్నతో కలిసి బీడీలు కాలచలేదండీ అని అబద్ధాలు చేసేస్తాను.

ఏవిటో నేను యెప్పుడూ ఇలా అందరినీ రప్పించుతానులే.

అమ్మలు తెచ్చుకోవచ్చును



ఇలాగ కూడా మనం డబ్బులు తెచ్చుకోవచ్చును.

నాకు చాలా బోల్డు డబ్బులు కావాలనుకో. ఒక పుస్తకం రాసిస్తే వస్తాయట. బాబాయి చెప్పాడులే. నేను ఓటి రాస్తున్నాను.

నీకూ డబ్బులు కావలిస్తే నువ్వు పది పుస్తకాలు రాసేయ్యి.

పుస్తకాలు రాసేయ్యి అంటే నాకు తెలీదు. అయినాసరే మనం రాసే య్యచ్చు డబ్బులు కావాలి కదా మరి.



నీగనపెసనాంబని సినిమాకి తీసికెళ్లు చ్చును. నేను అలాగే తీసి కెళ్లుతాను సీగానపెసనాంబని.

డబ్బులు చాలా ఉంటే, మనం సీగానపెసనాంబని సినిమాకి తీసికెళ్లు చ్చును. నేను అలాగే తీసి కెళ్లుతాను సీగానపెసనాంబని.

రేఫో మూడ్రోలుకో యేమయింది తెలుసా?

నేను గడియార స్పంబం దగ్గిరికి వెళ్ళాను.

అక్కడ జెటకాలు ఉన్నాయికదా మాయింటికి రావోయి అని పిలిచాను. వాళ్లు నేను రానుబాబు అని చెప్పారు. నేనంటే బయంలే.

యెలాగ? అప్పడు ఉంకో చివరలో జెటకా ఉందిగదా. జెటకా బండీవాడు లేడు. నేనే ఆ జెటకా ఎక్కిపోయి కొరడా పట్టుకుని చెల్ మన్నాను.

జెటకా రూంమని పరుగెత్తి పోయింది. నాకు బయం వేసిందిలే కుంచెం. అంతట్లోకే నిజెంబండివాడూ ఉంకోపోలీసువాడూ బండీని అపేసి లాక్కొన్నారు.

మనం కుర్రాళ్ళం అని కదా.

అందుకని నువ్వు ఎప్పుడైనా జెటకా తోలాలని వుంటే, మా నానకోటు తొడుక్కొని. మా నాన్న కళ్ళజోడు పెట్టుకొని వెళ్ళాలి లాపోతే నిన్ను కూడా పోలీసువాడూ, నిజెం జెటకావాడూ పట్టుకుంటారు.

బురుగూ మరి. మనం నీల్లోసుకుంతున్నపురూ, సీగాన సెసూనాంబ వత్తే ఎలాగ అని అడుగుతున్నారు ఉంకో కుర్రాడు.

చాలా ఖష్టం. అందికే మనం రోజూ నీల్లోసుకోకూడదని నాలాంటివాళ్లు చెప్తున్నారు.

కాని పెద్దవాళ్లు మన్ని పెంచుతాను అంటారుగా అందుకని అసయ్యంగా రోజూ నీల్లోసుకోమని అంటారు.

ఏం చెయ్యాఅంటే, నువ్వురావద్దులే అమ్మా నేనే పోసుకుంటానునీళ్ళూ అని చెప్పే సెయ్యాలి ముందస్తుగా.



మనం నీళ్లు పుట్టించుకున్నప్పుడు  
చివరకెవరైనా ఉంటారు...

అప్పుడేమో నీళ్లుగది తలుపేసేసి, సబ్బుని తడిపి అరగతీసెయ్యి. కాసేపు ఉత్తివే కూచో తరువాత కుంచెం నీళ్లు నెత్తిమీద జల్లుకోవాలి. ఏంచేస్తాం మరి. అప్పుడు డేగిసాలో నీళ్లు అన్నీ పారపోసేసి హమ్మయ్య అని ఇంటిలోకి వెళ్ళాలి.

అయిసుపూత్రు కొనుక్కోడం ఎలాగ బుడుగూ అని ఉంకో ఉత్తరం వచ్చింది.

ఏమిటంటే ముందస్తుగా అమ్మ చూడకుండా వాడిని పిలిచి అయిసు పూత్రులు రెండు యిమ్మని ఎంగిలి చేసెయ్యాలి. అప్పుడు అమ్మకు చెప్తే ఇంచక్కా కొని పెట్టుతుంది.

తరువాత కుంచెం సేపు ప్రెవేటు చెప్పేస్తుందనుకో.

ఈ పెరపెంచకంలో ప్రెవేటు లేకుండా మనికి యేంరాదుగదా మరి.

## కొత్త సమస్యరం



ఓ సీ గానపెసూనాంబా, ఇప్పుడేమోనూ మరేమోనూ కొత్తసమస్యరం వచ్చిందిగదా. నేను కుంచెం ఇప్పుడు పంచాంగం చెప్పతాను గదా.

మరేమో బామ్మ కళ్ళజోడు వెతుక్కుని నా దగ్గర లాక్కుని వెళ్లి పోతుంది. అందుకని చెప్పిన రా. ముందస్తుగా ఏమిటంటే యీ కొత్త సమ్మస్తరంలో మనకి కొత్తకాణీలు వచ్చాయి. అవి అస్సలు దమ్మిడీలు అనుకో. కాని మనం కాణీలు అని అబద్ధం చెప్పాలి.

ఇలాంటి అబద్ధం చెప్పినా తప్పలేదుట. ఇలాని నాన్న చెప్పాడులే.

మరి ఈ దంబిడికాణీకి యేం రాదుట తెలుసా. పకోడీలు రావు. అయిసు పూట్రులూ రావు, జెటకాలూ రావు, ఆఖరికి రైలింజనులు కూడా రావు. యేమీ రావు.

అందుకని ఇంక కొత్త సమ్మస్తరంలో చిన్న పిల్లలు (నేను కాదులే) అమ్మా కాణీయే అనకూడదు. అమ్మా ప్రిదికాణీలే అని చెప్పాలి. లాపోతే చాలా కష్టం. ఒక్క కాణీ వినా మూడు కాణీలేనా అడిగితే ఏం రాదుగా.

మళ్ళీనేమో లావుపాటి పక్కింటి పిన్నిగారి ముగుడిని ఒక్కరాయితో కొట్టితే ఒక్క కాణీయే ఇస్తాడుగా. అందుకని ఫదిరాళ్ళతో కొట్టాలి.

వాడు దీడీలు కాలచలేదని లావుపాటి పిన్నిగారితో ప్రిదిసార్లు అబద్ధం చెప్పాలి. ఒక్కసారి చెబితే ఒక్కకాణీయే ఇస్తాడు వాడు అందుకూ.

ఏం చేస్తాం మరి.

ఇగో మరే లావుపాటి పక్కింటి పిన్నిగారు ఇంకా లావుపాటి అయిపోతుందిట. నేను రేపో మూడ్రోలుకో అడిగానులే.

నా యిష్టం. ఇంకా లావుపాటి అయిపోతాను నీ కెందుకు అని ప్రవేటు చెప్పేసింది, అదీ సంగతి.

కొత్త సమ్మస్తరంలో మా బాబాయి, మీబాబాయి ఇంకా బోల్డు బోల్డు బాబాయిలు బోల్డు పేద్ద చొక్కాలు తొడుక్కోరుట. కుంచెం కుంచెం చొక్కాలు అంటే నా అంత చిన్న చొక్కాలు తొడుక్కుంటారుట. దానిమీద బొమ్మలు కూడా ఉంటాయేం అవే

మా బాబాయి నిన్నో రేపో ఇంత కుంచెం చొక్కా తొడుకున్నాడులే. అప్పుడు బామ్మ కోపడేసింది, ఎందుకురా బుడుగూగాడి చొక్కా తొడుకున్నావు అంది గదా.

ఇది బుడుగుది కాదూ నాదేనూ ఇంకట్నీంచీ అందరూ ఇలాంటి నయాచొక్కలే తొడుక్కుంటారూ అని చెప్పాడు బాబాయి. నయా చొక్కాలంటే నాకు తెలీదు.

ఓ సీగాన పెసూనాంబా ఇంకట్నీంచి నువ్వు మూడు జెడలో ప్రిదిజెడలో వేసుకుంటావు తెలుసా.

రెండు జెడల సీతలందరూ కొత్త సమ్మస్తరంనించి మూడు జెడలు వేసుకుంటారులే. ఇప్పుడే కుంచెం చాలామంది అలా వేసుకుంటున్నారూ అందికని

ఇంక పాపం చిన్న చిన్న పిల్లలు లేరూ - నా అంతంత వాళ్లు. నేను కుంచెం పెద్దవాడినే అనుకో.

యేం ఈ చిన్న చిన్న పిల్లలందరూ జాగ్రత్తగా ఆడుకోవాలి. లాకపోతే ఘబుకున బళ్ళో పడిపోతారు అంతే.

అందుకని అల్లరి చాలా చెయ్యకుండా కుంచెం అప్పడప్పడు చదువు కుంటాను అని బయపెట్టాలి. అలా చేస్తే అమ్మా నానా మన్ని బళ్లోపడెయ్యరు.

ఇది కుంచెం చాలా కష్టం అనుకోమనం ఎంత అల్లరి చెయ్యొద్దురా బుడుగూ అని చెప్పినా వాడు మనమాట వింటుం లేదుగదా ఎలా.

ఎన్ని సార్లు చెప్పినా  
యింక అల్లరి మాడెయ్యవా అబ్బో -  
కొత్త స్మార్ట్ కం వచ్చిందీ కదో!



యేం - ఎలాగంటే, బాబాయిని ఖద చెప్పమని వినడం. అప్పడు చాలా అల్లరి చెయ్యంగా.

ఓసారేం, రేపో, యివాళో నానకి నా మీద కోపం వచ్చిందిగా నేను ఆడుకుంటుంటే.

పురేయి బుడుగూ అలా అడ్డబాబాయిలా తిరక్కుపోతే పడుకుని నిద్రోకూడదూ అన్నాడు గదా.

అప్పడేమో బాబాయికి కోపం వచ్చేసింది. ఎందుకనో. నాన్న వేపు యిలా చూశాడు.

వాడు అల్లరిచేస్తే నన్ను కోపడతావే అనేశాడు కోపంగా. అనేసి పురేయే బుడుగూ యిలా రారా చదువుకో అని ఓ బెద్ద పుస్తకం ఇచ్చేశాడు.

నా కసలే పుస్తకాలంటే చాలా యిష్టం కదా. ఖదలుం టాయట వాటితో పుస్తకం పట్టుకుంటే అయిపోయేదాకా వదల్తుంటే నేను. ఇలాని బాబాయే చెప్పాడు.


కాని నానకి నేను పుస్తకం పట్టుకున్నా కోపం మరి. కోపం అంటే బయం అని తెలుసుగా. ఇప్పుడు నేనేమో బళ్ళో పడిపోతానూ పుస్తకం యియ్యా అని బయపెట్టుతాను గదా నానని. అప్పుడు వాడికి కోపం వచ్చేస్తుంది.



ఇలా రా కూచో అని ఖద చెప్పతాడు. లాపోతే బాబాయిని చెప్పరా అంటాడు.

బాబాయికి రెండు జెడల సీతల ఖదలు చాలా వచ్చును కాని అవి బావుండవుగదా. వాడికి అలాడీను ఖదకూడా వచ్చును. నాకు బలే యిష్టంకూడా అది. మాజిక్కుల వాడు వుంటాడేం అదీ. మాజిక్కులవాడు అంటే బుడబుడకల వాడులే.

నానకి కోపం వస్తే అప్పుడు బాబాయి నాకు ఖద చెప్పాడులే.



యేం. అలాడీను ఓ చిన్న పిల్లాడు. వాడు అనగనగా ఉన్నాడు. అసలు చైనావాడులే. జెడేసుకుంటాడు.

యేం. వాడు ఓ రోజున వీధిలో ఆడుకుంటున్నాడు మరి. అప్పుడేమో బుడబుడకల వాడు వచ్చాడు.

వురేయి, అలాడీనూ నువ్వు గోపాళం వాళ్ల కుడుకు వుగదూ అన్నాడు.


అప్పుడు అలాడీను నీ కెందుకు ఫోరా అని చెప్పాడు.

బుడబుడకల వాడేమో యిలా నవ్వేసి, నేను ఫోనురా అన్నాడు.

వురేయి అలాడీనూ నువ్వు నాతోటి కుంచెం అలా వస్తావురా పనుంది అడిగాడు.

అలాడీనుకూడా ఇలా నవ్వేసి గ్రహదగ్గరకేనా, నీకు మాజిక్కు లైటు కావాలికదూ నాకు తెలుసులే దొంగ అనేశాడు. మాజిక్కులైటు అంటే అరికిని లాంతరు లేదూ అదన్నమాట.

ఫోన్ అలాడీనూ! నువ్వు నాతోటం వచ్చి కుడుకుంటా కదూ



బుడబుడకలవాడు హోచ్చెర్య పడిపోయేశాడు అంతే. అలా పడిపోయేసి మళ్ళీ లేచి. అవునుగా హలాడీనూ నీకు ఎలా తెలిసిందిరా అన్నాడు ఇంకా హాచెర్యంగా.


హే, ఎలా తెలుస్తుంది, మా బాబాయి చెప్పాడులేరా అన్నాడు అలాడీను.

బుడబుడకలవాడు బయపడి పోయేసి అవునుగాని మరి నాతో వస్తావా. నీకు మంచి మిఠాయి పెట్టుతాను అన్నాడు.

మిఠాయి వద్దు మరేమో నారాయణ కొట్టులో వేడి పకోడీలు కొనిపెట్టితే వస్తానూ లాసోతే రాను ఫో అని చెప్పేశాడు అలాడీను.

అప్పుడేమో బుడబుడకలవాడూ అలాడీనూ గుర్రంఎక్కి ఒకటూ ఒకటూ పేద్ద అడివిలోకి వెలిపోయారన్నమాట పకోడీలు తింటూ.

అప్పుడేమో అలాడీనూ హలాడీనూ ఒకటూ ఒకటూ పేద్ద అడివిలోకి వెలిపోయారు



అక్కడే గ్రహ ఉంది. గ్రహ అంటే నా తలకాయ. ఏదో ఓటిలే. నీ కెందుకు ఖద విను.

యేం. అక్కడేమో గుర్రం దిగిపోయారు. బుడబుడకలవాడు గ్రహ దగ్గర నించుని యిలా అని ఏదో మంత్రం వేశాడు.

హాచెరం! పేద్ద చప్పడు ఫేలిపోయింది. ఫేద్ద మంట ఫాగ వచ్చేశాయి హాపుడు.

బుడబుడకలవాడు యిలా బయపడి పోయేసి, హబ్బ ఏం మంటరా ఓరి బాబోయి అనేశాడు.

కాని అలాడీను అస్సలు బయపడలేదు. బయం అంటే ఏమిటో తెలియదుగా మరి. వాళ్ళ బాబాయి చెప్పలేదులే. వురేయి బయంలేదు బుడబుడకలవాడూ అని చెప్పేశాడు అలాడీను. అప్పుడేమో వాడు సరేనూ అన్నాడు.

అంతలో ఎవరోవచ్చి యింత చిన్న తలుపు తీశారుగదా.

అలాడీనూ నువ్వు లోపలికి వెళ్ళి అక్కడ మాజిక్కులైటుంది కుంచెం తెచ్చిపెట్టమ్మా అన్నాడు బుడబుడకలవాడు.

మరి నేను చిన్నవాడినీ చితకవాడినీ గదా. నాకు బయం కదా ఎలాగబాబూ నేను వెళ్ళనూ అన్నాడు అలాడీను.

బుడబుడకలవాడేమో నీకు పరవాలేదులేరా. నీకు వుంగరం ఇస్తా వెళ్ళమ్మా అన్నాడు.

అప్పుడు సరేనని అలాడీను వెళ్ళి లాంతరు తెచ్చాడు.

లాంతరు నాకిచ్చేయ్యి నువ్వు తరవాత రా అన్నాడు బుడబుడకలవాడు.

నాకు ప్పది కాణీలు ఇస్తావా అన్నాడు అలాడీను.

వాడు ఇస్తాను అన్నాడు.

ముందర యియ్యి మరి అన్నాడు అలాడీను.

కాని వాడిదగ్గర నిర్భయంగా లేవుగా, అందికని కోపంగా లాంతరు యియ్యా లాపోతే మూతపెట్టేస్తాను అంటే అన్నాడు బుడబుడకలవాడు.

అలాడీనుకు తెలుసుగా వాడు ఎలాగా తలుపేసేస్తాడని. వాళ్ళ బాబాయి ముందస్తుగా చెప్పాడులే. అందికనే కుంచెం ఏడిపించాడు. ఫదికాణీలు కావాలని.



యేం. అప్పడేమో మరేమో వాడికి కోపం వచ్చిందిగా. హం అనేసి తలుపు వేసేశాడు డామని. వేసేసి అక్కడే చచ్చిపో వెదవాని అన్నాడు.

అలాడీను హా హా అని నవ్వేశాడు. నాకు తెలుసులే ఫోరా అన్నాడు. అనేసి ఆ లాంతరులేదూ మాజికు లాంతరు. ని మీద యిలా గోకేశాడు. అప్పుడు యింత పెద్ద బూతం వచ్చేసింది. బూతం అంటే పేద్ద రాక్షసి.

లావుపాటి పక్కింటి పెన్నిగారు కన్నా యింఖా లావుగా ఉంటుంది.

అరేరే. అన్నట్లు నువ్వుకాదురా నువ్వు ముందస్తుగా రాకూడదు. హూష్ మాంకాళీ ఫో అన్నాడు అలాడీను కళ్ళ మూసేసుకుని యిలా.


తరవాతేమో, ఆ వుంగరం ఉందిగా. బుడబుడకలవాడు ఇచ్చింది. దాన్ని మెల్లిగా యిలా గోకాడు. అప్పడేమో యింత చిన్న బూచివాడు ఒచ్చాడు. వీడు బుడుగు అంత కూడా లేడనుకో.

అప్పుడు అలాడీను హాచెర్యపడిపోయాడు హా! అని.



బూచివాడేమో ఇంచక్కా నవ్వి ఎందుకండీ అలాడీనుగారూ అలా హోచెర్వ పడతారూ, మరేమోనూ ఇది గోకితే నేను వస్తానని మీకు ఇందాకళే తెలుసుగా అన్నాడు.

ఖదలో అలా ఉంది లేవోయి. నువ్వు ముందస్తుగా ఈ గ్రహ తలుపు తియ్యి అన్నాడు అలాడీను. నాకు తలుపుతియ్యడం రాదండీ. పాపం చిన్నవాడినికదా ఎలా అనేసి యిలా బోల్తు ఏడిచేశాడు ఉంగరం బూచాడు.



అప్పుడు అలాడీనుకి చాలా జాలివేసింది. యాడవకమ్మా బూచాడూ అన్నాడు. కుంచెసేపు అయ్యాకానేమో, ఉంగరం బూచాడు నవ్వేసి పోనీ యీ గ్రహాని మీ యింటి దగ్గరికి తీసికెళిపోనా అన్నాడు.

కాని అప్పుడు మాత్తరం ఎలా. గ్రహ తలుపులు రావుగా. నేను ఇందులోనే ఉండిపోవాలి యీ యీ అని ఏడిచాడు అలాడీను.

హో హో అబా అన్నాడు బూచాడు. నేను తలుపులు తియ్యలేను. కాని, నిన్ను యీ గ్రహలోంచి అవతలికి తీసుకెళ్ళగలను తెలుసా అన్నాడు వాడు.

అవును తెలుసు కాని మరిచి పోయానులే, మరి తీసుకెళ్ళ చప్పనీ అన్నాడు అలాడీను.

వూప్ష్ మాంకాళీ అనేసరికి యిద్దరూ గ్రహ అవతలికి వెళిపోయారు.

ఇప్పుడు మీ యింటిదగ్గరికి తీసుకెళిపోనా అని అడిగాడు బూచాడు.

ఏం ఒద్దులే, ఒక నిర్ఘం జెటకా తెచ్చిపెట్టు చెప్తాను అన్నాడు అలాడీను.

అప్పుడేమో ఆ జెటకా ఎక్కి వాడే తోలుకుని రుఘాంమని వాళ్ళింటికి వెళిపోయాడు.

తరవాత మళ్ళీ ఉంగరం బూచాడిని పిలిచి కాసిని చాలా పకోడీలు తేరా అన్నాడు. హూమ్ మాంకాళి అనేసరికి బోల్తు పకోడీలు వచ్చేశాయి.

పురేయి బూచాడూ, పకోడీలు తెచ్చానని మూ బామకి చెప్పకేం, చెప్పితే నడ్డిమీద ఛంపేస్తాను జాగ్రత్త అన్నాడు అలాడీను.

సరేండి చెప్పను అన్నాడు బూచివాడు.

మరి యిప్పుడేం చెయ్యాలిరా నేను అని అడిగాడు అలాడీను.

మరి యిప్పుడేమోనూ మరేమోనూ ముందస్తుగా పోడా తాగేసి అప్పుడేమో, రాజుగారి అమ్మాయిని పెళ్ళిచేసుకోవాలండీ అని చెప్పాడు బూచివాడు.

హూం అన్నాడు అలాడీను, హూం అన్నాక, పురేయి బూచివాడూ దాని పేరేమిట్రా అన్నాడు.

సీ గాన పెసూనాంబండి అని చెప్పాడు బూచివాడు.

సరేని అలాడీను పరిగేరుకుని సీ గాన పెసూనాంబా వాళ్ళింటి కెళ్ళిపోయాడు.

అక్కడ రాజుగారు కూచునాడు.

యావండీ మరీ యిప్పుడూ నేనేమోను మీ సీ గాన పెసూనాంబని పెళ్ళి చేసుకోవాలండీ అని చెప్పేశాడు అలాడీను.

పోకిరీ వెధవకానా పోరా పో అనేశాడు వాళ్ళ నాన్న. వాడు రాజుగారు గదా.

అప్పుడు అలాడీను పరిగేరుకుని మళ్ళీ జెటకా దగ్గరికి వచ్చేశాడు.

అప్పుడేమో వుంగరం బూచివాడిని మళ్ళీ పిల్చి యెలాగరా అన్నాడు. మరేమోండీ నాకు తెలీదండీ ఈ అరికిను లాంతర్ని గోకండీ అని చెప్పాడు ఉంగరం బూచాడు.

సరేని పాపం అలాడీను అరికిను లాంతర్ని యిలా గోకాడు. బేద్దభూతం వాడు వచ్చేశాడు ఇలా గారిగా పొడుగ్గా నవ్వేసి యేం కావాలి అన్నాడు.

అలాడీనుకి కుంచెం బయిం వేసింది. పురేయి మా బామ్మ వింటే మనిద్దరికీ ప్రేవేటు చెప్పేస్తుంది. కుంచెం మెల్లిగా నవ్వు. అసలు ముందస్తుగా యింత చిన్నవాడివి అయిపో. నాకే బయిం వేస్తుంటే అన్నాడు అలాడీను.

అప్పుడేమో తన ఖద చెప్పి ఎలాగరా అన్నాడు. భూతంవాడు మెల్లిగా పొట్టిగా ఇంత కుంచెం నవ్వి మీరు బెద్దవాడు అవాలండీ లాపోతే పెళ్ళి చెయ్యరు రాజుగారు అన్నాడు.

సరే నన్ను పెద్దవాడు చెయ్యరా అన్నాడు అలాడీను.

పుష్ మాంకాళి అనేప్పటికి ఘబుకుని బెద్దవాడైపోయాడు అలాడీను.

ఇప్పుడు మీ జేబునిండా ఫది కాణీ లుండాలండి. ఇంకానేమో నిర్మంజెటకా, ఓ పేద్ద మేడ కూడా ఉండాలండి అని చెప్పాడు బూతంవాడు.

అవన్నీ వచ్చేశాక, అలాడీనేమో రాజుగారింటికి మళ్ళీ వెళ్ళి రాజుగారి అమ్మాయిని పెళ్ళి చేసుకోవాలి అన్నాడు.


ఫోన్ పెరివకానా! హాహాహా!



రాజుగారు హాచెర్యపడిపోయేసి మరి నీ దగ్గర యెన్ని డబ్బులు ఉన్నాయి అన్నారు.

నా దగ్గర పది కాణీలు ఉన్నాయి తెలుసా? అన్నాడు అలాడీను. అబ్బ, అన్ని కాణీలే అన్నాడు రాజుగారు.

ఇంకో నిజెం జెటకా కూడా ఉంది తెలుసా. కొరడా, బీడీలు, ఒక బేద్ద మేడా కూడా ఉన్నాయి అన్నాడు అలాడీను.




రాజుగారు ఇంకా చాలాసేపు హాచెర్యపడిపోయేశారు.

అప్పుడు సరేని సీగాన పెసూనాంబకి పెళ్లి చేసేశారు. బోల్లు, బోల్లు బాజాలూ అవీ వచ్చాయి.

కాని ఏం చేశారంటే సీ గాన, పెసూనాంబ ఒక్కరికే పెళ్లిచేశారు.

మరి నాకో అన్నాడు అలాడీను పాపం.

నువ్వు బళ్ళోకి వెళ్ళవుగా. నీకు జెటకా వుందిగా అది తోలుకో ఫో అన్నాడు రాజుగారు.



యింక లాబంలేదూ బళ్ళో పడిపోవాలి అనుకున్నాను. మరినేను బళ్ళో పడిపోయి చదువుకోకపోతే రాజుగారేమో అలాడీనుకి పెళ్లిచెయ్యనన్నారుగదా. అందుకని పరుగేరు కెళ్ళిపోయి అమ్మా నేను బళ్ళో పడిపోతాను నన్ను బళ్ళో పడెయ్యి నన్ను బళ్ళో పడెయ్యి అని చెప్పాను.

నువ్వు అల్లరి వాడివీ, నిన్ను బళ్ళో ఎవరు పడిపోనివ్వరుగదా ఎలా అంది అమ్మ.

నాన పట్టికెళ్లి పడేస్తే పడనిస్తారుగా అని చెప్పాను నేను.

అయ్యబాబోయ్. బడిలో పడేస్తే మేష్టరు నాకు ప్రెవేటు చెప్పెయ్యడూ వద్దుబాబూ అన్నాడు నాన చాలా బయపడి పోయేసి.

మరి ఎలా, బాబాయిని తీసికెళ్లి పడెయ్యమను అని మళ్ళీ అడిగాను పాపం నేను.

బాబాయికూడా లాబంలేదు. బామ్మ తీసికెళ్తే పడెయ్యనిస్తారు అన్నాడు నాన. అప్పుడు బామ సరేనూ అంది, అంతట్లోకి లావుపాటి పక్కింటి పిన్నిగారొచ్చి మీ బుడుగుని బళ్ళో పడేస్తున్నారా నిజంగానే అంది.

నిజంగానేను అంది అమ్మ.

హమ్మయ్య అంది లావుపాటి పిన్నిగారు యిలా కళ్ళు మూసుకుని.



అలా అంటే ఏమిటో నాకు తెలీదు.

ఏమిటో అని అడిగితే నాకూ తెలీదు నాన్నా అంది లావుపాటి పిన్నిగారు.

సరేని భామ్మ నన్ను బళ్లో పడెయ్యడానికి తీసుకెళ్తానంది.

ఇలా కుంచెంకూడా మేం నడిచి వెళ్లామోలేదో కాని అంతల్లోకే బడి మేష్టరు పరిగేరు కొచ్చేశాడు.

బామ్మగారూ బామ్మగారూ మరేమోను మాబడి మూసేశాం. సెలవులిచ్చేశాం. అదండీ సంగతి అన్నాడు.....అని హమ్మయ్య అన్నాడు.

బామ్మోమో హయ్యో ఎలాగరా మరి బుడుగూ బడి లేదుట ఇంక అంది.

పోనీ రేపు పడెయ్యి బడిలో అన్నాను నేను.

రేపుకూడా బడిలేదు. ఎట్లుండికూడా బడిలేదు. ఇంకా డబ్బెపది ఇరవయి ఏబై తొందై మూడు రోజులుధాకా బడిలేదు. వేసం కాలం వచ్చేసిందిగా అందుకని సెలవు లిచ్చేశాను బడికి అని చెప్పేశాడు మేష్టరు గబగబా.

యింకా చాలా వేసంకాలం రాలేదుగా అంది బామ్మ.

బోల్తు వచ్చిందండి అన్నాడు మేష్టరు.

దండి అంటే ఏమిటిరా అన్నాను.

దండి అంటే నీ తలకాయండి అన్నాడు మేష్టరు కోపంగా.

యండి అంటేనో అన్నాను నేను.

నిన్ను నడ్డిమీద ఛంపేస్తాననండి అని మేష్టరు యిలా కోపంగా ముందరికి వచ్చేశాడు.

ననండి అంటేకూడా నాకు తెలీదుకాని బయం వేసింది. హడ్డిలిసోయి యింక లాబంలేదురా అని, యిలా కాలు పెటేశాగదా అడ్డంగా. బాబాయి నేర్పాడులే అది.

యేం. అంతే వాడు గబుకుని యిలా వంగిపోయి పరిగెరుకెళ్ళిపోయి ఆగి మళ్ళీ వెనక్కి వచ్చాడు. వచ్చి హూ అన్నాడు. హూం అన్నాకానేమో, అందికే నేను బడి మూసేశాను అల్లరివెదవాని అన్నాడు. అంతట్లోకి లావుపాటి పక్కంటి పిన్నిగారు పరిగెరుకొచ్చేసింది.

హో, బడిలేదంటావా, ఎందుకు లేదు. ఇంకా ఫదిరోజులు ఉంది. వీణ్ణి బళ్ళో పడేసుకో ఇప్పుడు అంది కోపంగా.

బడి ఇంత అస్సలు కుంచెంకూడా లేదండి అన్నాడు మేష్టరు.

బడి ఇంకా చాలా బోల్తుంది. అప్పుడే వేసంకాలం రాలేదు అంది లావుపాటి పిన్నిగారు. మేష్టరుకి బయం వేసింది.

యేలాగా. ముందుచూస్తే పిన్నిగారూ వెనకచూస్తే బుడుగూను అన్నాడు.


యేం, అప్పుడేమో మా అమ్మ వీది అరుగుమీదికి వచ్చి ఏమండీ మేష్టరూ మా బుడుగు యింక అల్లరి చెయ్యడండీ, వాణ్ణి బళ్ళోకి రానియ్యండి అంది.

ండీ అంటే యేమిటో నాకు తెలీదు. అందరూ అలా ఓడీ ఓడీ ఓడీ అంటారు గాని.

యేం అప్పుడేమో మేష్టరు యిలా నవ్వేసి సరేండి, వీడిని కుంచెం చాలా అల్లరి మానెయ్యనీండి, అప్పుడు బడి తీశాక వేసుకుంటాండీ అన్నాడు.

ఇంకేం చేస్తాం. మనం అల్లరి మానేసేదాకా బడి తియ్యరుట. అందుకని బడితీసేదాకా అల్లరి మానెయ్యాలన్న మాట.

అదీ సంగతి. అలాని బాబాయి చెప్పాడులే.



పుర్రేయ్! ఆగరా కుంచెం. ఎవడా నువ్వు. నన్నెక్కడో చూసినట్టున్నావే. ఎందుకలా హాచ్చెరపడిపోతావు! - లాపోతే బయపడిపోతావు? -

బయట నాకు తెలిదులే హాచరం అంటే కూడా తెలిదనుకో. బాబాయి చెప్పాడు.


చిన్న పిల్లలు ఉత్తినే కిందపడి పోతారు కాని పెద్దాళ్లు మాత్రం ఉత్తినే పడరు. ఎప్పుడూ హాచరపడి పోతారు. లాపోతే బయపడి పోతారు. లాపోతే విచారపడి పోతారు.

అలాంటి కూడా మనికి తెలిదనుకో. మనికి తెలిపోయినా మాటాడచ్చు. ఇలాని బాబాయి చెప్పాడులే.

ఇప్పుడు రెండు జెళ్ళ సీతలుంటాయా, - ఒక్క జెళ్ళ సీతలేనా సరే. బాబాయికి అస్సలు తెలివు గదా. అయినా యిలా చూసి నవ్వేస్తాడు బాబాయి.

నన్ను కొంచెం ఈలవేసి పెట్టుమనికూడా అంటాడు. నేను మంచివాణ్ణి గదా పాపం. నాకు జాలి ఉందిట. ఇలాని బామ్మ అంటుందిలే.

అందుకని ఈలవేసి పెట్టుతానా. రెండుజెళ్ళ సీతలూ ఒక్క జెళ్ళ సీతలూ నన్ను చూసి యిలా నవ్వుతే అప్పుడేమో బాబాయి హాచరపడిపోతాడు.



ఇలా ఖోపంగా చూసి హన్నా అని గారిగా ప్రవేటు చెప్పేస్తే బాబాయి బయపడి పోతాడు.

అస్సలు ఏమీ అనకుండా పోయారనుకో అప్పుడేమో యిలా విచారపడి పోతాడు బాబాయి.

మన్ని ఎత్తుకొని ఉంటే మన్ని కూడా పడేస్తాడు.

అందుకనే రోడ్డుమీద సీతలు నడుస్తున్నప్పుడు బాబాయి మనని ఎత్తుకుంటానన్నా సరే మనం ఒద్దనాలి తెలిసిందా.

మనం అంటే నువ్వు కాదులే. నువ్వు బెద్దవాడివిగదా. లావుగా వున్నావు. అందుకని బాబాయి నిన్ను ఎత్తుకోలేడు ఎత్తుకుంటే కాలిమీద పడేసుకుంటాడు గదా. కాలు నలిగిపోయి యేడుస్తాడు.

ఏడిస్తే బామ్మ రూపాయిస్తుంది. సినిమా కెళ్లాచ్చు. మనక్కాదులే. నేను ఏడిస్తే జీళ్ళు ముక్కు పెట్టుతుంది. లాపోతే కాణీ యిస్తుంది. బాబాయేడిస్తే రూపాయిస్తుంది.

లావుపాటి పక్కంటి పిన్నిగారు ఉందా. వాళ్ళమగుడు దానికి ప్రేవేలు చెప్పేస్తాడా. అప్పడేమో అది యిలా యేడుస్తూ బామ్మ దగ్గరికి వస్తుందా.

బామ్మేమో యేడవకమ్మా అని దానికి అవిడికి కాఫీ యిస్తుంది. అప్పడేమో వాళ్ళ ముగుణ్ణి పిలిచి ప్రేవేలు చెప్పేస్తుంది. తరవాతేమో ఇంకుంచెం కాఫీ ఉంటే కుంచెం నీళ్ళుపోసి యిస్తుంది వాడికి.

లావుపాటి పక్కంటి పిన్నిగారు ముందస్తుగా వచ్చేసి ఏడిచి బోల్తు ఖాఫీ తాగేస్తుంది గదా. అందుకు.


తాగేసి ముక్కు చీదుకుని వెళ్ళిపోతుంది గదా.

అప్పడేమో నాన్నా లావుపాటి పక్కంటి పిన్నిగారి ముగుడూ ఇంగ్లీషులో మాట్లాడుకుంటారు. నవ్వుతారు. ఇందాకా ఏడుస్తాడు గాని ఇప్పుడు నవ్వుతాడు తెలుసా?

అసలు వాళ్ళింట్లో కాఫీ పొడుం అయిపోతే లావుపాటి పక్కంటి పిన్నిగారు ముందస్తుగా బామ్మ దగ్గరికి ఏడుస్తూ వచ్చి కాఫీ తాగేస్తుంది. అప్పడేమో వాళ్ళ ముగుడు కూడా వచ్చి కొంచెం కాఫీ తాగుతాడట.

తరవాత నాన్నతో - అంటే గోపాలంలే. ఇంగ్లీషు మాట్లాడి ఫది సిగరెట్లు కాల్చి వెళ్ళిపోతాట్ట. ఇలాని బాబాయి చెప్పాడులే.

పిన్నిగారు ఏడిచి బోల్తు ఖాఫీ  
తాగేస్తుంది - ఇది మామూలు నాన్న  
ఇంగ్లీషులో మాట్లాడుకుంటారు



అందికనే రేపో నిన్నో వాళ్లు మనింటి కొసే నేను అడిగాను గదా. ఏవండీ పాపం మీ యింట్లో కాఫీపొడుం అయిపోయిందా అందుకే ఏడుస్తూ వచ్చారా అని.

అప్పడేమో అమ్మ, బామ్మ, నాన్నా అంధరూ గా గా హో అని అరిచేశారు. నామాట లావుపాటి పక్కంటి పిన్నిగారికి వినబడనే లేదు.



తరువాతేమో నాన్న అల్లరి వెధవకానా రవుడీ అలానేసి తిట్టాడు - వాడి కోపం రాలేదులే. దొంగ. ఇలా కోపంగా చూసి తిట్టుతాడా, కుంచెం నవ్వుతాడు కూడా.

రాదేనా అంతే. రాదంటే అమ్మలే. కుంచెం కోపంగా చూసి కుంచెం నవ్వుతుంది.

అసలీ పెద్దవాళ్ళతో ఇదే చిక్కు. వీళ్ళతో వేగడం చాలా కష్టంఅనుకో. కష్టం అంటే ఏవిటో నాకూ తెలీదు. అప్పడప్పడు అలా అనమని బాబాయి చెప్పాడు.

ఇప్పుడు నాతో వేగలేమంటే, నేను మూడ్రోలో, ఫది నెల్లో అల్లరి చాలా మానేశానుగదా.

చిక్కుడుపాడు మీద గొంగళిపురుగులు మూడు కూడా తీసుకెళ్ళి లావుపాటి పక్కింటి పిన్నిగారి మీద పడెయ్యలేదు కదా.

వాళ్ళ ముగుడు, వాళ్ళ ఆఫీసులో విగ్గులేని ఎముడితో - ఇలాంటి మేనేజరులే - మాట్లాడుతున్నప్పుడు భోయ్మని అరిచి భయపెట్టటం లేదుగదా.

బాబాయి రూపాయో, వైదణాలో ఇచ్చినా రెండు జెళ్ళ సీతల్ని, ఎదురింటి సుబ్బలక్ష్మి ముక్కుని చూసి ఈల వెయటం లేదుగదా. ఏయ్ పిల్లా అనటం లేదుగదా.

మా గోపాళం ఆఫీసు కాయితాలమీద చాలా బొమ్మలు వెయ్యటం లేదు గదా.

రోజూ ఫదిసార్లు కూడా బామ్మ పిలిచిందని చెప్పి జెటకాలు పిల్చుకురావటం లేదుగదా.

ఒక్కణ్ణీ ఏడుసార్లు కూడా జెటకా తోల్టం లేదుగదా.

బామ్మ వత్తుల పెట్లో ఫది బీడీలు కూడా దాచటం లేదుగదా.

మరి నేను రేపు బెద్దవాణ్ణియాక రైలింజను తోలుతానుగా. అందుకు దాచుకోటమే లేదు.

మనం అల్లరిచేస్తే ఒద్దురా అని తిట్టుతారు. సరే పోనీ పాపం అని జాలిపడి ఇప్పుడు మూడ్రోలో ఫదినెల్లో అల్లరి మానేశానా నాన్న హడ్డీలి పోయాడు. బయపడిపోయాడు.

వాడు అస్సలు అల్లరి చెయ్యటంలేదే రాధా, ఒంట్ బావులేదా అంటున్నాడు అమ్మతో.

దిష్టి తగిలించేమోనండీ అంది అమ్మ.

దిష్టంటే నాకు తెలీదు. ఒంట్ బావులేదనడం అంటే జెరం రావడం.

నాన్న ఆఫీసులో విగ్గులేని ఎముడితో యుద్ధం చేస్తాడనుకో. అప్పుడు నాన్నకి ఒంట్ బావుండలేదనడం వస్తుంది.

సుబ్బలక్ష్మి సంకురాంతిరి ముగ్గేసినప్పుడు బాబాయి ముగ్గు చూసి నీ ముక్కు బావుందీ అంటాడనుకో అరుగుమీద నుంచుని.

అప్పడేమో బామ్మేనా, సుబ్బలక్ష్మి నాన్నేనా విని హోయ్ ఫోకిరీ అంటారు గదా.

అప్పుడు బాబాయికి ఒంట్ బావుండలేదనడం వచ్చేస్తుంది.

సీ గానపెసూనాంబ నా జట్టు లేకపోతే నాక్కూడా కుంచెం వస్తుందనుకో.

యేం, అదీ సంగతి, అల్లరిచేస్తే ఒద్దురా అంటారు. చెయ్యకపోతే మనం లేకుండా రాదతో చెప్తారు.

అసలు మనం అల్లరి చేస్తేనే వాళ్ళకి చాలా యిష్టం అని నాకు అవమానం.

అంతలోనే ఫదివెళ్లు  
పెట్టెలు పరుపులతో  
లాపలకి వచ్చేసాయి



ఎందుకంటే! వాళ్ళ బాబిగాడి అమ్మొస్తుందా. అబ్బా మావాడి అల్లరి ఎక్కువండీ అంటుందా. అమ్మేమో హయ్యో మా బుడుగు అల్లరి చూశ్చేదు మీరు అంటుంది. అంతెందుకు ఓ సారి చుట్టాలోచ్చారుగదా బోల్డమంది. బామ్మా రాదా అందరూ నేను బాగా అల్లరి చేస్తానని చెప్పేశారు.

వాళ్ళ ముగుడేమో ఏదమ్మా బుడుగుగా కుంచెం అల్లరి చెయ్యి చూదాం అన్నాడు.

అందరూ నా చుట్టారా కూచుని అల్లరి చెయ్యా అల్లరి చెయ్యా అని ఒకటే అల్లరి చేసారులే. ఎలా చెప్పా. ఎంత గొప్ప అల్లరివాడికేనా కష్టంగదా. సిగ్గేస్తుందిగదా. సిగ్గంటే నాకు తెలీదనుకో. కాని వేస్తుందిట.

నేను మాద్రాసు ఫినిషెల్స్ అల్లరి ఫుల్ మానేశినుగడ !



అప్పుడు నాకు చాలా బోల్డు సిగ్గేసింది. నేను చెయ్యను ఫో అన్నాను. నాన్నకి ఫోపం వచ్చేసింది. చెప్పినట్టు విని అల్లరి చెయ్యి అని గారితో అరిచాడు.

నేను చెయ్యనుఫో అన్నాను.

చిన్నపిల్లలు అని జాలికూడా లేదుగదా.

ఉట్టి అల్లరి వెధవమ్మా చెప్పినమాట విండూ అంది బామ్మ.

అంతలోకి ఫది బండివాళ్లు బోల్డు పెట్టెలు పరుపులు తెచ్చిపెట్టేశారు. బోల్డు లావుపాటి చుట్టాల పిన్నిగారులూ, మూడు వాళ్ళ ముగుళ్ళూ, రెండు రెండు జెళ్ళ సీతలూ, వాళ్ళకేసి చూసి నవ్వుతూన్న మూడు బాబాయిలూ, రెండు బామ్మలూ, ఐదు సీ గానపెసూనాంబలూ, ఒక బుడుగూ లోపలికి వచ్చేశాయి.

సుబ్బలూ అన్నాయి బామ్మలు. సూరమ్మ బామ్మా అన్నాయి గుండున్న పిన్నిగారి ముగుళ్లు. గుండు ముగుళ్ళదిలే.

బామ్మ, రాదా, గోపాలం, చుట్టాలూ అందరూ హడ్డీలిపోయారు.

సుబ్బులెవరు? సూరమ్మెవరు, బామ్మెవరు, పిన్నెవరు అన్నాడు గోపాలం హాచరపడిపోయేసి.

ఎవరండీ మీరు అంది బామ్మ.

ఇది సుబ్బారాయుడిగారి ఇల్లు కాదండీ అన్నాయి చుట్టాల బామ్మలు.

అబ్బే. అది పక్క వీధిలోనండి. కొత్తగా దిగారు వాళ్ళేనా? అంది అమ్మ.

అవునండీ. ఈ యిల్లేనని చెప్పారే అన్నాయి చుట్టాల బామ్మలు.

ఎవరో తప్పు చెప్పారు అన్నాడు నాన్న.

ఎవరేమిటి అదిగో ఆ పిల్లాడే. ఇందాకా వీధిచివర కొట్టుదగ్గర కనపడి మా యిల్లే రండి రండి అని చెప్పి పరిగేరుకొచ్చేశాడు మీ యింట్లోకి. సరేగదాని మేం ఇక్కడికొచ్చి సామాన్తింపించేశాం అన్నాయి బామ్మలు.

అవును ఆ పిల్లాడే అన్నాయి సీతలూ, బాబాయిలూ, బుడుగులూ, గాన పెసూనాంబలూను. అప్పుడేమో -

అంధరూ నాకేసి చూశారు. బలే బయం వేసిందనుకో. కాని పాపం అంతలోకే నవ్వేశారు హ హ హ అని.

హోరి భడవా అంది బామ్మ, అమ్మకూడా గారిగా నవ్వేసి ముద్దుపెట్టేసుకుంది.

నేను అల్లరిచేస్తే అమ్మ అస్తమానూ నవ్వడుగదా. నేను అలా వెళ్లి దాంకున్నాక నవ్వుతుంది.

నవ్వుతే అమ్మ ఎంతో బావుంటుంది. నాన్న కన్నా, బాబాయికన్నా, సీత కన్నా, సీగానపెసూనాంబకన్నా, లావుపాటి పక్కింటి పిన్నిగారికన్నా, నాకన్నా బావుంటుంది.

యేం. అప్పుడు బామ్మ లేచి బోల్డు యింత పెద్ద డేగినా నిండా కాఫీచేసి అంధరికీ పంచి పెట్టింది.

డబ్బులు వాడి దగ్గర పుచ్చుకో అన్నాడు నాన్న.

అవును రేపు బోఫీ పండక్కి డబ్బు సంపాదిస్తాడుగా అంది అమ్మ.

సంపాదించడం అంటే మనకి తెలీదు. కాని బోఫీ పండక్కి దంబిడీలూ. కాణీలూ ఏరి దాచుకోడం సంపాదించడం అని నాన్న చెప్పాడు. బామ్మకి అమ్మకి ముద్దిచ్చి కాణీ తీసుకోడంకూడా సంపాదించడమేనట.

దీచిలో సీతలకేసి చూసి బాబాయిలకి ఈలవేసిపెట్టి ఏయ్ పిల్లా అని పిలిచిపెట్టి బాబాయి అందరి దగ్గర ఫదలాలు తీసుకోడం కూడా సంపాదించడమేనట.

కాని పండగే బెస్టు. పిల్లలకి డబ్బులొస్తాయి.



పండగంటే - అవి చాలా రకాలు. బాబాయికి సీత కనిపిస్తే ఓపండగట. నవ్వుతే రెండు పండగలు. ఆఫీసులో విగ్గులేని ఎముడు ఊరెత్తే నాన్నకి పండగ.

లావుపాటి పక్కింటి పిన్నిగారు కాసేపు సినిమా కెత్తే వాళ్ళ ముగుడికి పండగట. ఇలాని నాన్న చెప్పాడులే. అప్పుడు అమ్మకి కోపం వచ్చింది కూడాను.

కాని అన్నిటిలోకి బోఫిపండగే బెస్టనుకో. అయినా ఈ కాలంలో బాగుండడంలేదుట. బోఫిపళ్ళలో కత్తి ఎక్కువ అయిపోయిందని మొన్న బాదిగాడు అన్నాడు.

కత్తి అంటే పాలలో నీళ్లు కలపడంట. లాపోతే నాన్న ఆలీసెంగా వచ్చి అమ్మకి కొంచెం అబద్ధం చెప్పడంట.

ఇప్పుడు రేగిపళ్ళ దంబిడీలు కలిపితే బోఫిపళ్ళే గదా. కాని ఇప్పుడు దంబిడీలకన్న రేగిపళ్ళే ఎక్కువ కలిపేస్తున్నారుట.

దంబిడీలూ, కాణీలూ అయిపోయాయి గదా. ఇప్పుడు నయాపైసాలు. ఇవి చాలా ఖరీదని నాన్న చెప్పాడులే.

అందుకని బోల్టు రేగిపళ్ళ ఒకటో మూడో నయాపైసాలూ వేస్తున్నారు.

ఇలా చేస్తే చిన్న పిల్లలు పాపం డబ్బు ఎలా సంపాదిస్తారు? అందుకని ఈ పండక్కి ఎక్కువ నయాపైసాలు వేసి కుంచెం రేగిపళ్ళ వెయ్యాలి అందరూ.


## మేష్టర్లకో కేగడం

అబ్బబ్బ! ఈ మేష్టర్లని ఉంటాయే, వాటితో వేగలేక పోతున్నానురా. చాలా కుంచెం కష్టమన్న మాట.

వేగలేక పోతున్నడం అంటే - ఓసారేమో అమ్మ సినిమా కెళ్ళిందని, బామ్మ గుళ్ళోకెళ్ళింది గదా. అప్పుడు మా గోపాళం - వంట చేశాడు గదా.

అప్పుడేమో కంద ముక్కలూ, వంకాయలూ కలిపి వేయించాడా, పాపం వంకాయేమో చప్పన వేగిపోయింది. కంద వేగలేదుట.

అందుకనేమో, వంకాయేమో - అబ్బ, కందా కందా, నీతో నేను వేగలేక చస్తున్నాను అందిట.



అప్పుడేమో కంద మా నాన్నకేసి చూసి - కాదులే, వీడు చూడు - నన్నూరికే వేపుకు తినేస్తున్నాడు అందిట.

ఇలాని నాన్న చెప్పాడు. నాన్నేం చెప్పినా, మళ్ళీ అవి మనం చెప్తే ఆయాసం వస్తుంది..... నవ్వుకూడా రాదు.

కాని నాన్నేం చెప్పినా అమ్మకి వవ్వోస్తుంది. మనం చూడనప్పడు ఉత్తినే నాన్నని చూసినా, అమ్మకి వవ్వోస్తుంది. అమ్మ పాపం మంచిదనుకో.

యేం.....ఇప్పడీ మేష్టర్లు అలాగన్నమాట. మేష్టర్లు రొండురకాలు గదా!

ఒకటి మామూలు మేష్టర్లు. ఐదు ప్రెవేటు మేష్టర్లు. ప్రెవేటు మేష్టర్లే కుంచెం మంచివి.

మనకి అప్పుడప్పుడు నెత్తిమీద. వీపుమీద ప్రెవేటు చెప్పినా, మనం గాఠిగా ఏడిస్తే బామ్మొచ్చి తిడుతుంది గదా!



అందికని మనమంటే కుంచెం చాలా బయ బత్తులుట.....బయ బత్తులంటే నాకు తెలీదు. అలాని బామ్మంటుంది.

భవృశా అగరొత్తులో, బాబాయి కాల్చే సిగరొత్తులో అయిండవచ్చని నాక్కుంచెం అవమానం.

యేం సాధార్నంగా ఈ మేష్టర్లకి ఏం తెలీదు పాపం. పెద్దాళ్ళనడిగితే కోంబడతారని బయం.

అందికని బడి అని ఓటి పెట్టి మన్ని అడుగుతారన్నమాట. మనం అక్కడ పాపం చెప్తామా.

వాళ్ళకి పాఠాలు రావుగదా. అప్పు డేమో ప్రెవేటు మేష్టరు వేషం వేసు కుని మనింటికొచ్చి 'పురేయ్ బుడుగూ, బుడుగూ, రెండూ రెండూ ఎంత?' అని అడుగుతారు.

ఇంకానేమో 'సీరాముని దైవేతను పజ్జెం చెప్పమ్మా!' అని యిలా ఏడుస్తూ అడుగుతారు.

ఇక్కడ నేర్చుకున్నా, మర్చిపోయి మళ్ళీ బళ్ళో అడుగుతారు. పాపం మనం చెప్తామా. వినరు.



రెండు రెళ్ళు పద్నాలుగు కాదు. నువ్వు అబద్ధం చెప్తున్నావూ, నిజెం చెప్పమ్మా, అంటారు. పోనీగదాని మనం ఏడు అంటామా.....అదీ నిజెం కాదంటారు.

మొన్నో రేపో దీపావళి అంటే ఏంబ్రా? అని ఒక ప్రెవేటు మేష్టరు అడిగాడా.....వీడు బాగా పాతవాడులే.

నా దగ్గర చిన్నపుడు పనిచేశాడు. చాలా ఐదు రోలయుంటుంది. నిన్న కొత్త వాడొచ్చాడా వీడూ అడిగాడు.



పాతవాడికి చెప్పానురా. వెళ్ళి వాడినడుగు లేపోతే మీ నాన్ననో, బాబాయిని అడుగు అన్నాను. మా బాబాయిని మాతరం అడగొద్దు. ఎవరేనా రెండు జెడల సీతలు అడిగితేనే వాడు చెప్పతాడూ - సీతలు అడిగితే పదమూడో ఎక్కం కూడా చెప్పతాడూ అని చెప్పాను. కాదమ్మా బుడుగూ, నువ్వే చెప్పమ్మా అని ఏడిచాడు మేష్టరు. మా బామ్మ నడిగి బెల్లమ్మక్క పెడతానూ ఏడవకమ్మా అన్నాను. లేకపోతే మా బామ్మ వత్తులపెట్లో కాణీయో, ఫదణాలో ఉంది తీసుకో అన్నాను. కాదమ్మా చెప్పాలి. బళ్ళో నిన్న చెప్పానుగా. అదేచెప్ప అన్నాడు. చూశావా, పచ్చి నిజంకాదది. బళ్ళోకూడా వాడే నన్నడిగాడు. నేను పోనీగదాని చెప్తే, చీ రాడీవెదవా అని తిట్టి నెత్తిమీద ప్రెవేటు చెప్పాడు. తరవాత వాడేమిటో చెప్పాడు. మళ్ళీ ఇక్కడికొచ్చి మళ్ళీ అడిగాడు. పోనీగదాని మళ్ళీ చెప్తే, మళ్ళీ ప్రెవేటు చెప్పాడు. అప్పడేవో నేను గాలిగా ఏడిచేశా.


బామ్మొచ్చి ప్రెవేటువాడికి గారిగా ప్రెవేటు చెప్పేసింది. అప్పుడేమో పాపం బాబాయొచ్చి, అన్న బామ్మ అని బామ్మకి ప్రెవేటు చెప్పాడు.

నాన్నొచ్చి వెదవకానా అమ్మని (దీన్నే కొందరు బామ్మంటారులే) కోంబడతావా అని బాబాయికి గారిగా ప్రెవేటు చెప్పాడు.

అప్పుడు బామ్మొమో 'అన్నా, కుర్రవెదవ, వాణ్ణెందుకు తిడతావురా' అని నాన్నకి ప్రెవేటు చెప్పింది.

అప్పుడేమో అమ్మొచ్చి 'ఉరేయ్ గోపాళం, నువ్విలా రండి' అని గదిలోకి వచ్చి నాన్నకి ప్రెవేటు చెప్పింది.

శ్రీకృష్ణుడికి పాపం పెట్టొద్దేమోనని భయపడినాడు!  
అందుకేమో.....



పాపం ప్రెవేటు మేష్టరు హడ్డిలిపోయి పారిపోయాడు.

అప్పుడేమో. లావుపాటి పక్కింటి పిన్నిగారి ముగుడు యిలా నవ్వుతూ వచ్చి 'ఏరా బుడుగూ, మీ యింట్లో యివాళే దీపావళి?' అన్నాడు.

అదన్నమాట. దీపావళంటే పేలవటం. అందరూ గారిగా ప్రెవేట్లు చెప్పేసుకుంటే. దీపావళి అంటారుట.

ఇలాని బాబాయికూడా చెప్పాడనుకో.

కాని ఇలా అయితే మా యింట్లోనూ, లావుపాటి పక్కింటి పిన్నిగారింట్లోనూ, మీ యింట్లోనూ, సినిమాల్లోనూ పేపరులోనూ (ఇవన్నీ బాబాయి చెప్పాడులే) రోజూ దీపావళి పండుగే అవుతుంది. గదా.


అందుకని శ్రీకృష్ణుడు ఇంకో దీపావళి పెట్టాలి. పాపం వాడికి వెయ్యి డెబ్బయ్యి పది యిళ్ళున్నాయటగా.





నేను వాడి కళ్ళజోడు పెట్టుకు చూశాను. సీతా లేదు,  
సీతా లేదు. ఆసలేమీ కనిపించలేదు.

అసలేమీ కనిపించలేదు  
సీతా లేదు, సీతా లేదు



మేష్టరు మనికి గుండుమీద గాఠిగా ప్రేవేటు చెప్పినపుడు  
ఏంకనిపిస్తుందీ? అలా వుందన్నమాట.

ఏం చేస్తాం, బాబాయి కర్క.....అసలు వాడెప్పుడూ ఇంతే.

నిన్నో రేపో మా గోపాళం వాడి మార్కులు చూసి  
ఏరా నువ్వు కాలేజీకెందుకు కెళ్తున్నట్టు? అన్నాడా.....

రెండుజెళ్ళసీతల్ని చూడ్డానికి అనేసి ఇలా నాల్కరుచుకు ఏడిశాడు.

పోకిరీ వెదవా అన్నాడు నాన్న. అలా అంటే నాకు తెలీదులే

యేం.....దీపావళి గురించి కదూ. పాపం నీకు చెప్ప

తానన్నాను. ఏవిటో నాకు వైసైనకొద్దీ మతిమరపు

వెక్కువయిపోతోందమ్మా - ఇలాని బామ్మంటుందిలే

బామ్మక్కూడా వైసెక్కువయి పోతోందిట. అప్పు  
డప్పుడు నాన్న కూడా వయసెక్కువయి పోతోంది. నా  
కళ్ళజోడు ఎక్కడ పెట్టానరా అంటాడు, నెత్తిమీద  
ఉందని మర్చిపోయి.



అసలేమీ కనిపించలేదు  
సీతా లేదు, సీతా లేదు  
అసలేమీ కనిపించలేదు

దీపావళి కేవలంటే - టపాకాయలు బాగా  
కాల్సాలి. మరేమో అవి బాగా వినాలంటే ముందస్తుగా  
రేడియో మూసెయ్యాలన్నమాట.

మందేకాదు. అద్దం విరిగిపోయిన లావుపాటి పక్కింటి పిన్నిగారి రేడియో కూడా మూసెయ్యాలి.

కరెంటు పోయిందండీ అని చెప్పాలన్నమాట లేకపోతే లావుపాటి  
పక్కింటి పిన్నిగారి ముగుడు మళ్ళీ పెట్టేస్తాడు.



రెండు: మన్ని పొద్దున్నే కాల్చినివ్వరనుకో. రేడియో దీపావళి అయితే  
కానీ, ఒద్దని నాన్నా వాళ్ళు అంటారుగదా.

అపుడేమో కాళీడబ్బాలు తెచ్చి - ముందుగానే చూరుకి బాబాయిచేత  
వేళ్ళాడగట్టమని - తరవాత రాళ్ళు అందులో వెయ్యాలి..... ఆడవాళ్ళ  
వంటలు ఇలాగే చేస్తారుట.

మా అమ్మ కాదనుకో. అమ్మ బాగా చేస్తుంది.....అలాంటి బామ్మ కోసం.

మనికి కాణీయో, ఫదణాలో ఇవ్వదు జాగ్రత్త.

.....యేం.....? ఒక్కో సారి ముందుగానే రాళ్ళు తెచ్చి పడేసేసి, డబ్బాలు కట్టలేదనుకో, అవి కాళ్ళ మీద పడతాయి. జాగరత్.

పాల్వాల శాస్త్రీ  
కృత శాస్త్రీ

యేం.....? ఆ డబ్బాలో రాళ్ళేసి కర్రలతో కొట్టి కాసేపు వూపితే అప్పుడు నాన్నా, బాబాయి అందరూ వచ్చేసి, రేడియో ఆర్చేసి మనకి పెట్టోట బహుకాయ లిస్తారు.



డెబ్బై: నీకు నాన్న మీద, బాబాయిమీద కోపం వుందిగదా - అలాంటప్పుడు సీమ బహుకాయల గుర్తి అంటించి గారిగా తిట్టెయ్యి.

నిన్నేం చెయ్యరు. లావుపాటి పక్కింటి పిన్నిగారి ముగుడికిది చెప్పాను. వాడు ఏడాదేడాదీ ఇలాగే చేస్తాడు.



ఫది: బాబాయి గాళ్ళకి ఒకటి చెప్పాలి. మతాబాలు కాలుస్తూ రెండు జెళ్ళ సీతల్ని చూడకేం!.....అని ఒకటి కాదు పది రెండు జెళ్ళ సీతల్ని కూడా చూడకూడదు. చిచ్చుబుడ్డి కాలుస్తున్నా సరే.

నాలుగు: రెండు కెళ్ళ సీతల్ని చూస్తూ మతాబా కాల్యకు.

మతాబా లైటులో సీతలు బాగా కనబడతాయిగాని - వెధవా..... కుర్ర వెధవ్వి, నీ కెండుకురా ఇలాటి ఆడపిల్లల విషయాలు..... ఫో..... చదివేస్తున్నాడు పాపం.....

బామ్మలు తాటాకు బహుకాయలు చాలా కొనమంటారు. వీటిని పేలకపోయినా రేపు కడిగి నాలిక గీస్తోడానికి వాడవచ్చును.

బాబాయి: ఫో అమ్మా - తాటాకు బహుకాయలు ఒక్కోటి కాణీ - కాణీ తాటాకుపెట్టి నాలిగీసుకుంటావా?

నాన్న: పోరా వెధవా.....నీ బియ్యే సర్టిఫికేట్టు (ఇలాంటే నాకు తెలీదు)కన్న నయమే. బోల్డు రూపాయలు పెట్టాం. ఇప్పుడది నాలిగీసుకుందిగ్గుడా పనికిరాదు.

ఏదింటో పెద్దాళ్ళమాటల్లో అర్థంపర్థం ఉండదు. (ఇలాంటే నాకు అర్థం తెలీదనుకో)

కానీ మనం రేఫో ఫదిరోజులకో బహుకాయలన్నీ అయిపోయాక - అట్టపెట్టెలూ. తడిసిపోయిన సీమ బహుకాయలూ కాలుస్తామా....అప్పుడొచ్చి గారిగా మనికి ప్రేవేటు చెప్తారు.

అదింకో దీపావళి -

అన్నట్టు ఈ యేడాది రెండు దీపావళీలున్నాయి తెలుసా....పాపం, మా ప్రేవేటు మాష్టారు ఏడిచాడు కూడాను - ఒక్క దీపావళి కే ఏడుస్తున్నాను. రెండు దీపావళీల కేం చెయ్యనూ? అని.



ఇంకానేమో కావేట్రులు, సిగరెట్టులు ఉంటాయి. కావేట్రులంటే అవి చూట్టానికి కాయితాలలా ఉంటాయన్న మాట.

సిగరెట్టులు తెల్లగా ఉంటాయి. అగరెట్టులు నల్లగా ఉంటాయి. అగరెట్టులు గోడ మీద గుచ్చి కాలుస్తారు. ఇవేమో నోట్లో గుచ్చి కాలుస్తారు.

ఇవి మొగాళ్లే కాలుస్తారుట. బామ్మ అగరెట్టులు కాలుస్తుంది.

రెండుజెళ్ళ సీతకూడా సిగరెట్టులు కాల్చుదుట. అయినా బామ్మ రేపో ఇప్పుడో కూడా దాన్ని అరుగుమీంచి చూసి యిలా నవ్వేసింది గదా.

ఛూడూ, ఛూడూ మొగరాయుళ్లా ఎలా నడుస్తోందో అంది.

అప్పుడేమో నేను పరుగేరుతెళ్ళి సీతని అడిగానుగదా సీతా నువ్వు సిగరెట్టులు కాలుస్తావుగదా అని. హా అని అది హాచెరపడి పోయేసింది.

ఎవరైప్పారా అంది. మా బామ్మ చెప్పింది అన్నాను. అప్పుడేమో రెండు జెళ్ళ సీత బాబాయికి రోడ్డుమీద ప్రెవేటు చెప్పేసింది ఖోపంగా.

ప్రెవేటు చెప్పడం అంటే కొట్టడం అన్నమాట. ఇలా మొట్టికాయ కొట్టి, చెవులు మెలిపెట్టి హన్ను అంటారూ అది.



మందసిర చడూసలెలు లాశాతే నచ్చం!

పాపం నాకు చిన్నప్పుడు కుంచెం ఫదిమందో ఒక మందో ప్రెవేటు మేష్టర్లొచ్చారుగదా.

కాని బ్లయపడి పారిపోయారులే.

కొట్టకుండా తిట్టినా కూడా ప్రెవేటు చెప్పడమే ఏం. రెండు జెళ్ళ సీత బాబాయికి ప్రెవేటు చెప్పేసిందా.

మరేమో బాబాయి నాకు గుండుమీద కుంచెం ప్రెవేటు చెప్పి పరిగేరుకుని బామ్మ దగ్గరి తెళ్ళాడు. (బామ్మకి మడిగదా. అందికని దూరంగా ఉంది) గాఠిగా అరిచి ప్రెవేటు చెప్పేశాడు.

అప్పుడేమో బామయ్యంకా గాఠిగా అరిచి వాడికి ప్రేవేటు చెప్పేసి తాతగారి కుఠో దగ్గరికెళ్లి ఇలా ఏడిచేసింది.

అప్పుడేమో మా గోపాళంకూడా వచ్చి బాబాయికి ప్రేవేటు చెప్పేశాడు. చదూ సంజెల్లవా అలానేసి ఖోప్పడేశాడు.

ఈ చదూసంజెలు లాకపోతే అస్సలు డేంజరులు. డేంజరంటే మనకి తెలీదు.

కాని యివి మందగ్గిర లాకపోతే మనకి - అంటే బాబాయికిలే - రెండు జెళ్ళ సీత నిచ్చి పెళ్ళి చెయ్యరన్నమాట.

కాని పెళ్ళికూడా డేంజరేనుట. ఇలాని లావుపాటి పక్కింటి పిన్నిగారి ముగుడు చెప్పాడు. పోయిగా చదూసంజె లేకపోతే లావుపాటి పక్కింటి పిన్నిగారి నిచ్చి పెళ్ళి చెయ్యరుట.

అప్పుడేమో ఇంచక్కా జెలుకాబండీయో, రైలింజనో తోలుకొని పోలీసు వాడిలా కూచుని పేపరు చదువుకోవచ్చుట. ఇలాని వాడు చెప్పాడు. వాడు చాలా మంచివాడు. నా కిష్టం కుంచెం గుండుంటుందనుకో.

మా నాన్న ఆఫీసులో విగ్గులేని ఎముడు లేడూ వాడికి గుండుంటుంది. విగ్గులేని ఎముడంటే మేనేజరుట. ఇలాని మా నాన్న చెప్పాడు. మేనేజరంటే నాకు తెలీదు.

కాని వుర్రేయ్, నువ్వు సీ గాన పెసూనాంబని పెళ్ళి చేసుకోవాలనుకో. అప్పుడు మందగ్గిర చదూసంజెలు ఉండాలిట. లాపోతే పెళ్ళి చెయ్యరుట.

అనగనగా వో రాజు లేడూ? వాడి కొడుకు పాపం రాజకుమార్తెని పెళ్ళి చేసుకోవాలా?

అప్పుడు వాడు ఫదిమందో, నూరుమందో రాచ్చసులిని చంపాలిగదా ముందర. మనంకూడా అంతేనట -

కాని యిప్పుడు రాచ్చసులు అయిపోయారు. చంపడానికిలేరుట. అందుకని యిప్పుడేమో మనం పదమూడో ఎక్కిం, సిబిపాటం ఇవన్నీ చదువుకోవాలిట. అవి వచ్చేస్తే రాచ్చసులు చచ్చిపోతారుట.

మనం బాగా చదూకుని ప్పది కాణీలో వంద కాణీలో తెచ్చినా రాచ్చసులు చచ్చిపోతారుట. లాపోతే సీగానపెసూనాంబ నిచ్చి పెళ్ళిచెయ్యరన్నమాట. ఇలాని మా రాద చెప్పింది. రాధంటే అమ్మలే.

అందికని వెదనది చదూసంజెలు మందగ్గిర లాకపోతే ఖిష్టంట. అసలవి లాకపోతే పెళ్ళి చెయ్యర.

పెళ్ళంటే సీగానపెసూనాంబ బండరావుడు, ఇంకానేమో వాళ్ళ సీత మనందరం ఆడుకోడం, పెళ్ళికాదు జీవితం కూడా ఖిష్టంట ఇవి లేపోతే.




జీవితం అంటే నాకు తెలీదు. ఇలాని బాబాయి అంటాడు. రెండుజెళ్ళ సీత నవ్వుకపోతే.

ఏం, పదమూడో ఎక్కిం ఖద చెప్పనా.

అనగనగనగనగనగన ఒకరోజున.....


ఏం, ఖద చెప్పేస్తా నంతే, అనగనగనగనగనగా ఒకరోజున.....








బయటకు-నేను లేకుంటే బయటం  
ఇస్తాను- అందుకోవచ్చు కొన్నిసార్లు  
సంపత్తి లేకపోయినా- పొం పొం  
పొం అందిపెట్టాను



అప్పుడేమోయవడం ఆ కేటసుకు  
ఎక్కడై కేటసుకు- కొన్నిసార్లు  
పదా' అనేటకే అదేమో ఇలా  
జుంపు ఎక్కిపోయింది




కొన్నిసార్లు ఇంటికే వెళ్లి వదిలూ ఇంకా  
చెప్పకొచ్చుకున్నాను.



అయితే పాపం  
పాపం కలగలే



యవనం ఇంటికే వెళ్లి వచ్చుకుంటే ఆ  
పల్లం పూసుకుని కేట్టుకు పరిగెట్ట  
కొచ్చి కొన్నిసార్లు అప్పుడే పాడు. ఎవరు  
పరిగెట్ట అప్పుడే పదిలం



అప్పుడే ఇంకా కొన్నిసార్లు పాడు  
పుకెయ్. లేకుంటే చచ్చిపోతాను  
పచ్చిందిరా? ఆటోలకా కెవరు?






అవుకాటి ప్రతిటిల్లిదాకి ముసుము  
 ప్రశ్నలను నియమించి బేదనిపిస్తాను  
 ఆమెకి విల్లమున్నాడా తెలుసుట!  
 బేదకి విల్లనిన్న ఎక్కలమున్నులేసి  
 సబసబు చెప్పేశాడు



వెంటనే ఇంకతే పట్టేసి రిచ్చుసుసి  
 వస్తాకెళ్లెంబలంబు? పదముదాట్లు  
 పదముదాట్లు-పదముదాట్లు  
 ముస్తా అని సదసదా  
 వస్తుచేపేమాడు



అవుము రిచ్చుసుము హా! అనిఅరిచి  
 కింద హుచ్చెర్చుచు పాఠ్యంబు  
 రిచి నితని రిచ్చింబు  
 హే!



అయితే ఋతుసూ-రకు అర్థంబునా  
 పదముదాట్లుం కౌప్రయం-కౌప్రయం  
 నితని రిచ్చిస్తాడు



అలా నేరపక్షుడు చుక్కానాటి-మియంబి  
 కెళ్లి ఎక్కలమున్నులేసుకురి - అది  
 చూసి, మంత్రంవేసిచెచ్చారి-ఎక్కల  
 మున్నుచూసి తెప్పకాకాతే వేయికి  
 గోమంపుంది





ప్రయో-ఈ ఇవచదివేవామా-  
 ఈ ఇవచదివేవామా!  
 ఆనాపాదానై  
 నైనులేనూ-  
 ఇప్పుడుపుడెరిమా  
 తెలుసునిదిమాకి  
 వెళ్లిపోయామా ||  
 అనిచెప్పరి-ఏం?





మేం అందరం రేపో మూడ్రోలుకో కురో తీంచుకున్నాంగదా. ఇందులో ముంంంధర ఉన్న బొమ్మ నేను. నేను అంంంధరికన్న చిన్నవాడిలా ఉన్నాను కాని, సీగానపెసూనాంబకన్న పెద్దవాడినిగదా. యేం. అంధరికన్నా సీగానపెసూనాంబా, నా కన్నా, మా నాన్నకన్నా అమ్మే ఛాలా బావుంది. అమ్మ ఛాలా మంచిది కూడా. తరవాత నాన్న ఛాలా మంచివాడు. నేను బంగారుతండ్రి అంటారు వాళ్లు. బామ్మ కూడా ఒక్కోసారి అంటుందనుకో. బామ్మంటే నావెనకాల కూచుందీ అదన్నమాట. బామ్మముందర సీగానపెసూనాంబా, నేను. బామ్మ పక్కన లావుపాటి పక్కింటి పిన్నిగారు ముగుడు. వెనఖ్యాల బాబాయి నించున్నాడుగదా. యేం. ఈ చివ్వర ఓటి లేదూ. అదే లావుపాటి పక్కింటి పిన్నిగారు. ఛాలా లావుగదా. అందికనే కురోలో లావుపాటి పిన్నిగారు అంతా లేదు. కుంచెం ఉంది. ఇంకా ఛాలా బోల్డు పిన్నిగారు కురో చివర అవతల (మనికే కనబడదులే) ఉందన్నమాట. పిన్నిగారు ఇందులో పడితే వెనకాల బాబాయి తలకాయ ఎగిరిపోతుందని కురోవాడు చెప్పాడు. వాడు ఛాలా పొడుగుకదా. మరేమో పిన్నిగారు ఛాలా లావు. నా తలకాయలేకపోతే కొరేస్తాను అని కురోవాడికి ప్రవేటు చెప్పేశాడు బాబాయి. అందుకని బోల్డు బాబాయిని ఉంచి కుంచెం లావుపాటి పిన్నిగారిని తీసేశాడు కురోవాడు. అదీ సంగతి.





మళ్ళీ పాఠశాలకు

నానా సర్వస్వం - 3

నానా సర్వస్వం

